

ئابلز ئوسمان



2

كار شائىر

نمشپهت

شىنجاڭ خەلق نەشرىياتى

تارىخىي شەخسلەر ھەققىدە

6

ئابلز ئوسمان

پداكار شائىر

نمشپهت

شىنجاڭ خەلق نەشرىياتى

تارىخىي شەخسلەر ھەققىدە ھېكايىلەر

6

图书在版编目(CIP)数据

尼穆谢依提/阿不利孜著. —乌鲁木齐: 新疆人民出版社, 2003. 5

(历史人物故事丛书. 第6辑)

ISBN 7-228-08010-6

I. 尼… II. 阿… III. 故事—中国—当代—维吾尔语(中国少数民族语言) IV. I247.8

中国版本图书馆CIP数据核字(2003)第035678号

责任编辑: 玛丽亚木·买买提明

责任校对: 祖来哈·艾则孜

封面设计: 穆拉丁·阿比迪

历史人物故事丛书 第6辑

(2)

献身的诗人—**尼穆谢依提** (维吾尔文)

阿不利孜·乌斯曼 著

新疆人民出版社出版

(乌鲁木齐市解放南路348号 邮编: 830001)

新疆新华书店发行

乌鲁木齐隆益达印务有限公司印刷

787×1092 毫米 32 开本 4.25 印张

2003年5月第1版 2003年5月第1次印刷

印数: 1-5000册

ISBN 7-228-08010-6 套价(1-5): 30.00元

(单价: 6.00元)

مۇندەرىجە

| | |
|-----|---------------------------------------|
| 1 | كىرىش سۆز |
| 1 | ئوغلاق ۋە قەسى |
| 8 | بالا شائىر |
| 15 | ئاسماندىن چۈشكەن دېۋە |
| 19 | تىنىمىسىز ئىنتىلىش |
| 24 | كۇچادىكى كۈنلەر |
| 29 | قەشقەرگە سەپەر |
| 36 | ياش مۇنازىرىچى |
| 42 | قوش تاپانچىلىق ئەزىمەت |
| 45 | گۈر ئاغزىدىن قايتىش |
| 50 | تۈندىكى مەشئەل |
| 56 | كۈتۈلمىگەن بوران - چاپقۇن |
| 61 | يىغلىماڭ قىزىم |
| 66 | كېيىك بالىسىنىڭ ھېكايىسى |
| 71 | قېرىنداشلارچە دوستلۇق |
| 80 | ئازادلىق جەڭچىسى |
| 89 | يۇرتىغا قايتىش |
| 93 | مۇقەددەس ھەج سەپىرىدىكى سېغىنىش |
| 98 | ئامان قالغان تەۋەررۈك |
| 109 | ئېغىر قىسمەت |
| 124 | خاتىمە |

كىرىش سۆز

نمىشېھىت ئەرمىيا ئېلى سايرامى (1904 - 1971) ئۇيغۇر ھازىرقى زامان ئەدەبىياتىنىڭ داڭلىق پېشۋالىرىدىن بىرى. مەشھۇر شائىر، مائارىپچى، ژۇرنالىست ۋە جامائەت ئەربابى. ئۇ ئۇيغۇر كلاسسىك ئەدەبىياتى بىلەن ھازىرقى زامان ئەدەبىياتىنى بىر - بىرىگە تۇتاشتۇرغان كۆۋرۈك، دېگەن پەخىرلىك نامغا ئىگە.

نمىشېھىت كىچىكىدىنلا زۇلۇمغا، جاھالەتكە قارشى ئىسيانكار خاراكتېرىنى يېتىلدۈرگەن ھەم بۇ خىل روھنى ھۆرلۈككە ئېرىشىشنىڭ، مەرىپەتلىك بولۇشنىڭ، يۈكسەك ۋە تەنپەرۋەرلىكنىڭ خورماس ئېنىرگىيىسىگە ھەم ئىجادىيەتتىكى ھەرىكەتلەندۈرگۈچ كۈچكە ئايلاندۇرغان. ئۇ يېزىدىغان سىدىكى دىنىي مەكتەپتە ساۋات چىقارغاندىن كېيىن، 1922 - يىلىدىن 1928 - يىلىغىچە باي ۋە كۇچادىكى مەدرىسىلەردە ئوقۇغان. بۇ چاغدا ئۇنىڭ خەلق قوشاقلىرى شەكلىدە يازغان «بازار ۋە مازار» ناملىق تۇنجى شېئىرلار توپلىمى قولىزما ھالەتتە ئەل ئىچىگە تارقالغان. 1929 - يىلى ئۇ قەشقەرگە بېرىپ شۇ زاماننىڭ داڭلىق ئىلىم مەركىزى «خانلىق مەدرىسە» دە ئوقۇغان. بۇ مەزگىلدە ئۇ «مادارا ئەئزەم» («چوڭ ياراشتۇرۇش») ناملىق شېئىرلار توپلىمى بىلەن مۇھەببەت تېمىسىدا يېزىلغان «ئەنۋارۇلھۇدا» («ھەقىقەت نۇرلىرى») ناملىق قەسىدىسىنى روياپقا چىقىدۇ.

رپ، تالانتلىق شائىر سۈپىتىدە تونۇلغان.
1933 - يىلى قەشقەردە زۇلۇمغا قارشى خەلق قوزغىدى.
لىغى پارتلىغاندا، ئەرمىيا ئېلى ئۇنىڭغا ئاكتىپ قاتناشقان
ھەم بىر قېتىملىق جەڭدە بوينىغا ئوق تېگىپ ھاياتىدىن
ئايرىلغىلى تاس قالغان. شۇڭا، ئۇ دوختۇرخانىدىن چىققاندا
دىن كېيىن يازغان شېئىرلىرىنى «نەمىشېھىت» (يېرىم
جان) دېگەن تەخەللۇس بىلەن ئېلان قىلغان. ئۇ يۇرتىغا
قايتىپ كەلگەندىن كېيىن يېڭىچە مائارىپ ۋە ئاقارتىش ئىش-
لىرى بىلەن ئاكتىپ شۇغۇللانغان. 1936 - يىلى 2 -
ئايدا، «بىلىم ئىشقىدا» ناملىق مەشھۇر شېئىرنى يېزىپ،
پۈتكۈل ئوتتۇرا ئاسىيادا زىلزىلە پەيدا قىلغان.

نەمىشېھىت 1936 - يىلىنىڭ كېيىنكى يېرىمىدىن
1945 - يىلى 1 ئايغىچە «ئاقسۇ ئۇچۇرى» (كېيىن «ئاقسۇ
گېزىتى» گە ئۆزگەرتىلگەن) تەھرىر بۆلۈمىدە مۇھەررىر بو-
لۇپ ئىشلىگەن. بۇ مەزگىلدە ئۇ ئۇيغۇر خەلقى ئارىسىغا
كەڭ تارقالغان «مىڭ ئۆي ۋە پەرھاد - شېرىن» ھەققىدىكى
رېۋايەتلەرنى توپلاش، رەتلەش ۋە تەتقىق قىلىش ئارقىلىق
«مىڭ ئۆي ۋە پەرھاد - شېرىن» ناملىق مەشھۇر داستاننى
يېزىپ، دۇنياۋى ئۇلۇغ شائىر ناۋايىدىن كېيىن بۇ ئۆلمەس
تېمىنى ئۆزگىچە تەپەككۈر ۋە بەدىئىي ئىستېدات نۇرى بىلەن
يورۇتقان.

نەمىشېھىت 1945 - يىلى 10 - ئايدا، ئۈچ ۋىلايەت
مىللىي ئارمىيىسىنىڭ ئاقسۇغا چۈشكەن قىسمى بىلەن بىللە
غۇلجىغا چىقىپ كەتكەن ھەم مىللىي ئارمىيە باش قوماندان-
لىق شتابى تەشكىل قىلغان «تارىخ يېزىش» ئىشخانىسىدا
ئىشلىگەن. 1948 - يىلى 8 - ئاينىڭ 1 - كۈنى، ئىلىدا

«شىنجاڭدا تىنچلىق ۋە خەلقچىللىقنى ھىمايە قىلىش ئىتتىپاقى» قۇرۇلغاندا، ئۇ «ئىتتىپاق» نىڭ ھەيئەت ئەزاسى ۋە ئۇنىڭ نەشر ئەپكارى بولغان «ئىتتىپاق» ژۇرنىلى تەھرىر ھەيئىتىنىڭ ئەزاسى بولۇپ سايلانغان. بۇ مەزگىلدە، ئۇ «مىڭ ئۆي ۋە پەرھاد - شېرىن» داستانىنى تولۇقلاپ يېزىپ، «ئىلى گېزىتى» دە ئېلان قىلغان ھەم ئۆز خىراجىتى بىلەن 3000 نۇسخا باستۇرۇپ تارقانغان. ئۇ بۇ جەرياندا شېئىرىيەت بىلەنلا شۇغۇللىنىپ قالماي، يەنە سەھنە ئەسەرى ئىجادىيىتى بىلەنمۇ شۇغۇللانغان. يېڭى جۇڭگو قۇرۇلغاندىن كېيىن ئۇ ھېچقانداق ئەمەل ۋە ئىمتىياز تەمىنەندە بولماي، يۇرتىغا قايتىپ كېلىپ ئانىسى ۋە قېرىنداشلىرى بىلەن بىللە ئاددىي پۇقرالىق تۇرمۇشىنى كەچۈرگەن ھەم داۋاملىق ئىجادىيەت بىلەن شۇغۇللانغان. 1956 - يىلى جۇڭگو ھەج ۋەكىللەر ئۆمىكى تەرىپىدە 10 غا يېقىن دۆلەتتە زىيارەتتە بولغان. شۇ قېتىمقى سەپەر جەريانىدا، ئۇ «سېغىندىم» ناملىق مەشھۇر شېئىرنى يېزىپ كۈچلۈك تەسىر قوزغىغان. ھەج سەپىرىدىن قايتىپ كەلگەندىن كېيىن شەرەپ بىلەن ماۋجۇشنىڭ قوبۇل قىلىشىغا ئېرىشكەن...

نومبىر 1960 - يىلىدىن باشلاپ بەدىئىي ئىجادىيەت - نىڭ مول ھەم يۇقىرى پەللىسىگە قاراپ قەدەم تاشلىغان. «ئۇ ئۇيغۇر كلاسسىك ئەدەبىياتىنىڭ ئېسىل ئەنئەنىلىرىگە ئىجادىي ۋارىسلىق قىلىپ، ئارزۇ ۋەزىنىلىك شېئىر شەكلىنى مەزمۇن جەھەتتە يۇقىرى پەللىگە كۆتۈرۈپ، ئۆز دەۋرىنىڭ ئىلغار ئىدىيىلىرىنى كۆپلىگەن. ئۇنىڭ شېئىرى - داستانلىرى تىلىنىڭ راۋانلىقى، چۈشىنىشلىكلىكى، تۇراق ۋە رېتىم -

لىرىنىڭ تەڭكەشلىكى، قاپىيلىرىنىڭ توق ۋە گۈزەللىكى جەھەتتە بۈگۈنكى زامان ئۇيغۇر شېئىرىيىتى ئۈچۈن ياخشى نەمۇنە بولغان. شائىر ھەر خىل ئىستىلىستىك ۋاستىلەر-دىن ماھىرلىق بىلەن پايدىلىنىپ، ئۆز پىكىرىنى چوڭقۇر شېئىرىي ھېسسىيات ۋە جانلىق شېئىرىي ئوبرازلار ئارقىلىق ئىپادىلىگەن. ئوقۇملاشتۇرۇش، قېلىپازلىق، شوئارۋازلىق، كالىبىندارچىلىقتەك خاھىشلاردىن تىرىشىپ ساقىلانغان... نىمىشېھت شېئىرلىرىدا ئىپادىلەنگەن دېموكراتىك ئىدىيە، ۋەتەنپەرۋەرلىك ۋە مەرىپەتپەرۋەرلىك روھ ئۇنىڭ ھەقىقىي ۋەتەنپەرۋەر، خەلقپەرۋەر شائىر، يېڭى دەۋرنىڭ يالقۇنلۇق كۈچىسى ئىكەنلىكىنى ئىسپاتلايدۇ. شائىرنىڭ ئۆز ۋاقتىدا بىر قولىغا قەلەم، بىر قولىغا ئەلەم ئېلىپ خەلقىمىزنىڭ ئازادلىق ئىشلىرى ئۈچۈن سىڭدۈرگەن جاپالىق ئەمگىكى ئۇنىڭ كۈرەشچان، جەڭگىۋار ھاياتىنىڭ تىمى-سالى...» (ئابلىمىت ئىسمايىل، ماخمۇتجان ئىسلام: «ھا-زىرقى زامان ئۇيغۇر ئەدىبلىرى»)

ئەپسۇسكى، شائىر زور ئىجادىي قىزغىنلىق بىلەن «مىڭ ئۆي ۋە پەرھاد - شېرىن» داستانىنى ئاخىرقى قېتىم تولۇقلاپ يېزىپ بولۇپ، «گۆر ئاغزىدىن يانغاندا» ناملىق شېئىرىي رومانى ۋە «يۈسۈپ - زىلەيخا» داستانى ئۈستىدە جىددىي ئىشلەۋاتقان پەيتتە، «مەدەنىيەت زور ئىنقىلابى» دىن ئىبارەت تەتۈر قۇيۇن كۆتۈرۈلۈپ، ئۇنىڭ ئاشۇ قىممەتلىك ئىجادىي ئەمگەكلىرى ۋەيران قىلىۋېتىلدى ۋە ئۆزىمۇ مىسىل-سىز ئېغىر خورلۇق ۋە ناھەقچىلىك تۈپەيلىدىن، 1971-يىلى 8 - ئاينىڭ 24 - كۈنى ئېچىنىشلىق ھالدا بۇ ئالەم بىلەن خوشلاشتى.

ئوغلاق ۋە قەسى

1904 - يىلى 7 - ئاينىڭ 8 - كۈنى، تۇن كېچە... ھاۋا ئوچۇق بولۇپ، زۇمرەتتەك سۈزۈك ئاسماندا يۇلتۇزلار جىم-جىملاپ تۇراتتى. يىراقلاردىن غۇۋا كۆرۈنۈپ تۇرغان تەڭرىداغ تاغلىرىنىڭ سۈرلۈك گەۋدىسى ئاي نۇرىغا چۆمۈلگەندى. باي ناھىيىسىنىڭ سايرام يېزىسىغا قاراشلىق تېزەكقاغۇ كەنتىدىكى نامرات بىر دېھقاننىڭ ئۆيىدە دۇنياغا كۆز ئاچقان بوۋاقنىڭ «ئىكە، ئىكە» دېگەن ئاۋازى كېچە جىم-جىملىقىنى بۇزىۋەتتى. ئاچچىق تولغاق ئازابىدىن ھالسىزلانغان ئانا «ئۇھ» دەپ چوڭقۇر بىر تىنغىنچە بېشىنى ياستۇققا يەڭگىل قويدى.

ئايالىنىڭ نالە-پەريادىغا چىدىماي ھويلغا چىقىۋېلىپ، ئېڭەك تۇتقىنچە غەمگە چۆكۈپ، ئاللادىن تىنچلىق - ئامانلىق تىلەپ ئولتۇرغان دادا چۆچۈپ ئورنىدىن تۇردى. شۇ ئەسنادا ئۆي ئىچىدىن تۇغۇت ئانىسى موماينىڭ چاقىرغان ئاۋازى ئاڭلاندى.

— ئېلى ئاخۇن، خۇش خەۋەر، تېز ئۆيگە كىرسىلە! ھەممە ئىشنىڭ ئۆتۈپ كەتكەنلىكىنى پەملەپ، ئۈستىدىكى تۈگمەن تېشىنى ئېلىۋەتكەندەك يەڭگىللەپ قالغان دادا

چاققانلىق بىلەن ئۆيگە كىرگەندە، بوۋاقدى سۈرتۈپ ئورۋات-
قان تۇغۇت ئانىسى موماينىڭ ئاغزى يەنە ئېچىلدى:

— ھە، ئېلى ئاخۇن، مۇبارەك بولسۇن، خۇداغا رەھ-
مەت دەپسە، قارىسىلا پاقلىدەك ئوغۇل!

ئانىسىنىڭ يېنىدا قىزىل قۇرتتەك قىمىرلاپ ياتقان
بوۋاقدى كۆرۈپ ئېلى ئاخۇننىڭ يۈرىكى پىزىدە كۆيگەندەك
بولدى.

— رەھمەت، رەھمەت، سىلىمۇ كۆپ رىيازەت چەكتى-
لە، — دەدى ئېلى ئاخۇن تۇغۇت ئانىسى مومايغا جاۋابەن،
ئۇنىڭ كۆزلىرىدىن خۇشاللىق ئوتلىرى چاقنايتتى.

مۇسۇلماندارچىلىق ئەقىدىسى ناھايىتى كۈچلۈك ئېلى
ئاخۇن يەتتە كۈندىن كېيىن بوۋاقدىنىڭ ئوڭ قولىغا ئەرزان
چىلاپ، سول قولىغا تەكبىر ئېيتىپ، «ئەرمىيا» دېگەن
ئىسمىنى قويدى. بۇ ئىسلام دىنى رىۋايەتلىرىدىكى بىر پەي-
غەمبەرنىڭ ئىسمى بولۇپ، ئەركىنلىككە، ھۆرلۈككە ئې-
رىشتۈرگۈچى، دېگەن مەنىنى بېرەتتى.

ئېلى ئاخۇننىڭ دادىسى سامساق موللا نامرات بولسىمۇ،
تۈز، راستچىل، سەمىمىي مېجەزى بىلەن ئەل ئىچىدە خېلى
ئىناۋىتى بار مەرىپەتپەرۋەر كىشى ئىدى. ئۇنىڭدىكى بۇ خىل
مېجەز، ئائىلىدىكى مەرىپەت ھىدى تەبىئىي ھالدا ئوغلى
ئېلى ئاخۇنغا سىڭگەندى. كېيىنكى چاغلاردا ئۇنىڭ پەرزەنت-
لىرىنى مەرىپەت ئىگىلىرى قىلىپ تەربىيەلەشكە كۈچىنىڭ
بارىچە تىرىشىشى مۇشۇ خىل ئىزچىللىقنىڭ تەسىرىدىن ئى-

دى .

ھەش - پەش دېگۈچە تۈيدۇرمايلا بىر نەچچە يىل ئۆتۈپ كەتتى . ئەرمىيا ئاستا - ئاستا چوڭ بولماقتا ئىدى . ئۇنىڭ دادىسى قوشاق توقۇشقا ، چۆچەك ئېيتىشقا خېلىلا ماھىر ئىدى . يېشىنىڭ كىچىكلىكىگە قارىماي ئۆزىدىن ئۇنى - بۇنى سورايدىغان ئەرمىياغا بەكلا ئامراق ئىدى . شۇڭا ، پۇر - سەت تاپسىلا ئۆزى بىلىدىغان قىزىقارلىق ھېكايىلەرنى ، خەلق قوشاقلىرىنى ئوغلغا ئېيتىپ بېرەتتى . گايىدا قىبلە تامدىكى ئويۇققا قويۇلغان كونا دىنىي كىتابلارنىڭ ئارىسىدىن قايسىدۇر كلاسسىك شائىرنىڭ دىۋانلىرىنى ئايرىپ ئېلىپ زېرىكمەستىن ئوقۇپ بېرەتتى . كۆزلىرىدىن چېچەنلىكى چىقىپ تۇرغان ئەرمىيا بولسا پۈتۈن دىققىتىنى يىغىپ ئاڭلايتتى . بىر دېمەتلىك دوستلىرى بىلەن بىرگە بولغاندا ، ئۇ دادىسىدىن ئاڭلىغانلىرىنى تەمتىرمەستىن سۆزلەپ بېرەتتى . مەھەللىدىكىلەر ئۇنىڭ چاقماقتەك سۆزلىرىگە ھەيران بولۇشۇپ :

— چوڭ ئادەمنى كىچىكلىتىپ قويغاندەكلا بالا جۇمۇ ، دائىم ئادەمنىڭ يەتتە مېڭىسىدە يوق گەپلەرنى قىلىپ يۈرگەن ، — دېيىشەتتى .

ئېلى ئاخۇن ئائىلىسىدىكى توققۇز جان بەش مو يەرگە تايىنىپ تىرىكچىلىك قىلاتتى . ئۇلارنىڭ ئائىلىسى نامرات بولسىمۇ ، ئەدەپ - قانۇننىڭ ، ئادەمگەرچىلىك ۋە مېھىر - شەپقەتنىڭ بۇلىقى ئىدى . ئۇلارنىڭ ئۆيىدىن چىق-

سىلا سۈزۈك سۇلار شىلدىرلاپ ئېقىپ تۇرغان ئېرىق -
ئۆستەڭلەر، بىپايان يېشىللىققا پۈركەنگەن ئېتىز - دالا،
بۈك - باراقسان ئورمانلار كۆزگە چېلىقتى. كىچىككەنە
ئەرمىيا ئەنە شۇنداق پاكىز مۇھىتتا ساغلام، زېرەك يېتە-
لىشكە باشلىدى ھەم بالىلىق دەۋرىگە قەدەم قويا - قويمايلا،
جەمئىيەتتىكى ئىجتىمائىي ھادىسىلەرنىڭ، ئەل ئىچىگە كەڭ
تارقالغان مەنىلىك ھېكايىلەرنىڭ قەھرىمانغا ئايلىنىپ
قالدى.

ئۇلارنىڭ بىر ئوغلاقلىق ئۆچكىسى بار ئىدى. ئەرمىيا
ئۇنى جېنىدىن ئەزىز كۆرەتتى. دائىم ئۆيىنىڭ ئەتراپىدىكى
ئېتىز - ئېرىق بويلىرىدا باقاتتى. ئوغلاقنىڭ شوخ، ئەركىن
سەكرەشلىرى ئۇنى قەۋەتلا خۇشال قىلىۋېتەتتى، گاھىدا ئۆ-
زىمۇ سەزمەستىن ئوغلاق بىلەن ئويناپ كېتەتتى... ئوغلاقمۇ
ئۇنىڭغا شۇنداق ئىچەكشىپ كەتكەندىكى، ئۇ نەگىلا بارسا
ئەگىشىۋالاتتى.

بىر كۈنى ئەرمىيا ئۆچكە بىلەن ئوغلاقنى ئوتلىتىۋاتقان-
دا، ئۇلار تۇيۇقسىز كەتتىكى نىياز زوڭگەي (لەقىمى قۇ-
يۇن) ئىسىملىك باينىڭ بېدىلىكىگە كىرىپ كەتتى. باينىڭ
چوماقچىلىرى بۇنى كۆرۈپ قېلىپ، ئەرمىياغا قوپاللىق بى-
لەن ھۆركىردى:

— ھەي شۇم، كۆزۈڭ يوقمۇ سېنىڭ؟
ئۇلارنىڭ چېكىدىن ئاشقان يولسىزلىقى كىچىككەنە
ئەرمىيانىڭ سەبىي دىلىنى رەنجىتتى. ئۇ نېمىلەرنىدۇ دەپ-

مەكچى بولۇپ ئاغزىنى ئۆمەللىشىگە، «چاڭ - چۇڭ» تەگ-كەن ئىككى شاپلاق زەربىسىدىن ئېتىزدىكى لايدا يىقىلىپ چۈشتى. ھەددىدىن ئاشقان غالىچىلار ئۇنىڭ ئۆچكە - ئوغلىدىقنى تۇتۇپ كەتتى. كۆزلىرى ئەلەملىك ياشقا تولغان ئەر-مىيائىچى ئۆيگە كەلگەندە، دادىسى تېخى ئېتىزدىن قايتىدىغاندى. بىچارە ئانا ئوغلىنىڭ كۆزىدىكى ياشنى كۆرۈپ چىدىمايلا قالدى:

— بولدى ئوغلۇم، كۆڭلۈڭنى بېرىم قىلما، داداڭ كەلگۈچە ساقلايلى، — دېدى ئانا ئوغلىنى باغرىغا مەھكەم بېسىپ.

— ئاپلا، چاتاق بوپتۇ، ئۇ مەرەزلەرنىڭ يېرىگە قانداق لارچە بېرىپ قالغانسەن، جېنىم بالام، — دېدى دادىسى كەچتە قايتىپ كەلگەندىن كېيىن بولغان ئىشنى ئاڭلاپ. ئۇنىڭ قەلبى بىر شۈملۈقنى سەزمەكتە ئىدى. چۈنكى، باينىڭ قانداق ئادەم ئىكەنلىكى ئۇنىڭغا بەش قولىدەك ئايان ئىدى. شۇڭا ئۇ بۇ ئىشنى شۇنداقلا بولدى قىلىۋەتمەكچى بولدى. بىراق، ئوغلى بىلەن ئوغلاق ئوتتۇرىسىدىكى تەس-ۋىرلىگۈسىز چوڭقۇر مېھىر - مۇھەببەتنى كۆز ئالدىغا كەلتۈرۈپ، بۇ نىيىتىدىن ياندى:

— يۈر ئوغلۇم، بېرىپ باقايلى، — دېدى ئۇ ئەرمىيا. نىڭ دولىسىغا يەڭگىل ئۇرۇپ. ئۇلار باينىڭ قورۇسىنىڭ ئالدىغا كېلىپ، كۆك سىر بىلەن سىرلانغان ھەشەمەتلىك دەرۋازىنى بوشقىنا چەكتى. شۇئان بۆرە ئىتلارنىڭ ئەنسىز

قاۋاشلىرى، ئاندىن شىپىرلىغان ئاياغ تىۋىشى ئاڭلاندى.
ئىشك ئېچىلىپ باينىڭ چاۋار ئىسىملىك دورغىسى گىدەي-
گىنىچە چىقىپ كەلدى: ئالچاڭلاپ ئالدىڭىزنى سىنىڭ.

— ھە، بالاڭلىغا ئوبدان نەسەھەت قىلماقتا يوق، نېمە
بۇ يەردە دوقۇرۇپ يۈرسىلە، ئېلاخۇن؟ — دېدى ئۇ تەكەب-
بۇرلۇق بىلەن چىشلىرىنى كولىغاچ.

— بالا بىخەستىلىك قىلىپتۇ، زىياننى تۆلەپ بەرسەم،
ئۆچكە بىلەن ئوغلاقنى قايتۇرۇپ بېرىشكەن بولسىلا، بىچارە
ئوغلۇم جېنىدىن ئەزىز كۆرەتتى جانىۋارلارنى، — دېدى
ئېلى ئاخۇن تۆۋەنچىلىك بىلەن ناماقۇل بولۇپ.

— ھە مۇنداق دەڭلا، ئېلاخۇن، ئۆچكە بىلەن ئوغلاق-
نىڭ گېپىمۇ؟ ماقۇل، تۇرۇپ تۇرۇڭلا، — دورغا شۇنداق
دېگىنىچە ئالچاڭلاپ كىرىپ كەتتى. ئەرمىيا ئۈمىدلىنىپ
دادىسىغا خۇشاللىق بىلەن قارىدى. بىراق، ئېلى ئاخۇننىڭ
چىرايىدىن بىر خىل گۇمان، تېڭىرقاش ئالامەتلىرى چىقىپ
تۇراتتى.

ئۇزۇنغا قالماي دورغا يەنە چىقىپ كەلدى. ئۇ دەۋرۋازد-
نى ئېچىپلا بىر لېگەن سۆكەك - ساپاقنى ئۇلارنىڭ ئالدىغا
تۆكۈپ:

— مانا ئوغللىقىڭلار، ئېلىپ كەتسەڭلار بولىدۇ، —
دېدى، ئاندىن زەھەر خەندىلىك بىلەن قاقاقلاپ كۈلگىنىچە
دەرۋازىنى تاقاپ كىرىپ كەتتى.
ئەرمىيانىڭ كۆزلىرىدىن ياشلار تاراملاپ تۆكۈلدى.

— چىداملىق بول، ئوغلۇم، خۇدايىم جاجىسىنى بېرەر
بۇ تۇڭگۇزلارنىڭ، — دەدى دادىسى ئۇنى باغرىغا بې-
سىپ. ئەمدىلا ئالتە ياشقا كىرگەن ئەرمىيانىڭ سەبىي قەل-
بىدە شۇنىڭدىن تارتىپ زوراۋانلىققا، زۇلۇم، تەڭسىزلىككە
بولغان غەزەپ - نەپرەت ئۇچقۇنداشقا باشلىدى.

بالا شائىر

1911 - يىلى 6 - ئاي مەزگىلى، «ئۆچكە ۋەقەسى» گە بىر يىل بولغان چاغ. ئەرمىيا مەھەللىسىدىكى دىنىي مەكتەپتە ئوقۇۋاتاتتى. بىر كۈنى تېزەكقاغۇدا چوڭ نەزىر - چىراغ ئۆتكۈزۈلدى. ئۇنىڭغا بايدىكى چوڭ - كىچىك بەگ - غوجاملار بىلەن شۇ زاماندىكى مەرىپەتپەرۋەر دىنىي ئۆلىما ساۋۇت داموللىمۇ^① قاتناشقاندى. دادىسى بىلەن كەلگەن ئەرمىيا ئۆز تەڭتۇشلىرى بىلەن ئويىناپ يۈرەتتى. نەزىر قىلغۇچىنىڭ ئىشىك ئالدى ئۆستەڭ، ئۆستەڭ بويى قاتار ئۈجمىلىك بولۇپ، داستىخان ئۈجمە سايىسىگە سېلىندىغانىدى...

بىر چاغدا باينىڭ چاۋاز ئىسىملىك ھېلىقى دورغىسى پىشقان ئۈجمىلەر مەرۋايىتتەك چاقناپ تۇرغان بىر شاخنى تارتتى. ئۈجمىلەر مۆلدۈر ياغقاندىكى تورۇكلاپ يەرگە چۈشەتتى، ئارقىدىنلا غاراسىدە قىلغان ئاۋاز بىلەن تەڭ شاخمۇ سۈنۈپ كەتتى. بۇ چاغدا ئېلى ئاخۇن بالىلارغا ئۈجمە تېرىپ

① ئۆلىما ساۋۇت داموللا باي ناھىيىسىدە ئۆتكەن مەرىپەتپەرۋەر كىشى. ئىسمىداش بولغىنى بىلەن قەشقەردە ئۆتكەن ساۋۇت داموللام ئەمەس. ئىككىسى ئىككى ئادەم.

بېرۋاتتتى. دورغا ئۇنىڭغا قاراپ:

— غوجامغا ياخشى ئۇجمىلەردىن تېرىپ بەر، — دېدى.
— دادا، سىز ئۇجمىگە چىقىپ ئىرغىتىپ بېرىڭ، مەن تېرىپ بېرەي، — دېدى ئەرمىيا گەپكە ئارىلىشىپ.
— سېنىڭ يەردىن تەرگەن مەينەت ئۇجمىلىرىڭنى كىم يەيدۇ؟ — دەپ گۈلەيدى دورغا.

شۇ ئەسنادا ساۋۇت داموللا ئۇجمە تۈۋىگە كېلىپ قالدى. ئۇ بالىلارنى ئەركىلەتكەچ يەرگە چۈشۈپ كەتكەن بىر تال ئۇجمىنى قولغا ئېلىپ «پۇۋ» دەپ پۇۋلىۋېتىپلا ئاغزىغا سالدى. بۇ ئىشقا دىققەت قىلغان يەتتە ياشلىق ئەرمىيا خۇددى چوڭ ئادەم ئۆگىتىپ قويغاندەكلا:

شاخنى يىرىپ يېدى زالىملار،
يەردىن تېرىپ يېدى ئالىملار.

دەپ قوشاق قاتتى، ئەتراپتىكى كىشىلەر بۇنى ئاڭلاپ پاراققىدە كۈلۈشۈپ كەتتى. ئوسال بولغان دورغا سەت ئۆڭدى. گىنچە غىڭ قىلالىمىدى. ساۋۇت داموللا ئەرمىياغا ئىللىق كۈلۈمسىرەپ:

— ھەي بالەك، بىكەگىنە، — دەپ ئۇنى يېنىغا چاقىردى ھەم مەسلىكى كەلگەن ھالدا گەپكە سالدى، — كىمنىڭ بالىسىسەن؟

— ئېلى موللامنىڭ.

- ئىسمىڭ نېمە؟
- ئەرمىيا.
- نەچچە ياشقا كىردىڭ؟
- يەتتىگە.
- ئوقۇۋاتامسەن؟
- ھەئە.
- نېمە ئوقۇۋاتىسەن؟
- سۈرە - ساۋاق.
- يەنە نېمىلەرنى بىلىسەن؟

گەپ شۇ يەرگە كەلگەندە، ئەرمىيا كىملەردىندۇر ئاڭلاپ يادىدا قالغان ئىككى مىسرا غەزەلنى ئوقۇدى. بىراق، يەتتە ياشقا كىرگەن بولسىمۇ «ر» غا تىلى كەلمىگەچكە، شېئىردىكى «ر» ھەرىپى بىلەن كەلگەن سۆزلەرنى «ي» دەپ تەلەپپۇز قىلدى.

ئەشپەقەتمەن ئەكسى شەمسىل كەئىسى ئەنۋەيول ھودا،
ياي ئەكسىن مەيدە كۆي دەپ جامدىن چىقتى سادا.

بۇ ناۋايىنىڭ غەزىلى ئىدى.

بالىنىڭ ئەقلىگە، ئىنكاسنىڭ تېزلىكىگە قايىل بولغان ساۋۇت داموللام:
— ئىككى ئالەم سائادەتمەن بول، بالام، — دەپ پېشانەسىگە سۆيۈپ قويدى. ئاش تارتىلغاندا يوغان بىر پارچە

گۆشنى ئۇنىڭغا تۇتقۇزۇپ: — مە، بۇنى يېگىن بالا شائىر، ئوبدان ئوقۇ!
— دېدى. ئۇنىڭ ئەرمىياغا چىن قەلبىدىن مېھرى چۈشۈپ قالغانىدى. بۇ ئىش ئۇلارنىڭ كېيىنكى چاغلىرىدىكى ئۇستاز - شاگىرتلىقنىڭ، چىن، سەممىي دوستلۇقنىڭ مۇقەددىمىسىگە ئايلاندى...

*

*

تېزەكقاغۇدا توي - تۆكۈن، نەزىر - چىراغلار ئايىغى ئۈزۈلمەستىن بولۇپ تۇراتتى. ئەرمىياغا دىنىي ساۋات بېرىد-ۋاتقان موللام مەھەللە مەسچىتىنىڭ ئىمامى بولغاچقا، بۇنداق سورۇنلاردىن ئايرىلىپ قالمايتتى. بالىلارنى خەلپەت (سىنىپ باشلىقى) كە تاپشۇرۇپلا كېتىۋېرەتتى. بىراق، بەگۋاش بالىلار ئۇنىڭغا ئانچە بەك بويسۇنمايتتى. دەرس تەكرارلىماي تەپمە تۇماق ئويۇنى ئويناييتتى. بۇ ئىش تولا تەكرارلىنىۋەرگەچكە، ئەرمىيا بىزار بولۇپ:

موللام نەزىر قوغلايدۇ،
پولۇ - ئاشقا توپمايدۇ.
بالىلار ساۋاق بىلمەستىن،
تەپمە تۇماق ئوينمايدۇ.

دەپ قوشاق قاتتى ھەم بالىلارغا ئوقۇپ بەردى .
موللام ھەقىقىي ئىلىم ئەھلىدىن بولمىغاچقا، بالىلارغا بەك كۆڭۈل بۆلۈپ كەتمەيتتى. توي - تۆكۈن، نەزىر - چىراغلار سەل سىلىكىپ قېلىپ ئىچى پۇشۇپ قالسا، ھەممە ئىشنى خەلىپەتكە تاپشۇرۇپ قويۇپلا شىكارغا چىقاتتى. قۇر - غۇيىنى قولغا قوندۇرۇپ ياۋايى ھايۋانلارنى ئوۋلايتتى. ئەر - ميا موللامنىڭ ئۆزلىرى بىلەن كارى بولمايۋاتقانلىقىنى كۆرۈپ:

موللام، موللام شىكاركەن،
قۇرغۇي قۇشلاپ چىقاركەن.
موللام قۇشقاچ قوغلىسا،
تالىپلىرى بىكاركەن.

دەپ قوشاق قاتتى. ئۇ بۇ قوشاقنى باشقىلارغا ئوقۇپ بېرىۋاتقاندا، موللام ئۈستىگە كېلىپ قېلىپ ئاڭلاپ قالدى .
— ھەي شۇم، ئاغزىڭنى يۇم! — دەپ چالۋاقىغىنىچە قولغا تاياقنى ئالدى، — قېنى، مەن بەرگەن ساۋاقنى ئوقۇپ باق، — دەپ «قۇليا» (قۇرئاندىكى بىر سۈرە) دېگەن قىيىن ساۋاقنى سورىدى. ئەرمىيا جاۋاب بېرىۋېتىپ بىر يەردە دۇدۇقلاپ قېلىۋىدى، موللام ئۇنىڭ قۇلاقلىرىنى سوزۇپ:

— ماۋۇ قۇلاق گەپ ئاڭلامدۇ؟ يەنە شەيتانلىق قىلىپ

گەپ توقۇمسەن؟ — دېگىنىچە چىۋىق بىلەن ساۋاشقا باشلىدى.

بىراق، ئەرمىيا كىچىكىدىنلا قورقۇمسىز ھەم يۇمۇر-لۇق ئىدى. ئۇزۇن ئۆتمەي بۇ ئىشقا قارىتا:

«قۇليا» مېنى قۇرۇتتى،

قۇلىقىمنى مۇرۇتتى.

مەن «قۇليا» نى بىلمىسەم،

موللام مېنى ئۇرۇتتى.

دەپ قوشاق توقۇپ، باشقىلارنى كۈلدۈرۈپ يۈردى. ئۇ زامانلاردىكى يېزا دىنىي مەكتەپلىرىدە ئوقۇشنىڭ ساپاسى يوق بولۇپ، بالىلار پەقەت سۈرە - ساۋاق، ھەپتە-يەكلەرنى قارىسىغا يادلايتتى، خەت يېزىشنى ئۆگىنەلمەيتتى. لېكىن، ئەرمىيا ئۆزىنىڭ زېرەكلىكى ۋە تىرىشچانلىقىغا تايىنىپ يېزىشنى، ئوقۇشنى ئۆگىنىۋالدى. شۇ جەرياندا، ئوقۇش تۈزۈمى مۇكەممەل بولمىغان مەھەللىۋى ئىپتىدائىي دىنىي مەكتەپ بىلەن ئۇنىڭ يۈكسەك ئارزۇ - ئارمانلىرى ئوتتۇرىسىدا ئېغىر توقۇنۇش كېلىپ چىقتى. ئۇ بۇ ئەھۋالغا چىدىيالماي:

«تەبەت»^① كە بەك تىرىشتىم،

«ئىزاھچا»^② گە ئېرىشتىم.

ساپاسى يوق مەكتەپتىن،

ئەجەبمۇ بەك زېرىكتىم.

دەپ يازدى. شۇ چاغدا ئۇ تېخى ئەمدىلا 10 ياشقا كىر-

گەندى...

① ② سۈرلەرنىڭ نامى

ئاسماندىن چۈشكەن دىۋە

ئۇ زامانلاردا نادانلىق، خۇراپاتلىق ھەممە جاينى قاپلىدىغان بولسىمۇ، ئەرمىيا كىچىكىدىنلا باخشى - داخان، رەم-جال دېگەنلەرگە بەك ئۆچ ئىدى. نېمىشقىدۇر ئۇلارغا گۇما-نىي كۆزدە قاراتتى. بىر كۈنى ئۇنىڭ چوڭ ئانىسى ئاغرىپ قالدى. ئېلى ئاخۇن ئانىسىنى داۋالاش ئۈچۈن يىراق سايرام بازىرىدىن ئابدۇرازاق باخشى دېگەن پېرىخونى چاقىدىرىپ كېلىپ پېرە ئويناتتى. باخشى كېسەلنى ئۆي ئىگىسى ۋە قولۇم - قوشنىلار بىلەن بىر ئۆيگە سولاپ بىر كېچە «كارامتى»نى كۆرسەتتى، ئەمما، موماينىڭ كېسەلى ياخشى بولمىدى. شۇنداقتىمۇ باخشى ئىش ھەققى ئۈچۈن بىر تاغار ئاشلىقنى ئېلىپ قايتىپ كەتتى. موماينىڭ كېسەلى تېخىمۇ ئېغىرلىشىۋەردى.

ئېلى ئاخۇن مومايغا قايتا «سەۋەب» قىلدۇرۇش ئۈچۈن مەھەللىدىكى «داڭلىق» داخان مۇسا موللىنى چاقىرتىپ كېلىشكە ئەرمىيانى ئەۋەتتى. ئۇ بېرىپ ئەھۋالنى ئېيتىۋەردى، داخان «ماقۇل» دېگىنىچە يىپتا چىرمالغان بىر دانە لاتا قونچاق بىلەن چالا غاجلانغان سۆڭەكنى ئەرمىيادىن

يوشۇرۇپراق يانچۇقىغا سالدى. بۇ سىرلىق ئىشتىن گۇماندا-
لانغان ئەرمىيا داخاننىڭ ھەر بىر ھەرىكىتىگە دىققەت قىلىش-
قا باشلىدى. ئۇلار ئېلى ئاخۇننىڭ ئۆيىگە مېڭىشتى، داخان
يولدا ئەدەپ قىلدى. ئۆيىنىڭ ئالدىغا كەلگەندە، يەنە «ھاجەت
قىلىۋالاي» دەپ تامىنىڭ كەينىگە ئۆتۈپ كەتتى. ئەرمىيا:
«تېخى ھېلىلا ئەدەپ قىلغان ئىدىغۇ، بۇنىڭدا بىر گەپ بار
جۇمۇ»، دەپ ئويلاپ تېخىمۇ گۇمانلاندى ۋە يوغان بىر تۈپ
قىغىر تېرەكنىڭ دالدىسىدا تۇيدۇرماستىن داخاننى كۆزدە-
تى. داخان نەدە تەرەت قىلسۇن؟ ئۇ يانچۇقىدىن ھېلىقى
قونچاق بىلەن سۆڭەكنى ئېلىپ مېھمانخانا ئۆيىنىڭ ئۆگزىسىدە-
گە پەم بىلەن ئېتىۋەتتى. ئەرمىيا بۇ ئىشنىڭ تېگىگە يېتىش
ئۈچۈن ھېچنېمىنى بىلمەس قىياپىتىگە كىرىۋالدى. داخان
ئۆيىگە كىرىپ سالامدىن كېيىن ئېلى ئاخۇنغا:

— خوتۇنىڭز ياغ پۇرتىپ پوشتال سالسۇن، كېسەل
كىشى ئۇماچ ئىچمىسۇن، بىر ئاق، بىر قارا توخۇ ۋە بىر
ئوغلاق ئۆلتۈرۈپ قان قىلىڭ، ئۆپكەسنى قېقىڭ، مەن
ئانىڭزغا يەتتە كۈن سەۋەب قىلىمەن، — دەپ بۇيرۇدى ۋە
ئۆزى بىر قانچە تال شام يېقىپ، ئادراسماندا ئىسرىق سې-
لىپ، بىر نېمىلەرنى كۇسۇرلاپ، مومايغا «سۈپكۈچ» لىد-
دى. ئارىدىن ئۇزۇن ئۆتمەي ئۆگزىدە «گۇرس» قىلغان
ئاۋاز، ئارقىدىنلا «قاراس - قورۇس»، «گاچۇر - گۇچۇر»
قىلغان ئاۋاز ئاڭلاندى. بۇنىڭدىن گۇمانلانغان ئەرمىيا شوتدە-
دىن چىقىپ قارىۋىدى، ئۆگزىدە قوشنىسىنىڭ چوڭ مۇشۇ-

كى ھېلىقى سۆڭەكنى غاجلاۋاتاتتى، بىر ياندا ھېلىقى لاتا قونچاقمۇ تۇراتتى. مۇشۇك ئەرمىيانى كۆرۈپلا سۆڭەكنى چىشلىگىنىچە قېچىپ كەتتى. ئەرمىيامۇ ھېچ ئىشنى كۆرمىد. گەندەك قىياپەتتە ئۆيگە كىرگەندە داخان ھەدەپ ئۆيدىكىلەر- گە:

— «گۇرس» قىلغىنى ئاسماندىن چۈشكەن دىۋە، ئۇ كېسەل كىشىنىڭ جېنىنى بىر قونچاقنىڭ ئىچىگە تىقىپ سېھىرلىك يىپ بىلەن چىرماپ قىيناۋاتىدۇ، «قاراس - قۇرۇس»، «غاچۇر - غۇچۇر» قىلغىنى كېسەلنىڭ ئۈستىدە- خانلىرى، — دەپ شالىسىنى چېچىۋاتاتتى.

ئەرمىيانىڭ قاتتىق غەزىپى ئۆرلىگەن بولسىمۇ ئۆزىنى تۇتۇۋالدى. چۈنكى، ئۇ دادىسىنىڭ: «مېھماننى رەنجىتىپ قويدۇڭ!» دەپ كايىشىدىن ئەندىشە قىلدى. يەنە بىر تەرەپتىن ئۇنىڭ يەنە قانداق ئويۇنلىرىنىڭ بارلىقىنى بىلمەكچى بولدى. داخان بىر لېگەن پۇلۇنى گۆشى بىلەن سوقىۋەتكەندىن كېيىن ئىككى توخۇنىڭ گۆشىنى بىر توققۇز مەزە (تۆت ناننىڭ ئۈستىگە قويۇلغان بەش توقچا) بىلەن خورجۇنغا سېلىپ «ئەتە كېلىمەن» دەپ قايتتى، ئەرمىيا شۇ چاغدىلا ئۆيدىكىلەرگە بولغان ئىشلارنى ئەينەن سۆزلەپ بەردى. ئوغلنىڭ گېپىنىڭ ئاساسى بارلىقىغا ئىشەنگەن ئېلى ئاخۇن ئەنسى داخان كەلگەندە:

— بۈگۈن دۇئا ئوقۇتالمايمەن، ئاخشام ئاسماندىن چۈشكەن دىۋىدىن قورقۇپ مەنمۇ كېسەل بولۇپ قالدىم، دەپ

داخاننى قايتۇرۇۋەتتى. ئەرمىيا بۇ ھەقتە:

مەن ئۆزۈممەن بىر داخان،
ئېيتقان گەپلىرىم يالغان.
قورققان يەردە جىن بار دەپ،
ئەلنى ئالداپ پۇل ئالغان.

لەقەت - لەقەت^① ئەلىمىم،
كەلدى مۇسا كەلىمىم.
ئۇماچ بىلەن خۇشۇم يوق،
پولۇ بىلەن جېدىلىم.

دەپ قوشاق توقۇدى ھەم ئەل ئارىسىغا كەڭ تارقىتىپ،
ئالدامچىلارنىڭ ئەپت - بەشىرىسىنى ئېچىپ تاشلىدى.

① لەقەت - قەۋەت دېگەن مەنىدە.

تىنىمىز ئىنتىلىش

ئەرمىيا تولىمۇ ئىشچان ھەم تىرىشچان ئىدى. يېشى-
نىڭ كىچىكلىكىگە قارىماي بىر تەرەپتىن تىرىشىپ ئوقۇيتى-
تى، يەنە بىر تەرەپتىن ئاتا - ئانىسىغا ياردەملىشىپ ئۆي
ئىشلىرىغا قارىشاتتى، مال - چارۋا باقاتتى. بىراق، ئۇ
قانداق ئىش قىلىشىدىن قەتئىينەزەر يېنىدىن كىتابنى ئايرىد-
مايتتى. بوش ۋاقىت تاپسىلا پۈتۈن ئىشتىياقى بىلەن بېرىد-
لىپ ئوقۇپ كېتەتتى. بۇنىڭ بىلەن ئۇ بارا - بارا شېئىرد-
يەتكە بەكلا قىزىقىپ قالدى. ئۇ بۇنى ئىلىم مەرىپەتلىك
بولۇشنىڭ، روھنى نۇرلاندۇرۇشنىڭ ۋاسىتىسى دەپ تونۇيتى-
تى. ئۇ 12 ياشقا كىرە - كىرمەيلا پارس شائىرلىرىدىن
پەرىدوددىن ئەتتارى، خوجاھاپىز شىرازى، ئۇيغۇر كلاسسىك
ئەدەبىياتىدىكى نامايەندىلەردىن سوپى ئاللايار، ئەلىشىر ناۋا-
يى، شاھ مەشرەپ، خوجانەزەر ھۇۋەيدا قاتارلىقلارنىڭ شېئىر-
رى دىۋانلىرىنى راۋان ئوقۇيالايدىغان ھالەتكە يەتكەندى.
ئۇنىڭ مەلۇماتى ئۆز مەھەللىسىدە ھەممىدىن ئۈستۈن تۇرات-
تى. بۇنىڭدىن سۆيۈنگەن ئاتا - ئانىسى ئۇنىڭ تېخىمۇ چوڭ-
راق مەكتەپلەردە ئىلىم تەھسىل قىلىشىنى ئۈمىد قىلىپ،

1916 - يىلىنىڭ مەلۇم بىر كۈنى باي ناھىيە بازىرىدىكى ساۋۇت داموللامنىڭ مەدرىسىگە ئوقۇشقا ئاپىرىپ بەردى. ئۇ كىشى ئەرمىيانى كىچىكىدىنلا تونۇغاچقا، ئۇنىڭغا ئۆز بالىسىدەك ئامراقلىق قىلاتتى. شۇڭا، ئۇ ئەرمىيانى كۆرۈپ-لا:

— كەل ئوغلۇم، ئوقۇ، ئىنسان بالىسىنىڭ باھاسى ئىلىم بىلەن دەپتىكەن، — دېدى ئۇنىڭ پېشانىسىگە سۆيۈپ.

ئۇ بۇ يەردە تارىخ، پەلسەپە، مەنتىقە، ئەدەبىيات بىلىملىرىنى ئۆگىنىشكە كىرىشتى.

ئۇ ھاياتنىڭ ئاخىرىدا يازغان «مەن ئەرمىيانىڭ تەرجىمىھالىم» دېگەن ئەسلىمىدە، شۇ چاغدىكى ئوقۇغۇچىلىق ھاياتى ھەققىدە مۇنداق خاتىرە قالدۇرغانىدى:

«...1918 - يىلى دادام ئۆلۈپ كەتتى. تۇرمۇشىمدىن خەۋەر ئالدىغان كىشى يوق. ئوقۇشتىن ئايرىلىش ۋاقتىدا ئانام كېلىپ ساۋۇت داموللام بىلەن سۆزلىشىپ، كىيىم - كېچەكلىرىمنى ئانام قىلىپ بېرىدىغانغا، يېمەك - ئىچمەككىمنى داموللام بېرىدىغانغا، داموللامنىڭ ئۆيىدە ئىشلەپ يۈرۈپ ئوقۇيدىغانغا توختام قىپتۇ. شۇنىڭ بىلەن داموللامنىڭ ئۆيىدە باشقا يىللىقچىلار بىلەن بىرلىكتە ئىشلىدىم. ئۇلار بىلەن يانتىقىم، تامىقىم بىر بولدى. ئوقۇشقا ۋاقىت تاپسام ئوقۇدۇم، بولمىسا يوق. داموللامنىڭ خوتۇنى يامان بىر خوتۇن بولۇپ، ئۇرمايدىغان كۈنى يوق ئىدى. ناھايىتى

ئېغىر تۇرمۇشتا قالدىم. قورساققا ۋاقتىدا توپغۇدەك بىر نەرسە يېيەلمەيتتىم. شۇنداق قىلىپ 1922 - يىلىغىچە شۇ يەردە بولدۇم. يېشىم بىر ئاز چوڭايغانچە بۇ ئەھۋال بەك ئېغىر كەلدى. شۇنىڭ بىلەن 18 يېشىمدا بۇ يەردىن ئايرىد. لىپ ياقىئېرىققا كەلدىم. ئۇ يەردە مەتمىن ئەلەمنىڭ مەدرىسىدە بىر ئاي ئوقۇدۇم. شۇ چاغدا ئاكام بېرىپ قايتۇرۇپ كېلىپ سايرامغا — نۇرۇلا مۇپتى ئاخۇنۇمنىڭ قېشىغا ئاپىرىپ قويدى. بىر تەرەپتىن ئوقۇپ يەنە بىر تەرەپ-تىن ئۇشاق بالىلارنى ئوقۇتتۇم، شۇنداق قىلىپ سايرامدا ئىككى يىل تۇردۇم...»

ئېنىقكى، ئەرمىيانىڭ ئوقۇش قىزغىنلىقى ناھايىتى يۇقىرى بولسىمۇ، شارائىت بەكلا ناچار ئىدى. بولۇپمۇ، ساۋۇت داموللام ياكى زېڭشىننىڭ ئەلنى نادانلىقتا قالدۇرۇش سىياسىتىنىڭ قۇربانى سۈپىتىدە تۈرمىگە قامالغاندىن كېيىن، ئەرمىيا ئايال خوجايىننىڭ بەكلا قاتتىق زۇلمىغا ئۇچرىدى. شۇنداقتىمۇ ئۇ ئۆگىنىشتە تىرىشچان، قەتئىي ئىرادىلىك ئىدى. كۆپ نەرسىلەرگە ھەۋەس قىلاتتى. ئېيى-تىشلارغا قارىغاندا، ئۇ شۇ مەزگىلدە كۆپ قېتىم تەجرىبە قىلىش ئارقىلىق مىلتىق دورىسى ياسىغان. سىناق جەريانىدا ئىھتىياتسىزلىقتىن پارىتلاش يۈز بېرىپ ئۇنى بىر نەچچە مېتىر يەرگە ئۇچۇرۇۋەتكەن، يۈزلىرى كۆيۈپ، كىيىملىرى تىتىلىپ كەتكەن، يارىسى ساقايىمغاچقا، بىر نەچچە ھەپتە-گىچە سىرتقا چىقالمىغاندى.

يېشىنىڭ چوڭىيىشىغا ئەگىشىپ ئەرمىيانىڭ مەجەز - خاراكتېرى ئەنە شۇنداق قورقۇمسىز، يۈمۈرلۈك تۈس ئېلىشقا باشلىدى. بولۇپمۇ، ئۇ سايرامدا نۇرۇللا مۇپتىنىڭ مەدرىسىدە بىر تەرەپتىن ئوقۇپ، بىر تەرەپتىن بالىلارغا دەرس ئۆتكەندە، بۇ خىل ھالەت گەۋدىلىك ئىپادىلەندى. ئۇ بالىلارغا تولمۇ ئامراق ئىدى، ئۇلار بىلەن بىر يەرگە كەلدى-مۇ بولدى، يېشىنىمۇ ئۇنتۇپ ئۇلارغا قوشۇلۇپ ئويناپ كېتەتتى. چۆچەك ئېيتىپ، شېئىر دېكلاماتسىيە قىلىپ بېرەتتى. گاھىدا قاچانلاردىدۇر ئۆگىنىۋالغان سېھرىگەرلىك ھۈنرى بىلەن ئويۇن كۆرسىتىپ، ئۇلارنى كۈلدۈرۈپ تېلىپتۇرۇۋېتەتتى.

بىر كۈنى نۇرۇللا مۇپتىنىڭ قوشناچىمى ئەرمىيانى بازاردىن تاۋۇز ئەكىلىشكە بۇيرۇدى. ئۇ تاۋۇزنى ئېلىپ كىرگەندە، قوشناچىم ئالماقچى بولۇپ قولىنى تەڭلىدى. ئەرمىيا: «ھايت» دەپ تاۋۇزنى ئاسمانغا ئاتتى. ئۇنىڭ ھەرىكەتلىرى شۇنداق چاققان ئىدىكى، قوشناچىم قولىنى ئۈزۈپ زارتسا، تاۋۇز ئېگىزلىپ كېتەتتى، قولىنى چۈشۈرسە، پەس-لەيتتى. قوشناچىم بىر تەرەپتىن كۈلۈپ بىر تەرەپتىن تېرىد-كېپ:

— ھېلى بىكار ئۇستازىڭغا دەيمەن، — دېدى. ئەرمىيا:
— جېنىم قوشناچىم، ئاخۇنۇمغا دېمىسە، —
دېگىنىچە قىزىقارلىق ھەرىكەت بىلەن تاۋۇزنى قوشناچىمنىڭ قولىغا تۇتقۇزۇپ قويدى. بۇ بىر قويۇق رىۋايەت تۈسىنى

ئالغان ھېكايە بولسىمۇ، ئەرميانىڭ تىنىم تاپمايدىغان خا-
راكتېرىنى مەلۇم دەرىجىدە ئىپادىلەپ بېرەلەيدۇ.
ئەرمىيا يەنە نۇرغۇن ئىشلارنى قىلدى. قىلغانلا ئىش-
دىن نەتىجە چىقارماي قويمىدى. ياغاچ تاختايغا قەسىدە ئو-
يۇپ، بىر قانچە قېتىم سىناق قىلىپ بېسىپ ئاخىر نەتىجە
قازاندى ھەم بىر نەچچە خىل بېسىپ چىقىرىپ ساتتى.
شۇ چاغلاردا، ئۇ قەمبەرنىسا ئىسىملىك چىرايلىق بىر
قىز بىلەن تونۇشۇپ قالدى. ئۇلار بارا - بارا بىر - بىرىنى
ياخشى كۆرۈشۈپ، ئاشىق - مەشۇقلارغا ئايلاندى. بىراق،
قىزنىڭ ئاتا - ئانىسى ئەرمىيا ئېلىنىڭ ئائىلىسىنى نامرات
كۆرۈپ، قىزىنى باشقا بىر ھاللىق ئائىلىگە مەجبۇرىي ياتلىق
قىلدى. نامراتلىق ئۇنى گۈزەل ئارزۇ - تىلەكلىرىگە يەتكۈز-
مىدى... ئۇ بۇنىڭدىن قاتتىق ئازابلانغان، ھەسرەت چەككەن
بولسىمۇ، چۈشكۈنلىشىپ كەتمىدى. ۋۇجۇدىدىن ئۇرغۇپ
تۇرغان مەنىۋى كۈچ جۇدالىقنىڭ زەربىسىدىن غالىب كەل-
دى. ئۇ تېخىمۇ تىرىشىشقا، توم - توم كىتابلار ئارىسىغا
چۆكۈپ، ئۇنى بىر مۇ بىر تەتقىق قىلىشقا باشلىدى. بىر
قېتىم ئۇ پۇرقات ئەسەرلىرىنى كۆرۈۋېتىپ «بىلىم خاسىد-
تى» دېگەن شېئىرنى ئوقۇپ قاتتىق تەسىرلەندى. شۇ يىللىد-
رى ئۇ ئۆزىنىڭ خەلق قوشاقلىرى شەكلىدە يازغان شېئىر-
لىرىدىن «بازار ۋە مازار» ناملىق توپلامنى تۈزۈپ ئىل
ئىچىگە تارقىتىپ، ئىجتىمائىي تەڭسىزلىك، مىللىي زۇلۇم
ۋە نىكاھ ئەركىنلىكىنى بوغدىغان رەزىل ئىللەتلەرنى قام-
چىلىدى.

كۈچادىكى كۈنلەر

باينىڭ مەنئى مۇھىتى بارا - بارا ئەرميانىڭ ئىزدە-
نىش ھەم ئىنتىلىشلىرىگە دېگەندەك توغرا كەلمەي قالدى .
ئۇ تېخىمۇ كۆپ نەرسىلەرنى ئۆگىنىشكە، تاشقى دۇنيانى
كۆپرەك كۆرۈشكە تەشنا ئىدى . بىراق ، ئۇ چاغلاردا قاتناش
تولمۇ قۇلايسىز بولغاچقا ، يىراقلارغا ئاتلىنىپ يۇرت كې-
زىش بەسى مۈشكۈل ئىش ئىدى . شۇنداقتىمۇ بۇ قىيىنچى-
لىقلار ئەرميانىڭ ئىلىم ئىگىلەشتىكى مۇستەھكەم ئىرادى-
سىنى تەۋرىتەلمىدى . 1925 - يىلى ئۇ ئانىسى ۋە ئاكا -
ئىنىلىرى بىلەن خوشلىشىپ كۇچاغا كەلدى . كۇچا شۇ چاغ-
لاردا قەشقەردىن قالسىلا جەنۇبىي شىنجاڭدىكى مەدەنىيەت
مەركەزلىرىنىڭ بىرى ئىدى . ئۇ كېلىپلا بىر قىش ئىبراھىم
قۇرزات ئىسىملىك كىشىنىڭ مەدرىسىسىدە ئوقۇدى . يازلى-
قى ئىسلام باينىڭ ، كېيىن ئەھمەت ھاجى دېگەن كىشىنىڭ
زاۋۇتىدا يۇڭ ئىلغاش ، يۇيۇش ئىشلىرىنى قىلدى . بۇنىڭ
بىلەن ئاز - تولا پۇل تاپقاندىن كېيىن مۇسايۇپ داموللامنىڭ
مەدرىسىسىگە ئورۇنلاشتى .
موسايۇپ داموللا باي ناھىيىسىدىكى ساۋۇت داموللام-

نىڭ ساۋاقدىشى بولۇپ، ئابدۇقادىر دامولامنىڭ كۆزىگە كۆرۈنگەن ئوقۇغۇچىلىرىنىڭ بىرى ئىدى. ئۇ جەنۇبىي شىنجاڭدا خېلى نام قازانغان، ئاچقان مەدرىسىسىنىڭمۇ ئىناۋىتى يۇقىرى ئىدى. ئەرمىيا بۇ يەردە داۋاملىق ئىلىم تەھسىل قىلىپ بىلىمنى چوڭقۇرلاشتۇردى. گاھىدا دەرسمۇ ئۆتتى. شۇ مەزگىلدە ئۇ بايىز قازى ئىسىملىك شائىر كىشى بىلەن تونۇشۇپ قالدى. ئۇ ئەرمىيانىڭ شېئىرىيەتتىكى ئىس-تېداتىنى بىلگەندىن كېيىن ئالاھىدە ھۆرمىتىنى قىلدى. پات - پات ئۆيىگە چاقىرىپ مېھمان قىلاتتى. ئۇلار تەڭ دېمەتلىك بولغاچقا، بارا - بارا ئىچەكىشىپ يېقىن دوستلاردىن بولۇپ قالدى. بىر كۈنى بايىز قازى: — بىزنىڭ ئۆيىگە كۆچۈپ كەلگەن ئەرمىيا، مەدرىسىنىڭ ئوپچە ياتقىدا قىيىنلىق قىلىنغان ھەقىچان، — دېدى سەمىيلىك بىلەن.

ئەرمىيانىڭ كېچىلىرى ئۇزۇنغىچە ئۇخلىماي كىتابلارنى ۋارقلاپ بىر نېمىلەرنى يازمىسا ئۇيقۇسى كەلمەيدىغان ئادىتى بار ئىدى. شۇ سەۋەبتىنمۇ باشقا ساۋاقداشلىرىنىڭ ئۇيقۇسىغا تەسىر يەتكۈزۈپ قويۇشتىن خالىي بولالمايتتى. ئۇ بايىز قازىنىڭ ئۆزىنى چۈشەنگەنلىكىگە ھەيران قالدى ھەم چىن كۆڭلىدىن ئاپىرىن ئوقۇدى. شۇڭا، ئۇنىڭ تەكلىپىنى ئوچۇق-يورۇقلۇق بىلەن قوبۇل قىلدى. شۇ كۈنلا نەرسە - كېرەكلىرىنى يىغىشتۇرۇپ، ئۇنىڭ ھويلىسىدىكى بىر بوش ئۆيىگە كۆچۈپ كەلدى. مانا ئەمدى ئۇنىڭغا ياخشى

ئۆگىنىش، ئىجاد قىلىش شارائىتى يارىتىلغانىدى. بايىز قازى دوستىنىڭ ئۆيىدىكى چىراغنىڭ تۇن تەڭگىچە يېنىقلىق تۇرغانلىقىنى كۆرۈپ ئۇنىڭغا تېخىمۇ قايىل بولاتتى، كۆيۈ-نەتتى. ئۇلار دائىم ناۋايىنىڭ «خەمسە»، «قۇۋەتلى قولۇب» دېگەن كىتابلىرى ھەققىدە مۇتالىئە قىلىشاتتى. شېئىرىيەت ھەققىدە پىكىر ئالماشتۇراتتى، يازغان شېئىرلىرىنى دېكلا-ماتسىيە قىلىپ ئوقۇشاتتى. بايىز قازى ئەرمىيانىڭ سۆزلى-رىنى ئاڭلىغانىسىرى ئۇنىڭغا بولغان ئىخلاسى تېخىمۇ چوڭ-قۇرلاشتى.

رامىزان ئېيىنىڭ مەلۇم بىر كۈنى ئىدى، ئۇلار ئىپتىد-دادىن كېيىن تازا قىزغىن پاراڭلىشىپ ئولتۇراتتى. ئەرمىد-يانىڭ بىر يۇرتداش ساۋاقدىشى غەمكىن ھالدا كىرىپ كەل-دى. ئۇنىڭ چىرايىدىن قاتتىق ئازار يېگەنلىكى چىقىپ تۇ-راتتى. ئەرمىيا ئۇنى ئولتۇرۇشقا تەكلىپ قىلدى. ئاندىن:
— نېمە بولدۇڭ؟ شۇمشىيپلا كېتىپسەنغۇ ھوي؟ مە-جەزىڭ يوقمۇ، يا؟ — دېدى كۆيۈنۈپ. ئۇنىڭ بۇ ساۋاقدىشى ئاتا - ئانىسىدىن كىچىكلا يېتىم قالغان بولۇپ، ھال - كۈنى بەكلا ناچار ئىدى. شۇڭا، ئەرمىيا ئۇنىڭغا قولىدىن كېلىشىد-چە ياردەم قىلاتتى. ئۇمۇ بىرەر ئىشقا دۇچ كەلسىلا ئەرمىيا-نى ئىزدەپ، ئۇنىڭ مەسلىھىتى بىلەن ئىش قىلاتتى.
— ھەي، بىزدە ئاجايىپ مۇسۇلمانلار بار ئىكەن جۇمۇ، ئەرمىيا، — دېدى ئۇ ئۇلۇغ - كىچىك تىنىپ.
ئەرمىيا بايىز قازىغا لاپىدە قارىۋەتكەندىن كېيىن نەزد-

رنى ساۋاقدىشىغا ئاغدۇرۇپ:

— بىرسى ئانى تاپقان ئوخشىمامدۇ، ئېيتە، نېمە ئىش بولدى؟ — دېدى تاقەتسىزلىنىپ.

ساۋاقدىشى ئالدىرماي سۆزلەشكە باشلىدى:

— ھېلى ياتاقتا تۇرسام ساۋاقداشلاردىن بىر نەچچىسى:

«ۋاي سېلىم باي زاكات تارقىتىپتۇ، سەنمۇ بېرىپ باقمام. سەن؟» دېيىشتى. سەنمۇ بىلسەن ئەرمىيا، ئۆشەرە - زاكات دېگەن بىزدەك غېرىب، نامراتلارنى كۆزدە تۇتقان ئادەت خاراكتېرلىك پائالىيەت...

— شۇنىڭ بىلەن سېلىم باينىڭكىگە باردىم دېگىن؟ —

دېدى ئەرمىيا ئىشنىڭ تەكتىنى پەملەپ.

— ھەئە، بىراق كېلىشىمگىلا ئۇ قوپاللىق بىلەن: «ھە

نېمىگە كەلدىڭ؟» دېدى. «سىلنى زاكات تارقىتىپتۇ، دەپ

ئاڭلاپ كېلىۋىدىم» دېسەم، ئۇ يەنە شۇنداق كۆرەڭ قىياپەت.

تە، «ھە تالىپچاق، بالدۇرراق كەلمەپسەن، بېرىدىغىنىم

تۈگىدى، كېلەر يىلى كەل، ھە!» دەپلا دەرۋازىنى جالاققىدە

يېپىپ كىرىپ كەتتى. كېيىن ئۇقسام، باشقىلارغىمۇ شۇنداق

داق قىلىپتۇ. ئۇنىڭ قىلىقلىرىدىن تولمۇ خورلۇق ھېس

قىلدىم، ئەرمىيا!

— غېرىب - غۇرۋالار ياردەم قىلىش مەقسىتىدىكى

ئۆشەرە - زاكاتنى ئۆزىنى كۆز - كۆز قىلىشنىڭ ۋاستىسى

قىلىۋاپتۇ - دە، ئۇ توخۇ پوقى، — دېدى بايىز قازى ئاچچىق.

لىنىپ.

— ئۆزۇڭلارنى بېسىۋېلىڭلار، — دېدى ئەرمىيا تەم-
كىنلىك بىلەن ئورنىدىن تۇرۇپ، — ئالدىرىماڭلار، ئۇنداق
قازانغا مۇنداق چۆمۈچ دەپتىكەن، — ئۇ سالماق كۆرۈنسىمۇ
كۆزلىرىدىن غەزەپ ئوتلىرى ئۇچقۇندايتتى. ئۇ بىرەر ناھەق
ئىشقا دۇچ كەلسىلا، ئەنە شۇنداق ھالەتكە كېلەتتى.
ئەرمىيا شىرە ئۈستىدىكى قەغەزگە شىرت - شىرت
قىلىپ بىر نەرسىلەرنى يېزىشقا كىرىشتى. شۇ تاپتا ئۇ
ھەممىنى ئۇنتۇپ كەتكەندەك قىلاتتى. بايىز قازى نېمە ئىش
ئىكەنلىكىنى چۈشىنىپ، ھېلىقى يىگىتنى تۇتۇش چىقارماس-
لىققا ئىشارەت قىلدى. بىر پەستىن كېيىن ئەرمىيا يازغان-
لىرىنى ئوقۇپ بېرىۋىدى، ئىككىيلەن ئۆزلىرىنى تۇتۇۋالالا-
ماي قاقاقلاپ كۈلۈپ كېتىشتى. ئەسلىدە ئۇ سېلىم باينى
ھەجۋىي قامچا ئاستىغا ئالغان بىر ساتىرا يازغانىدى.
— يارايىسەن جۇمۇ، ئەرمىيا، تازا جايىغا تەگكۈزۈپ-
سەن، — دېدى ھېلىقى ساۋاقدىشى دەردى چىققانداك خۇشال
بولۇپ.

ئۇزاق ئۆتمەي بۇ شېئىر ئەل ئارىسىغا كەڭ تارقىلىپ،
كۆرەڭ باينى باش كۆتۈرۈپ يۈرگۈسىز قىلىۋەتتى.

قەشقەرگە سەپەر

ئۇلۇغ غايە يولىدا ئىزدىنىۋاتقان كىشىلەرنىڭ قەلبىدە ھامان بىر ئوت يېلىنچاپ تۇرىدۇ. ئەرمىيانىڭ قەلبىدە ئىدى. لىمگە بولغان تەشەنلىق خۇددى ئاشۇ ئوتتەك يېلىنچاپ، ئۇنىڭدىن تارالغان نۇرلار گىھ بۇزغۇنلارنى چاچرىتىپ دول-قۇنلاپ تۇرغان دەرد ئۈستىدە، گىھ كۆز يەتكۈسىز ئاق چوققىلاردا پەرۋاز قىلاتتى...

1928 - يىلى ئۇ ئۆمەر ئىسىملىك شاپارلىق ساۋاقدىشى بىلەن بايغا قاراپ يولغا چىقتى. شۇ تاپتا ئۇلار تېخىمۇ چوڭ بىر سەپەرنىڭ — قەشقەرگە بېرىپ داۋاملىق ئوقۇشنىڭ تەييارلىقىنى قىلىۋاتاتتى. چۈنكى، قەشقەر شۇ چاغلاردا دىن ۋە ئىلىم ئىگىلەشنىڭ مەركىزى ھېسابلىناتتى.

ئۇلار 100 نەچچە كىلومېتىر يولنى پىيادە يۈرۈپ، تېزەكقاغۇغا كەلدى. بوي تارتىپ چوپچوڭلا يىگىت بولۇپ قالغان ئوغلىنى كۆرۈپ بىچارە ئانىنىڭ خۇشاللىقتىن بېشى پەلەككە يەتتى:

— خويمۇ سېغىندۇردۇڭلارغۇ بالىلىرىم!
دادىسى ئۆلۈپ كەتكەندىن كېيىن ئۆينىڭ پۈتكۈل يۈكە-

نى زىممىسىگە ئېلىپ، خېلىلا ھارغىنلىق يېتىپ قالغان ئانىسىنى كۆرۈپ ئەرمىيانىڭ يۈرىكى ئېچىشتى. بىراق، ساۋاقدىشى ئۆمەرنىڭ ئالدىدا ئۆزىنى تۇتۇۋېلىشقا تىرىشىپ: — بىزنى سېغىنىمىدى دەملا ئانا، — دېدى ئانىسىغا مۇھەببەت بىلەن تىكىلىپ. ئاندىن سەل نېرىدا يېتىرىقىغىنىد. چە قاراپ تۇرغان 9 - 10 ياشلاردىكى ئىنىسى قادىرغا قۇچاق ئېچىپ:

— كەل ئىنىم، مېنى سۆيۈپ قوي، — دېدى. شۇ تاپتا ئۇنىڭ قەلبىدە: «جېنىم ئۇكام، دادامدىن ئايرىلغاندا بەكلا كىچىك ئىدىڭ، ئوقۇيمەن دەپ سىرتلاردا يۈرۈپ ھالىڭدىن خەۋەر ئالالمىدىم، ئاكىلىق بۇرچۇمنى ياخشى ئادا قىلالمىدىم، مېنى كەچۈر» دېگەن نىدالار چۇقان كۆتۈرمەكتە ئىدى. كىچىككىنە قادىر ئانىسىغا بىر قارىۋەتكەندىن كېيىن ئوقتەك ئېتىلىپ كېلىپ ئاكىسىنى مەھكەم قۇچاقلدى، ئەتراپتا تۇرغان ھەممەيلەننىڭ كۆز چاناقلىرىدا مەرۋايىتتەك ياش يالتىرايتتى...

ئەرمىيا يۇرتىدا بىر مەزگىل تۇرۇپ، ئانىسى ۋە قېرىنداشلىرى بىلەن قانغۇچە ھال - مۇڭ بولدى، ئۆتكەن - كەچكەن ئىشلارنى سۆزلەشتى. ساۋاقدىشى ئۆمەرگە بالىلىق ئىزلىرى قالغان جايلارنى كۆرسەتتى. ئەرمىيانىڭ قەشقەرگە بېرىپ داۋاملىق ئوقۇش پىلانىدىن خەۋەر تاپقان ئانا بىر پەس مۇڭلىنىپ جىمىپ كەتتى. ئاندىن ئۇلۇغ - كىچىك تىنىپ: — يېشىڭمۇ خېلى چوڭىيىپ قالدى بالام، ئۆيلۈك -

ئوچاقلىق قىلىپ پەرھىزنى ئادا قىلىۋەتسەم، رەھمەتلىك داداڭنىڭ روھىمۇ ئەمىن تېپىپ قالاتتى، — دېدى. —
— كۆڭۈللىرىنى چۈشىنىمەن ئانا، بىراق ئوقۇغانىپ-
رى چاللىقىمنى ھېس قىلىۋاتمەن، ئۇ ئىشلارنى قەشقەر-
دىكى ئوقۇشنى تۈگىتىپ ئاندىن ئويلاشاقمىكىن؟ — دېدى
ئەرمىيا ئۆتۈنۈش تەلەپپۇزىدا.
ئانا ئوغلىنىڭ كۆزلىرىدىكى قەتئىيەت ئۇچقۇنلىرىنى
كۆرۈپ:

— بوپتۇ، بارغىن بالام، كىچىكىڭدىنلا مۇشۇ يولغا
كىردىڭ، ۋايىغا يەتكۈچە ئوقۇغىن، مۇھەممەد پەيغەمبىرىم-
مۇ: «ئىلىم يىراق چىندا بولسىمۇ بېرىپ ئۆگەنمەك ۋا-
جىپ» دەپتىكەن، — دېدى رازىلىق بىلدۈرۈپ.
ئەرمىيا ئائىلىسىدىكىلەر بىلەن قىيىمغان ھالدا ئايرى-
لىپ سايرامغا، ئاندىن باي ناھىيە بازىرىغا كەلدى. ئىلگىر-
دىكى ئۇستازلىرى، دوست - بۇرادەرلىرى بىلەن بىر مۇ بىر
كۆرۈشۈپ خوشلاشتى. تېزلىكتە كۇچاغا قايتىپ كېلىپ
سەپەرنىڭ زۆرۈر تەييارلىقلىرىغا كىرىشتى.

1929 - يىلى 5 - ئاينىڭ ئوتتۇرىلىرىدا، ئەرمىيا ۋە
ئۆمەر چىققان يارىيا ھارۋا كۇچادىن قەشقەرگە قاراپ قوزغال-
دى. بايز قازى قاتارلىق دوست - ساۋاقداشلىرى ئۇلارنى
ئۇزىتىپ قويدى.

يارىيا ھارۋىنىڭ يوغان ياغاچ چاقلىرى بىر خىل رىتىم-
دا غىچىرلايتتى... ئۇلار گويا ئۇزۇنغا سوزۇلغان كۆيۈك

تاغلارنىڭ، ئۆركەشلەپ تۇرغان قۇم بارخانلىرىنىڭ بىر قىسىمىدەك تەبىئەت بىلەن سىردىشىپ، چۆلىنىڭ تومۇز ئىسسىقلىقى، بوران - چاپقۇن، مۆلدۈر - يېغىنلىرى بىلەن چاقچاقلىشىپ، گام كۈلكە - چاقچاق، ناخشىلار بىلەن؛ گام يۇلتۇزلارنى نۇرلاندۇرغۇدەك چوڭقۇر ھېكمەتلىك سۆھبەتلەر بىلەن سەپىرىنى داۋام قىلدى، توپتوغرا 36 كۈندە قەشقەرگە يېتىپ كېلىشتى.

ئۇلارنى ئىككى - ئۈچ يىل ئاۋۋال قەشقەرگە كېلىپ ئوقۇۋاتقان يۇرتدىشى رەھىمتۇللا يۈسۈپ كۈتۈۋالدى. بۇ يازلىق تەتىل مەزگىللىرى بولۇپ، مەدرىسىلەردە تالىپلار يوق دېيەرلىك ئىدى. يۇرتدىشى ئۇلارنى شەھەرگە خېلى يېقىن ھۈسەن پەيزۇللا غوجام مازىرى دېگەن جايغا باشلاپ كەلدى. بۇ يەرنىڭ ھاۋاسى سالقىن بولۇپ، تومۇز ئىسسىقتا جانغا خويمۇ راھەت بەخش ئېتەتتى. ئۇلار تەتىل توشقۇچە سەپەر ھاردۇقىنى چىقىرىپ شۇ يەردە تۇردى. تەتىل توشقاندىن كېيىن ئۇلار شەھەرگە قايتىپ كېلىشتى. رەھىمتۇللا يۈسۈپ ئەرمىيانى ئۆزى ئورۇنلاشقان لايىپەشتاق مەدرىسىگە ئورۇنلاشتۇرۇپ قويدى. ئۇ بۇ يەردە ئىككى يىل ئوقۇپ ئىبراھىم ھاجى ئىسىملىك ئۆلىمادىن تەلىم ئالدى. ئاندىن مەشھۇر خانلىق مەدرىسىگە قوبۇل قىلىنىپ، شەمشىدىن داموللا ھاجىم قاتارلىق ئۇستازلىرىنىڭ دەرسىنى ئاڭلىدى، بۇ جەرياندا ئۇ ئۇيغۇر كلاسسىك ئەدەبىياتى، ئەرەب، پارس تىلى ۋە ئەدەبىياتىنى سىستېمىلىق ئۆگەنگەندىن تاشقىرى،

پەلسەپە، تارىخ، لوگىكا قاتارلىق پەنلەرنىمۇ تىرىشىپ ئۆز-
لەشتۈردى. ئۇ ئۆگەنگەنسېرى جىمغۇرلىشىپ خىيالچان بو-
لۇپ كېتىۋاتتى. كېچىلىرى خېلى ئۇزۇنغىچە ئۇخلىماي
ئۆزىنى ئويلىنىشقا مەجبۇرلاۋاتقان سوئاللارغا جاۋاب ئىز-
دەيتتى، تەپەككۈر يۈرگۈزەتتى. دەم ئېلىش كۈنلىرى ئەزىز-
زانە قەشقەرنىڭ ئادەم مەغلداپ تۇرىدىغان ئاۋات بازارلىرىد-
نى ئارىلاپ تۇرمۇشنى، جەمئىيەتنى كۆزىتەتتى. قەلبى بى-
لەن رېئاللىقنىڭ ئۆزئارا چىقىلىشىدىن يانغان ئىلھام ئۈچ-
قۇنلىرىنى قاچۇرىۋەتمەي ئۇنى سۆز دۇردانىلىرى بىلەن بى-
زەكلەنگەن لىرىك مىسرالارغا ئايلاندۇراتتى. ئۇ نۇرغۇن جاپا
ۋە قىيىنچىلىقلار ئالدىدا قەددىنى تىك تۇتۇپ مەغرۇر ياشا-
ۋاتقان بولسىمۇ، يۇرتى، قېرىنداشلىرى پات - پاتلا ئۆزئال-
دىغا كېلىۋېلىپ، ئۇنى گۈزەل ئەسلىمە ۋە ھەسرەت دېڭىزىغا
غەرق قىلاتتى. ۋاقىتنىڭ ئۆتۈشىگە ئەگىشىپ يۇرتى ۋە
ئانىسىغا بولغان چوڭقۇر سېغىنىش ئۇنىڭ قەلبىدە كۈچلۈك
يانغىنغا ئايلاندى. ئۇنىڭ شۇ مەزگىللەردە يازغان «يۇرتۇمغا
خەت»، «ئۆيگە خەت» دېگەن شېئىرلىرىدا، بۇ خىل ھېس-
سىيات تولىمۇ يارقىن ئەكس ئەتكەنىدى. «يۇرتۇمغا خەت»
ناملىق شېئىر مۇنداق يېزىلغان:

مىڭ پىغان، يۈز مىڭ پىغان، بېشىمغا چۈشتى ئىپتىراق،^①

① ئىپتىراق - جۇدالىق، ئايرىلىش.

ئولتۇرۇپ قان يىغلىسام بولماس يېتىپ، يول كۆپ يىراق،
كۆيدۈرۈپ كۈل قىلدى جانۇ تېنىمنى ئوتلۇق يىراق،
ئەمدى پۇرقەت ئوتغا كۆيمەككە تاقت بولدى تاق.

ھەددىدىن ئاشتى سېغىنماق، جاندىن ئۆتتى ئىشتىياق،
خانۇ ماندىن ئاجرىغاننىڭ تەلىپى بولمايدۇ ساق،
ئىككى كۆزىنىڭ چەشمىسىدىن ئاقار ھامانۇ قان بۇلاق،
كۆزگە زىنداندەك كۆرۈنەر گۈل - چىمەندە سايىرماق.

ھەركىشى ئايرىلمىسۇن، ئەۋلادىدىن - ئەلدىن يىراق،
جۈپتى قىل يارەب مۇسەللىم، ھەرگىزمۇ قىلما زادى تاق،
«ئاھ!...» دېدىم مەن دوستلىرىم، چۈشتى بېشىمغا ئوت - يىراق،
ئەل پىراقۇ، ئەل پىراقۇ، ئەل پىراقۇ، ئەل پىراقۇ.
1929 - يىلى مىلادىيە

«ئۆيگە خەت» ناملىق شېئىر مۇنداق يېزىلغان:

ھەي ئاتام بىرلەن ئانام، ئەھۋالىمىز بولدى خاراب،
كەلسە بايدىن ئەگەر، «كەلدى!» دەپ قولغا قاراپ؟
نە سەۋەب خەت يازمىدىڭلار يا كۆڭۈل ئاغرىقىمدۇر؟!
ياكى قەقەز ئالمىدىڭلار سەككىز - ئون پۇلنى ئاياپ!

نە ئۈچۈن خەت يازمىدىڭلار يا كۆڭۈل ئەنسىزىمدۇر؟!

ئەۋەتسىلە بولماسمىدى بىر پارچە خەت ھالىم سوراپ،
ياكى مەندەك پەرزەنتلىرىنى ئۇنتۇپمۇ قالدلىمۇ؟!
نە سەۋەبتىن خەت يازالمىي چالدلا غەمدىن راۋاپ؟!

1929 - يىلى، قەشقەر

ياش مۇنازىرىچى

1930 - يىللاردىكى قەشقەردە شۇنداق ۋە ئىنگىلىز كونا-سۇللىرى جىڭ شۇرپىن ھاكىمىيىتىنىڭ چىرىكلىكىدىن پايدىلىنىپ، خرىستىئان دىنىنىڭ «بۇفمانىزم» مەزھىپىنى تەرغىب قىلىۋاتاتتى. قەشقەرنىڭ ئالىملىرى، زىيالىيلىرى، ۋەتەنپەرۋەر زاتلىرى بۇ ئىشتىن ئىنتايىن غەزەپلەنگەن بولسىمۇ، ئوچۇق - ئاشكارا ئوتتۇرىغا چىقىپ قارشىلىق كۆرسىتىشتىن ئەيمىنەتتى. بۇ ھادىسىدىن خەۋەر تاپقان ئەرمىيا ئېلى «خانلىق مەدرىسە» نىڭ تالىپلىرىنى تەشكىللەپ نامايىشقا چىقتى. ئۇلار ئىنگىلىز كونسۇلخانىسى ۋە شۇنداق دوختۇرخانىسىنىڭ ئالدىغا كېلىپ، دىن تارقاقچىلارنىڭ پائالىيىتىنى توسۇش ھەققىدە ئۆزلىرىنىڭ ھەققانىي تەلەپلىرىنى ئوتتۇرىغا قويغاندا، قەشقەر خەلقى تەرەپ - تەرەپتىن كېلىپ بۇلارغا كۈچلۈك مەدەت بەردى. نامايىش 3 - قېتىمغا بارغاندا، بۇ ئىككى كونسۇلدىكىلەر ئۆزلىرىنىڭ شەرمەندە بولۇشىدىن قورقۇپ، بۇ ئىشنى يىغىشتۇرۇشقا مەجبۇر بولدى. شۇنىڭ بىلەن ئەرمىيانىڭ نامى كەڭ جامائەتچىلىككە تونۇلۇشقا باشلىدى. «مەن ئەرمىيانىڭ تەرجىمىھالىم» دا،

شۇ تارىخقا ئائىت ۋەقەلەر مۇنداق بايان قىلىنغان:

«... يېڭى بارغان يىلىنىڭ قىشلىقى رەھىمتۇللا يۈسۈپ ۋە باشقا تالىپلاردىن قەشقەردە چەتتىن كەلگەن شۆبىد دېگەن ئادەملەر بولۇپ، ئۇلار بىر تەرەپتىن دوختۇرلۇق قىلىدۇ، يەنە بىر تەرەپتىن خرىستىئان دىنىنى تارقىتىدۇ. دوختۇر-خانىسىغا كېسەل كۆرسىتىشكە بارغانلارغا ئالدى بىلەن بىر-دىن بەش - ئالتە ۋاراق كېلىدىغان كىتاب تارقىتىدۇ. ئۇ-نىڭدا خرىستىئان دىنى تەرغىب قىلىنىدۇ. شۇنىڭ ئۈچۈن بەزى ئادەملەر ئۇ كىتابنى تۇتمايدۇ. ئۇلار بۇنداق ئادەملەرگە دورا بەرمەيدۇ. يەنە ھەر يەكشەنبە كۈنى ئۆزىنىڭ ئىبادەتخا-نىسىدا خرىستىئان دىنىنى تەشۋىق قىلىدۇ. ھەركىم كىرىپ ئاڭلىسا ئۇنى توسمايدۇ، دېگەن گەپلەرنى ئاڭلىدىم. يەنە، مەدرىسىلەردىكى تالىپلاردىن بېرىپ قالسا، بەزى چاغلاردا ئۇلارغا تۈرلۈك سوئاللارنى قويۇپ مۇنازىرىلىشىدۇ. مۇنازى-رىدە تالىپلارنى يېڭىپ قويسا، چاۋاك چېلىشىپ خۇشال بولۇشۇپ كېتىدۇ. توقۇم مەدرىسىدىكى خوتەنلىك ئابدۇللا ئاخۇن دېگەن تالىپ ھەرقاچان شۇ يەردىن بەزى دورىلارنى ئەكېلىپ ئىشلىتىپ يۈرىدىكەن. بىر قېتىم دورىغا بارغاندا ئۇنىڭغا سوئال قويۇپ: «بىر ئادەم بىر ئاچا يولغا كېلىپ قايسى يولغا كىرىشنى بىلمەي تۇرۇپ قاپتۇ. قارىسا ئۇ يەردە بىر ئۇخلاپ قالغان ئادەم، يەنە بىر ئويغاق ئادەم بار ئىكەن. ھېلىقى يولۇچى بۇ ئىككى ئادەمنىڭ قايسىسىدىن يول سورى-شى كېرەك؟» دەپتۇ. ئابدۇللا ئاخۇن جاۋابىنى مۇنداق بې-

رىپتۇ: «ئاچا يولنىڭ بېشىدا ئويغاق تۇرغان ئادەم ئۆزى ماڭىدىغان يولنى سوراڭ ئۈچۈن ئۇيقۇدىكى ئادەمنىڭ ئويغىدىن ئىشىنى كۈتۈپ تۇرغان. شۇنىڭ ئۈچۈن ھەر ئىككىلىسى ئۇخلاۋاتقان ئادەم ئويغانغۇچە كۈتۈپ تۇرۇشى كېرەك». بۇ جاۋابنى ئاڭلىغاندىن كېيىن ئۇلار يېڭىلىگەنلىكى ئۈچۈن ئۇنى دورا يوق دەپ دورا بەرمەي قايتۇرۇۋېتىپتۇ. شۇنىڭدىن بۇيان ئابدۇللا ئاخۇن ئۇ يەرگە دورىغا بارمايدىغان بولدى، دېگەن گەپنى ئاڭلىدىم. شۇنداق بۇ سوئال - جاۋابتىكى «ئويغاق»، «ئۇيقۇدا» دېگەن ئىككى ئادەم ئارقىلىق ئىيسا بولسا ھايات بار. شۇنىڭ ئۈچۈن ھەممە ئادەم ئىيسانىڭ يولىغا، خرىستىئان دىنىغا ئېتىقاد قىلىشى كېرەك. مۇھەممەد مەد بولسا ئۆلگەن. شۇنىڭ ئۈچۈن ئۇنىڭ يولىدىن، يەنى ئىسلام دىنىدىن چېكىنىشى كېرەك، دېمەكچى بولىدىكەن. يۇقىرىدىكى سۆزلەرنى ئاڭلىغاندىن كېيىن مەنمۇ مۇنازىرىلەشكە قىزىقتىم. رەھىمتۇللا يۈسۈپ مېنى يازلىق تەتلى بولغاندا باشلاپ بارماقچى بولدى. 1930 - يىلى 6 - ئاينىڭ باشلىرى، بىر يەكشەنبە كۈنى ئەتىگەندە رەھىمتۇللا يۈسۈپ، مەن، يەنە تۆت - بەش نەپەر تالىپ بىرلىكتە باردۇق. بىر ئازدىن كېيىن ئۇلار يىغىلدى. بىزمۇ ئىبادەتخانىغا كىردۇق. ئۇ يەردە شۇنداق بۇرۇندىن سېتىلغان ھەسەن، ئېلى دېگەن ئىككى ئادەم بولۇپ، ئۇ كۈنى ئىبادەتنى ھەسەن باشقۇردى، ھەممەيلەن ئۈزلۈك ئاۋاز بىلەن ئىنجىلنى ئوقۇدى. ئارقىدىن ھەسەن بىر مۇنچە تەرغىبات قىلدى. ئاخىرىدا

دۇئا قىلىپ تۈگەتتى. زورمۇ زور مۇنازىرىلەشكىلى بولمىدى، قايتىپ كەلدۇق. مەن شۇ كۈنلەردە بەزگەك كېسىلى بولۇپ قېلىپ، تاغنىڭ ھاۋاسىدا بۇ كېسەل بىر ئاز ياخشى بولىدۇ، دېگەن گەپكە ئاساسەن قەشقەر شەھىرىنىڭ غەربىدە-كى تاغنىڭ تۈۋىگە جايلاشقان مۇش دېگەن يېزىغا چىقىپ كەتتىم، قىشچە ئوقۇدۇم. 1931 - يىلى 4 - ئاينىڭ باشلىرىدىكى بىر بازار كۈنى (پەيشەنبە كۈنى بازار بولاتتى) نامازدىگەر ۋاقتى بىلەن تۇرپانلىق سالاخۇن دېگەن بىر تالىپ بىلەن ئىككىمىز تاماشا قىلىپ قۇم دەرۋازىنىڭ تېشىدىكى پاختا بازىرىغا باردۇق. قارىسام شۇندىنلا دەرۋازىسى ئالدىغا نۇرغۇن ئادەم توپلىشىپ قاپتۇ. بىز ئۇ يەرگە باردۇق. ئۇ يەردە ئىككى تالىپنى شۇندىنلا ئۈچ - تۆت سېتىملىرى ئوتتۇرىغا ئېلىپ ھەر خىل سوئاللار بىلەن ئۇ تالىپلارنى يېڭىپ مەسخىرە قىلىشىۋېتىپتۇ. بازاردىن يانغان ئادەملەر توپلىشىپ تاماشا كۆرگىلى تۇرۇپتۇ. مەن ئەھۋالنى كۆرۈپ چىداپ تۇرالماي ئوتتۇرىغا چۈشتۈم. مۇنازىرىلىشىشنى تەلەپ قىلدىم. ئۇلار يۇقىرىدا يېزىلغان سوئالنى قويدى، مەنمۇ تەييار جاۋابنى بەردىم. يەڭگىنىم ئۈچۈن مەنمۇ مەسخىرە قىلدىم. شۇنىڭ بىلەن ئۇلار مېنى قورۇننىڭ ئىچىگە كىرىشكە زورلىدى، مەن ئۈنىمىدىم. ئاخىر قولۇمدىن تۈتۈپ سۆرەپ ماڭدى. شۇ چاغدا كۆپچىلىك ئارىلىشىپ ئاجردى. تىپ قويدى. قايتىپ كېلىپ كېچىچە ئويلىنىپ ئەتىگەنلىكى شۇندىلار ھەرىكىتىگە رەددىيە ئاساسىدا بىر پارچە دىنىي

تەشۋىقات قوللانمىسى يېزىپ چىقتىم. تالىپلار كۆرۈپ قو-
شۇلدى. شۇ كۈنى جۈمەدە بۇ تەشۋىقنى بىر نەچچە ئورۇندا
ئېلىپ باردۇق، بۇنىڭ تەسىرى خېلى چوڭ بولدى. بىر
ھەپتىگە قەدەر شۇندىلار دەرۋازىسىنى ئاچمىدى. دوختۇرخا-
نىمۇ ئاچمىدى. شۇندىلار سەمەن رايونىنىڭ كاندىر دېگەن
يېرىدە بىر ئادەمنىڭ يېرىنى سېتىۋېلىپ ئۇ يەردە مەكتەپ
ئېچىش ئۈچۈن تاملارنى پۈتتۈرۈپ، ئۈستىگە ياغاچ چىقىد-
رىپ قويغانىكەن. تەشۋىقنى ئاڭلىغان دېھقانلار ئۇنى بۇزۇپ
تاشلاپتۇ. شۇندىن ئادەملىرى ئۇ يەرگە ئىككىنچى بارالماپ-
تۇ، دەپ ئاڭلىدىم. شۇنىڭدىن كېيىن تالىپلارمۇ بارمايد-
غان، بارسىمۇ كىرگۈزمەيدىغان بولدى. تەشۋىق قىلىشنى
ھۆكۈمەت تەرەپ چەكلەپ قويدى. بۇ ئىش شۇنىڭ بىلەن
تۈگىدى. ئەسكەرتىش: مەن ئىلىغا چىققاندىن كېيىن
1949 - يىلى شۇندى دېگەنلەرنىڭ نېمىلىكى بىلەن تونۇشۇپ
چىقتىم. ئەسلىدە ئەنگلىيە جاھانگىرلىكىنىڭ «بوفمانىزم»،
دېگەن بىر جاسۇسلۇق تەشكىلاتى بولۇپ، ئۇلار شۇ تەشكىلات-
نىڭ ئادەملىرى ئىكەن. بۇنى ئۇققاندىن كېيىن شۇ چاغدا
ئىلىدا نەشر قىلىنغان «ئىتتىپاق»، ژۇرنىلىنىڭ بىر سانىغا
مۇشۇ ئەھۋالنى پاش قىلىپ «بوفمانىزم نىقابى ئاستىدا»،
دېگەن تېما بىلەن بىر ماقالە يازغانىدىم...»

شۇ ۋەقەلەردىن باشلاپ ئەرمىيادا تۈرلۈك ئىجتىمائىي
تېمىدا، جۈملىدىن جەمئىيەتتىكى نادانلىق، پارىخورلۇق،
خۇراپاتلىق، مىللىي ئىناقسىزلىق قاتارلىقلار ھەققىدە ھەج-

ۋېي شېئىرلارنى يېزىش ھەۋىسى قوزغالدى. نەتىجىدە ئۇ «مادارا ئەئزەم» (چوڭ ياراشتۇرۇش) ناملىق شېئىرلار توپلىمىنى كۆپەيتىپ كۆچۈرۈپ، ئامما بىلەن يۈز كۆرۈش-تۈردى. بۇ توپلام جامائەتچىلىكنىڭ قىزغىن قارشى ئېلىشىغا سازاۋەر بولۇپ، ئۇنىڭدىكى ھەربىر شېئىر قىزىق نۇقتا پاراڭلىرىنىڭ تېمىسىغا ئايلاندى. ئارقىدىنلا ئۇ «ئەنۋارىل ھۇدا» (ھىدايەت نۇرلىرى) ناملىق توپلىمىنى ئېلان قىلىپ پاك مۇھەببەتكە مەدھىيە ئوقۇدى. بۇ ئىككى توپلامنىڭ ھەج-مى 100 بەت ئەتراپىدا بولۇپ، ئۇسلۇبى ئۆزگىچە، تىلى جانلىق، پىكىرلىرى چوڭقۇر پەلسەپىۋى روھ بىلەن تويۇنغانلىقتىن، ئەرەبىيا ئۇستازلىرى ۋە ساۋاقداشلىرى ئارىسىدا دىلا ئەمەس، پۈتكۈل قەشقەر شەھىرىدە شائىر سۈپىتىدە تونۇلدى. نەتىجىدە ئۇ جامائەتچىلىك ئارىسىدا ھۆرمەتكە سازاۋەر ئەربابقا ئايلاندى.

قوش تاپانچىلىق ئەزمەت

1932 - يىلىنىڭ ئاخىرلىرىدا، قۇمۇل دېھقانلار قوز-غىلغىنىنىڭ جەنۇبىي شىنجاڭغا يۈرۈش قىلغان قىسىملىرىدا، نىڭ قوماندانى تۆمۈر سىجاڭ جىڭ شۈرپىنىڭ قورچاق قوز-راللىق كۈچلىرى قولىدىن قەشقەر كۈنەشەھەرنى قورال كۈچى بىلەن تارتىۋالدى. ئاندىن ئۆزى قەشقەر «خانلىق مەدرىسە» نىڭ مۇدەررىسى بىلەن كۆرۈشۈپ، ئۇ كىشىنى كۈنەشەھەرنىڭ ھاكىملىقىغا تەكلىپ قىلدى. مۇدەررىس تۆمۈر سىجاڭغا ئۆزىنىڭ ياشىنىپ قالغانلىقىنى ئېيتىپ، ئورنىغا باشقا بىر ئادالەتپەرۋەر كىشىنى قويۇشنى ئىلتىماس قىلدى. تۆمۈر سىجاڭ مۇدەررىسنىڭ ئۆزىنى قوبۇل قىلىپ، ئورنىغا نامزات كۆرسىتىپ بېرىشنى قايتا - قايتا تەكلىپ قىلدى. مۇدەررىس بۇ تەلەپنى ئاڭلىغاندىن كېيىن دەرسخانىغا چىقىپ تالىپلار ئارىسىدىن ئەرمىيا ئېلىنى باشلاپ چىقىپ:

— ئەگەر مەن ئۆز ئورنىمغا لايىق كىشىنى كۆرسىتىپ بېرىدىغان بولسام، ئۇ ئىشقا مېنىڭ مۇشۇ شاگىرتىم تازا باب كېلىدۇ. ئۇ يېقىندىن بېرى چەت ئەلدىن تارقاقچىلىد.

رىنىڭ ھەم ئۇلارنىڭ ئارقا تېرەكلىرىنىڭ ئەدەبىنى بەردى . بەرگەندىمۇ تازا كېلىشتۈرۈپ بەردى . بۇ يىگىت بىلىملىك ، قەلىمى كۈچلۈك ، سىياسىي سەزگۈرلۈكى ئۆتكۈر ، يۈرەك-لىك ، جامائەت ئارىسىدا ئابروۋى بار ، ئۆزى شائىر ، ئىسمى ئەرمىيا ئېلى ، — دەپ تونۇشتۇردى .

تۆمۈر سىجاڭ مۇدەررىس بىلەن خوشلاشقاندىن كېيىن ئەرمىيانى ئېلىپ مۇھاپىزەتچىلىرى بىلەن قەشقەر كۈنشە-ھەرنىڭ سېپىلىغا چىقىپ ، يېڭىشەھەر تەرەپكە قاراشلىق دەرۋازىنىڭ ئۈستىدىكى نۇقتىغا كېلىپ توختىدى . ئۇ يېڭى-شەھەرگە قاراپ بىر پەس تۇرغاندىن كېيىن ، ساقلىنىسىلاپ تۇرۇپ ئەرمىياغا :

— ئىنىم ئەرمىيا ئېلى ، ھازىر قەشقەر يېڭىشەھەر قارانىيەت ما خۇسەننىڭ قاراقچىلىرى بىلەن لىق تولدى . ئېنىق خەۋەرگە قارىغاندا ، ئۇلار يېقىندا كۈنشەھەرگە باس-تۇرۇپ كىرمەكچى . ئۇلارنىڭ مەقسىتى ھاكىمىيەتنى تارتى-ۋېلىپ ، شەھەرنى خالىغانچە ئاياغ - ئاستى قىلىشتۇر . مەن سىزگە بىر بۆلۈك ئىشەنچلىك كىشىلەرنى بېرەي ، شۇلار بىلەن بېرىپ ناھىيىلىك ھۆكۈمەتنىڭ ئىشىنى باشقۇرۇپ ، شەھەرنى تەرتىپكە سېلىڭ ، سىزگە يەنە قورال - ياراغىمۇ ئەۋەتىپ بېرەي ، شەھەرنى قوغداشقا پىداكار كىشىلەردىن قوشۇن تەييارلاڭ . بۇ ئىش قانچە تېز ئىشلەنسە شۇنچە ياخشى ، — دېدى ھەم ئەرمىيا بىلەن خوشلىشىپ سېپىلدىن چۈشۈپ كەتتى .

ئەرمىيا ئېلى ھاكىم بولۇپ 9 - كۈنى سىجاڭنىڭ شتابىدىن: «يېڭىشەھەردىكى چېرىكلەر كۈنئەھەرگە باستۇ- رۇپ كېلىۋاتىدۇ. ئۇلارنىڭ پەيلى يامان، تۆمۈر سىجاڭ سىلىنى دەرھال تەدبىر قوللىنىپ، شەھەرنىڭ ئامانلىقىنى ساقلىسۇن دەيدۇ» دېگەن خەۋەر كەلدى.

شۇنىڭ بىلەن ئەرمىيا ئېلى يېڭىدىن تەشكىللەنگەن قو- شۇنى باشلاپ جەڭگە ئاتلاندى. ئۇ قولغا قوش تاپانچا ئېلىد- ۋالغان بولۇپ، تولىمۇ جەسۇر، قورقۇمسىز كۆرۈنەتتى. ئۇرۇش ئىنتايىن شىددەتلىك بولدى. دۈشمەنلەر بەرداشلىق بېرەلمەي ئاخىر قاچتى. ئەرمىيانىڭ قوشۇنى پۈتۈن سەپ بويىچە ئۇلارنى قوغلاپ يوقىتىشقا باشلىدى...

يەتمىش كۈنگە سوزۇلغان ئۇرۇشتا، ئەرمىيا ئۆزى تەش- كىل قىلغان پىدائىيلار بىلەن تۆمۈر سىجاڭنىڭ قوشۇنلىرىغا ماسلىشىپ، كۈنئەھەرنى پۇختا مۇداپىئە قىلىپ مۇستەھ- كەم ساقلىدى.

گۆر ئاغزىدىن قايتىش

ئۇرۇش كەسكىن داۋام قىلىۋاتاتتى، دۈشمەن مەغلۇپ بولغاچقا، غالجىرلىشىپ، قالدۇق كۈچلىرىنى تەشكىللەپ توختىماي ھۇجۇم قىلاتتى. بىراق، تۆمۈر سىجاڭ ۋە ئەرمىيا ئېلىنىڭ پىداكار قوشۇنلىرى تەرىپىدىن سۈر - توقاي قىلد - نىپ قوغلىناتتى. شۇڭا، ئەرمىيا دۈشمەن ئەسكەرلىرىنىڭ كۆزىگە قالدغان مىخ بولۇپ، مەقسەتلىك ھۇجۇمنىڭ نىشانىغا ئايلىنىپ قېلىۋاتاتتى.

بىر پەيشەنبە كۈنى، كەچ سائەت بەش بولغان چاغ. ئۇرۇش ساراڭ لەڭزە دېگەن جايدا ئەۋجىگە چىققاندى. پاڭ - پۇڭ قىلىپ ئېتىلغان ئوق ئاۋازلىرى بىلەن يارىلانغانلارنىڭ نالە - پەريادلىرى ئەتراپىنى بىر ئالغانىدى. ئىككى قولىغا ئىككى تاپانچا ئېلىۋالغان ئەرمىيا ئېلى ئوڭ تەرەپتە - كى سەپنىڭ ئەڭ ئالدىدا كېتىپ باراتتى. ئۇ پات - پات ئارقىسىغا بۇرۇلۇپ، سەپداشلىرىنى تېخىمۇ باتۇرلۇق كۆر - ستىشكە چاقىراتتى.

— قېرىنداشلار، ئالغا، بۇ نىجىسلارنى پاك زېمىندە - مىزدىن قوغلاپ چىقىرايلى! — ئۇ ئاخىرقى قېتىم جەڭچىدە -

لەرنى ئالغا ئۈندەۋاتقان چاغدا، قېچىپ كېتىۋاتقان دۈشمەن چېرىكلىرىدىن بىرسى توساتتىن كەينىگە بۇرۇلۇپ، ئۇنى نىشانلاپ ئاتتى. ئۇ قىپقىزىل قانغا بويالغان ھالدا سەنتۈرۈل-گىنچە ئاستا يىقىلدى ۋە ھوشىدىن كەتتى. دوستلىرى دەرھال يېتىپ كېلىپ ئۇنى بىخەتەر جايغا يۆتكىدى. ئەرمە-يانىڭ يۈرىكى ۋە تىنىقىنى تۇتۇپ بېقىپلا چۆچۈپ كېتىشتى:

— ۋۇي قازا قىلدىمۇ نېمە؟ تىنىقىمۇ يوقيا؟

ئۇلار گۇمانلانغان ھالدا بىر - بىرىگە قارىشىپ ياش تۆكۈشتى. سۈرە پانتھەنى ئوقۇپ ئېڭىكىنى چاتماقچى بولدى. شۇ ئەسنادا ئەرمىيا «خارت» قىلىپ بىر نەپەس ئالدى.

— ياق، ھاياتكەن، تېز دوختۇرخانىغا ئاپىرايلى!
ئۇلار شۇنداق دېيىشىپلا ئەرمىيانى زەمبىلگە سېلىپ، كۈنئەھەردىكى شۇنداق دوختۇرخانىسىغا ئېلىپ باردى. بىراق، ئۇلار ئەرمىيانى كۆرۈپلا تونۇپ داۋالاشنى رەت قىلدى. دەل شۇ چاغدا، بۇ يەردىن ئۆتۈپ كېتىۋاتقان سوۋېت ئىتتىپاقى قىزىل كرېست دوختۇرخانىسىنىڭ خادىملىرى ئەھۋالدىن خەۋەر تېپىپ ئۇنى ئۆز شىپاخانىسىغا قوبۇل قىلدى. تەپسىلىي تەكشۈرۈپ چىققاندىن كېيىن دوختۇر:

— ئوق گەجگىسىگە تېگىپ ئېڭىكى چېقىلىپ توققۇز تال چىشى يۇلۇنۇپ كېتىپتۇ، يارىدارنىڭ ئەھۋالى بەكلا خەتەرلىك، — دېدى تەقەزالىق بىلەن كۈتۈپ تۇرغان ئەرمە-يانىڭ دوستلىرىغا.

— دوختۇر، ئۇنى بىر ئامال قىلىپ قۇتقۇزۇپ قالغان

بولسىڭىز، ئۇ تالانتلىق شائىر ئىدى، — دېيىشتى يىگىتلەر
بىر ئېغىزدىن ئىلتىجا قىلىپ.

— خاتىرجەم بولۇڭلار، بار كۈچىمىز بىلەن تىرىش-
مىز، — دەپ دۇختۇر ۋە جىددىي رەۋىشتە قانلارنى تازى-
لاپ، زەخمىلەنگەن يېرىنى تىكتى.

ئەرمىيا بىر خىللا ھوشسىز ياتاتتى. تومۇرىنىڭ سوقۇ-
شمۇ ئاجىز بولۇپ، دۇختۇرخانا ئىچىنى بىر خىل ئۈمىد-
سىز كەيپىيات چۇلغۇۋالغانىدى. ئۇنى يوقلاپ كەلگەن يۇرت-
داشلىرىمۇ بىر — بىرىگە قاراشقىنىچە باش چايقىشىپ: «بى-
چارىنىڭ تۇپرىقى يىراقتا، غۇربەتتە قالىدىغان بولدى» دەپ
پىچىرلىشاتتى ھەسرەتلىنىپ.

دۇختۇرلارنىڭ بار كۈچى بىلەن قۇتقۇزۇشى ئارقىسىدا
ئەرمىيا بىر نەچچە كۈندىن كېيىن ئاران ھوشغا كەلدى.
بىراق يارىسى ئېغىر بولغاچقا، بىر نەرسىنى چاينىيالمىقتا
يوق، سۇنمۇ يۇتالمىتتى. بۇ ئەھۋال ئۇزۇن داۋاملاشسا،
ئۇنىڭ سالامەتلىكىنىڭ ئەسلىگە كېلىشىگە ئېغىر تەسىر يې-
تەتتى. دۇختۇرلار ئاخىر بىر ئامال تاپتى، ئىنچىكە نەيچە
ئارقىلىق سۈتنى ئاستا — ئاستا ئۇنىڭ كانىيىغا قويدى. دورا
ۋە باشقا شەربەتلەرنىمۇ مۇشۇ ئۇسۇل بىلەن يېگۈزدى. كۈن-
لەر، ھەپتىلەر مۇشۇ تەرزىدە ئۆتۈۋەردى، داۋالاشنىڭ ئۈنۈمى
كۆرۈلۈپ، ئەرمىيا ئاستا — ئاستا ياخشىلىنىشقا باشلىدى.
ئۇ بۇ كەچۈرمىشلىرىنى «مەن ئەرمىيانىڭ تەرجىمىھالىم»
دا مۇنداق خاتىرىلىگەن: «... مەن دۇختۇرخانىدا تۆت ئاي

ياتتىم، لېكىن، جاراھەتلىرىم تولۇق ساقايماستىن، 1933 - يىلى 1 - ئايدا قايتىپ چىقتىم. مەن چىقسام ئەھۋال باشقىچە بولۇپ كېتىپتۇ. تۆمۈرنىڭ ھاكىمىيەت ئورنىنى ساۋۇت داموللا ھاجى ئىگىلەپ ئۆزىنى «باش ۋەكىل» دەپ ئاتاپتۇ. قەشقەردە بىر قانچە نازارەت تەشكىل قىپتۇ. مەسەلەن، ئەدلىيە نازارىتى، ئۇنىڭغا ئۆزبېك زىرپ قارى ھا- جىمى باشلىق قىپتۇ. مالىيە نازارىتىگە ئېلاخۇن دېگەننى باشلىق قىپتۇ. ئەۋقاپ نازارىتىگە شەمشىدىن داموللا ھاجىم- نى باشلىق قىلىپتۇ. ئەمما، يېڭى شەھەردىكى سوقۇش تېخى داۋام قىلىۋېتىپتۇ. مەن يەنە شەمشىدىن داموللا ھاجىمغا ئەگىشىپ ئەۋقاپ نازارىتىگە بېرىپ - كېلىپ يۈردۈم. بۇ كۈنلەردە جاراھەتتىم تېخى پۈتمىگەن، سۆزۈمنى تولۇق ئۇق- تۇرالمايمەن. شۇنىڭ ئۈچۈن بىر ئىشقا مەسئۇل ئەمەس ئىدىم. شۇ كۈنلەردە خوجىنىياز ھاجى، مامۇت دېگەنلەر بار ئىدى. بۇلارمۇ يېڭى شەھەر سوقۇشىغا قاتناشتى. ئارقىدىن گاسىلىڭ دېگەن نۇرغۇن خۇيزۇ ئەسكەرلەر بىلەن بېرىپ يېڭى شەھەرگە كىردى. بۇ چاغدا خوجىنىياز ھاجى، مامۇت، ساۋۇت داموللا ھاجى ۋە ئۇنىڭ نازىرلىرى كۈنشەھەرنى تاشلاپ چىقىپ كەتتى. شۇ قاتاردا شەمشىدىن داموللا ھاجىم ئەۋقاپ نازارىتىنىڭ ۋە ئۆيىنىڭ ئاچقۇچىنى ماڭا بېرىپ چىقىپ كەتتى. ئەتىسى گاسىلىڭ كۈنشەھەرگە كىرىپ ئو- رۇنلاشتى. ئارىدىن بىر ھەپتە ئۆتۈپ 9 - كۈنى (1933 - يىلى 2 - ئاي) ئەتىگەندە، خۇيزۇ ئەسكەرلەر كۈنشەھەردە

ئومۇمىي قىرغىنچىلىق يۈرگۈزۈپ نەچچە مىڭ ئادەمنى ئۆل-
تۈردى. ھېچقانداق ئۆي قويماي بۇلاڭ - تالاڭ قىلدى.
شەمشىدىن داموللا ھاجىمنىڭ ئۆيلىرىمۇ بۇلاڭ - تالاڭغا
كەتتى. بۇ ئەھۋال ئىككى كۈن داۋام قىلدى...»
شۇ ئىش بولۇپ ئۇزۇن ئۆتمەي ئەرمىيا ئېلى «ئۆمۈر
خاتىرىمىدىن» ناملىق بىر پارچە شېئىر يېزىپ بېشىدىن ئۆت-
كەنلەرنى چىنلىق بىلەن ئەكس ئەتتۈردى ھەم بۇ شېئىرىدا
تۇنجى قېتىم «نەمىشپەت» دېگەن تەخەللۇسنى قوللاندى.
1933 - يىلى 3 - ئايدا نەمىشپەت ئەرمىيا ئېلى بىر
ئاز ياخشى بولغاندىن كېيىن رەھمەتۇللا يۈسۈپ بىلەن بىر
ئېشەكچىنى ياللاپ يۇرتى بايغا قاراپ يولغا چىقتى. ۋە 4 -
ئاينىڭ 15 - كۈنى تىنچ - ئامان يېتىپ كەلدى. ئۇ بەكلا
چارچاپ ھالىدىن كەتكەندى. شۇڭا، ئۇ بىر ياز تېزەكقاغۇدا
تۇرۇپ، ئانىسى ۋە قېرىنداشلىرىنىڭ يېنىدا ئېغىر يارىلىد-
نىشتىن كېلىپ چىققان روھىي - جىسمانىي ئازابلىرىنى
داۋالاتتى.

تۈندىكى مەشئەل

نمىشېھت ئەرمىيا ئېلىنىڭ سالامەتلىكى خېلىلا ئەس-
لىگە كېلىپ قالغانىدى. بىر كۈنى ئۇ ئىنىسى قادىر ئېلىد-
نىڭ ئۆگىنىش ئەھۋالىنى بىلىپ بېقىش ئۈچۈن ئۇنىڭدىن
ئۇنى- بۇنى سوراپ ئولتۇراتتى، توساتتىن سىرتتا نان يېقىد-
ۋاتقان ئانىنىڭ چاقىرغان ئاۋازى ئاڭلاندى:

— ئەرمىيا، تېز بولغىن، قارا كىم كەلدى!
ئۇ سىرتقا چىقىپلا، ئەمدىلا ئاتتىن چۈشۈپ ئانىسى
بىلەن سالاملىشىپ تۇرغان ساۋۇت داموللامنى كۆرۈپ خۇ-
شاللىقتىن كۆزلىرى چاقناپ كەتتى. ئۇ كەكە ساقال، ئې-
گىز، ئورۇق ئادەم بولۇپ، بېشىدىكى چىمەن دوپپىسى،
ھاۋارەڭ بەلۋاغ باغلانغان يوللۇق يەكتىكى بەستىگە خويمۇ
ياراشقاندى. شۇ تاپتا ئۇ ئۇزۇن يىل كۆرۈشمىگەن شاگر-
تىنى يوقلاش ۋە سۆزلىشىش ئۈچۈن ئالايتەن ئۆزى يالغۇز
كەلگەندى.

داستخان سېلىنىپ چاي تارتىلىپ بولۇنغاندىن كېيىن
ئۇلار خېلى ئۇزۇنغىچە ھال - مۇڭ بولۇشتى. نىمىشېھت
قەشقەردىكى ئوقۇش ئەھۋالىنى، كۆرگەن - ئاڭلىغانلىرىد-

نى، جەڭدە يۈز بەرگەن ئىشلارنى بىرەر قۇر سۆزلەپ بەردى. ئۇستازى ئۇنىڭ ئېغىر يارىلىنىپ گۆر ئاغزىدىن قايتىپ كەلگەن ئاجايىپ كەچۈرمىشلىرىنى ئاڭلىغاندىن كېيىن:

— رىزىقىڭ بار ئىكەن بالام، خۇدايىم بىر ساقلاپتۇ، — دەيدى ئىچكۆيەرلىك بىلەن. ئۇنىڭ كۆزلىرىدىن شاگىرتىنىڭ مەردانلىقىغا بولغان قايىللىقى، ئىپتىخارلىقى مانا مەن دەپ چىقىپ تۇراتتى.

ساۋۇت داموللاممۇ ھەج سەپىرىدە كۆرگەن چەت ئەللەردىكى ئاجايىپ يېڭىلىقلار ھەققىدە تەپسىلىي توختالغاندىن كېيىن، گېپىنى ئىچكى ئەھۋالغا بۇردى:

— نۆۋەتتە شىنجاڭدا ئىلگىرى كۆرۈلۈپ باقمىغان ۋەزىيەت شەكىللەنمەكتە، شېڭ شىسەي تەختكە چىقىپلا ئالتە بۈيۈك سىياسەتنى جاكارلاپ، خەلقنىڭ يېڭىچە پەننى مەكتەپلەرنى ئېچىش تەلپىنى قوبۇل قىلدى. ئۇنىڭ قورسقىدا قانداق جىننىڭ بولۇشىدىن قەتئىينەزەر، بۇ بىز ئۈچۈن ياخشى پۇرسەت، بىر نەچچە ئايدىن بېرى بۇ جەھەتتە بەزى خىزمەتلەرنى ئىشلىگەن بولساممۇ، بەكلا يالغۇزلۇق قىلىپ قالدۇم. شۇڭا، سالامەتلىكىڭ يار بەرسە، ماڭا ھەمدەمدە بولامدىكىن، دەپ مەسلىھەتلەشكىلى يالغۇزلا كېلىشىم ئىدى.

— بەك بەلەن گەپكەن، — دەيدى نىمىشپەت ئۇستازدىن ئىڭ مۇددىئاسىنى بىلگەندىن كېيىن ھاياجانلىنىپ، — خەلقىمىز ئۇزۇن مۇددەت نادانلىقنىڭ ئاسارىتىدە قالدى،

ئۇلارنى چوقۇم ئىلىم - مەرىپەت بىلەن قورالاندۇرۇش كېرەك.

شۇنىڭدىن كېيىن بۇ ئۇستاز - شاگىرتنىڭ ئورتاق تىرىشىشى بىلەن بايدا يېڭى مائارىپنىڭ مۇقەددىمىسى باشلاندى. ئۇلار بىر تەرەپتىن جىددىي ھەرىكەتلىنىپ بەزى زۆرۈر تەييارلىق خىزمەتلىرىنى ئىشلىسە، يەنە بىر تەرەپتىن تەشۋىد-قائىنى كۈچەيتىپ، قول ئىلكىدە بارلارنىڭ ئىقتىسادىي جەھەتتىن ھەرىكەتكە كېلىشىنى مۇراجىئەت قىلدى ھەم ئۆزلىرى باشلامچىلىق بىلەن پۇل ئىئانە قىلدى.

نەمىشېھت يېڭىچە پەننىي مەكتەپنىڭ دەرسلىكى، پروگراممىسى ۋە ئوقۇتۇش تۈزۈملىرىنى تېزدىن ئىگىلەپ مەكتەپ قۇرۇشقا ئاتلاندى. ناھىيە بازىرى ئىچىدىكى «زا-ۋۇتخانا» (ھازىرقى ناھىيىلىك 1 - باشلانغۇچ مەكتەپنىڭ ئورنى) دەپ ئاتالغان كونا قۇرۇلۇشتىن بىر سىنىپ تەييارلاپ ئوقۇغۇچى قوبۇل قىلدى. مەكتەپكە «ئىقبالىيە» دەپ نام بېرىپ، تۇنجى سائەتلىك دەرسنى ئۆزى ئۆتتى.

ئۇزۇنغا قالماي باي ناھىيىلىك «ئۇيغۇر مەدەنىي ئاقار-تىش ئويۇشمىسى» قۇرۇلۇپ، ساۋۇت داموللام ئويۇشما رەئىسى، نەمىشېھت مۇئاۋىن رەئىس بولدى. بۇنىڭ بىلەن ئۇلار ئىقتىسادىي كۈچنى مەركەزلەشتۈرۈپ، توسالغۇلارنى سۈپۈرۈپ تاشلاپ، ئاقارتىش ئىشلىرىنى ئىلگىرى سۈرۈشتە پايدىلىق شارائىتقا ئىگە بولدى. بۇ ئۇستاز - شاگىرتنىڭ ئەلنى يېتەكلەپ زور كۈچ بىلەن تىرىشچانلىق كۆرسىتىشى

ئارقىسىدا، قىسقىغىنا ۋاقىت ئىچىدە بايدا 30 تىن ئارتۇق يېڭى پەننىي مەكتەپ قۇرۇپلا قالماي، ئۇيۇشما خىراجىتى بىلەن مەخسۇس ئوقۇيدىغان «دارىلىتپام»، ئىگە - چاقىسىز قېرى - ئاجىزلارنى يىغىپ ھالىدىن خەۋەر ئالىدىغان «دا-رىلىتاجىزىن» ۋە ئىككى سىنىپلىق قىزلار مەكتىپى قۇرۇلدى.

نمىشپەت ئەرمىيا ئېلى داموللام 1934 - يىلى 5 - ئايدا سايرامدا قۇرۇلغان يېڭى مەكتەپكە مۇدىر بولۇپ بەلگەلەندى. ئۇ ساۋاقدىشى رەھىمتۇللا يۈسۈپنى مۇئەللىملىككە تەكلىپ قىلىپ بىللە ئىشلىدى. بىر يىل ئۆتكەندىن كېيىن ئۆزىنىڭ تەلىپى بىلەن ناھىيىدىكى ئەڭ يىراق، شارائىتى ناچار تاغلىق كەنت - قېيىردىكى باشلانغۇچ مەكتەپتە ئوقۇت-قۇچلىق قىلدى. ئۇ بۇ يەردە بىر تەرەپتىن بالىلارغا دەرس بەرسە، يەنە بىر تەرەپتىن ئەدەبىي ئىجادىيەت بىلەن شۇغۇللاندى. 1936 - يىلى 2 - ئايدا، ئۇ «بىلىم ئىشقىدا» دېگەن مەشھۇر شېئىرنى يازدى. بۇ شېئىرنى كىشىلەرنى ئىلىم - مەرىپەتكە ئۈندەيدىغان پەند - نەسىھەت ۋە شوئار خاراكتېرى كۈچلۈك ئادەتتىكى شېئىرلار بىلەن سېلىشتۇر-غىلى بولمايتتى. ئۇ بىر يۈكسەك غايىنىڭ، ئىدىيىنىڭ بەدىئىي سەمەرسى بولۇپ، ئىلىم - مەرىپەتكە بولغان چەك-سىز ئىنتىلىشتىن شائىر ۋۇجۇدىدا شەكىللەنگەن مەنىۋى جۇغلانمىنىڭ بىر قېتىملىق پارتلىشى ئىدى. ئۇنىڭدا ئىلىم - مەرىپەتنىڭ دۇنيا ھەم ئىنسان بىلەن بولغان مۇناسىۋىتى

پەلسەپىۋى يۈكسەكلىكتە شەرھلىنىپ، كىشىلىك ھاياتنىڭ ماھىيىتى ئوبرازلىق ئىپادىلەنگەنىدى. بۇ شېئىرنىڭ يېرىم ئەسىردىن كۆپرەك ۋاقىت ئۆتكەن بۈگۈنكى كۈندىمۇ كىشىلەر تەرىپىدىن ناخشا قىلىپ ئوقۇلۇشى ئۈنىڭدىكى بەدىئىي بالاغەتنىڭ كۈچىدۇر:

جاھان رەنالىرى ئىچرە بىلىمدەك بىر گۈزەل يار يوق،
بىلىمدىن ئۆزگە تۇتقان يار بولۇر ئۇ گاھىدا بار يوق.

.....
ھاياتلىقتا بىلىم قانداق كىشىنىڭ يولىدىشى بولسا،
قەيەرگە بارسا باش قاتماس بىلىمدەك ئاڭغا غەمكار يوق.

.....
شېئىرنىڭ يۇقىرىدىكى مىسرالىرىدىن شۇنى كۆرۈپ يەتمەك تەس ئەمەسكى، شائىر بۇ شېئىرنى دانىشمەنلەرچە يۈكسەك تەپەككۈر مۇھىتىدا تۇرۇپ يازغان. بۇ خىل روھىي ھالەت ئىنسان ئۈچۈن ئىنتايىن قىممەتلىك بولۇپ، ئۇ گويا ھايات - مامات دەقىقىلىرىدە چاقنىغان مۇقەددەس نۇردەك ئەبەدىيلىككە مەنسۇپ. مۇنداقچە ئېيتقاندا، ئۇ پرومېتېينىڭ ئىنسانلارغا ئوت ئوغرىلاپ بەرگەنلىكى ياكى دانكونىڭ يېنىپ تۇرغان يۈرىكىنى سۇغۇرۇپ ئېلىپ، زۇلمەتلىك جاڭگالدا ئېزىپ قالغان كىشىلەرگە يول كۆرسىتىپ بېرىۋاتقاندىكى ھالىتىگە ئوخشايتتى. چۈنكى، ئەينى چاغدىكى رېئاللىق بى-

لەن شائىر قەلبىنىڭ تىنىمسىز سوقۇلۇشىدىن پەيدا بولغان
ئۇچقۇنلار يانغىنغا ئايلانغانىدى.

شۇ يىلى 7 - ئايدا نىمىشپەت «باي ناھىيىنىڭ ھەس-
رەتلىك ساداسى» دېگەن شېئىرنى يېزىپ، بايدىكى يېڭىچە
مائارىپ ۋە ئاقارتىش ئىشلىرىدا بارلىققا كەلگەن نەتىجىلەرگە
نەسبەتەن ھۆكۈمەت ئاخبارات ئورگانلىرىنىڭ سوغۇق مۇئا-
مىلىدە بولغانلىقىغا كۈچلۈك نارازىلىق بىلدۈردى.

كۈتۈلمىگەن بوران - چاپقۇن

نمىشېھت قېيىردا ئوقۇش ئىشلىرى بىلەن شۇغۇللىدى. نىۋاتقان شۇ كۈنلەردە، ۋىلايەتلىك ئۇيغۇر مەدەنىي ئاقارتىش ئۇيۇشمىسىنىڭ مۇئاۋىن رەئىسى دانىش قازى بايغا خىزمەت-لەرنى تەكشۈرگىلى كەلدى. ئارىلىقتا 200 چاقىرىمغا يېقىن مۇساپىنى بېسىپ قېيىردىكى مەكتەپكە چىقىپ، نىمىشېھت-نىڭ ئوقۇغۇچىلارغا ئۆتكەن دەرسىنى ئاڭلىدى ھەم ئايرىم سۆھبەتلىشىپ، ئۇنىڭدىكى يۈكسەك تالانتىنى بايقىدى. شۇڭا ئۇ قايتىش ۋاقتىدا نىمىشېھتقا:

— دەرھال بايغا قايتىپ بار، ساۋۇت داموللام خىزمەت-لەرگە يېتىشەلمەي قالدى، سەن مائارىپ خىزمىتىگە مەس-ئۇل بولسەن، — دېدى ھەم قولىغا خەت يېزىپ بەردى. بۇ ئەمەلىيەتتە نىمىشېھتنى ۋىلايەتلىك ئۇيغۇر ئۇيۇشمىسىغا يۆتكەشنىڭ تەييارلىقى ئىدى.

شۇنىڭ بىلەن ئۇ بايغا قايتىپ كېلىپ 1936 - يىلى 6 - ئاينىڭ ئاخىرىغىچە مائارىپ خىزمىتىنى ئىشلىدى. تەتىل مەزگىلىدە ئالدىراشلىقىغا قارىماي ۋىلايەتلىك مائارىپ ئىدارىسى چاقىرىغان دەرس سۆزلەش كۇرسىغا تەكلىپ بىلەن

قاتناشتى، كۇرس ئاخىرلاشقاندىن كېيىن دانش قازى ئۇنى
ئىشخانىسىغا چاقىرتىپ:

— سېنى ۋىلايەتلىك ئۇيغۇر ئۇيۇشمىسىغا يۆتكەشنى
قارار قىلدۇق. پىكرىڭ بارمۇ؟ — دېدى سىناش نەزىرى
بىلەن قاراپ.

نەمىشپەت بىر پەس ئويلىنىپ قالدى. جان كۆيەر
ئانىسى كۆز ئالدىغا كېلىش بىلەن «ياق» دېمەكچى بولدى،
دانش قازىنىڭ ئۆزىگە ئۈمىد بىلەن تىكىلىپ تۇرغان كۆزلى-
رىگە قاراپ ئىختىيارسىز:
— تەشكىلنىڭ ئورۇنلاشتۇرۇشىغا بويسۇنمەن، —
دەپ ئىپادە بىلدۈردى.

— ھازىرچە نەشرىيات بۆلۈمىگە مەسئۇل بولسەن،
قىلىدىغان ئىشىڭلار ئۈرۈمچى، قەشقەر، چۆچەك، ئالتاي
گېزىتلىرىگە مۇشتەرى توپلاش، پۇللىرىنى يىغىپ ماڭدۇ-
رۇش، كەلگەن گېزىتلەرنى ۋاقتىدا تارقىتىش، — دېدى
دانش قازى ئىزاھات بېرىپ.

نەمىشپەت تېزلا ئىشقا كىرىشىپ كەتتى. بۆلۈمدە ئايدا
ئىككى قېتىم چىقىدىغان «ئاقسۇ ئۇچۇرى» ناملىق تام گېزىد-
تى بولۇپ، ئۇنى قول بىلەن بېزەپ تەييارلايتتى. ئۇ بۇ
يەرگە مەسئۇل بولۇپ كەلگەندىن كېيىن، «ئاقسۇ ئۇچۇرى»
گېزىتى شاپىگراف بىلەن بېسىلىپ، ناھىيەلەرگىچە تارقىلىد-
دىغان بولدى.

ئۇزۇن ئۆتمەي نەمىشپەتنى ھاياتىدىكى يەنە بىر بوران-

چاپقۇن كۈتۈۋالدى. 1937 - يىلىنىڭ مەلۇم بىر كۈنى، ئۇ گېزىتنىڭ كېيىنكى سانلىرىغا ماقالە تەييارلاپ ئولتۇراتتى. تى، ئۇيۇشمىنىڭ بىر خادىمى كىرىپ، دانىش قازىنىڭ ئۇنى ئىشخانىسىدا ساقلاۋاتقانلىقىنى يەتكۈزدى. نىمىشېھىت كىرىپ، گەندە، دانىش قازى كۆزلىرى ياش يۇقى ھالدا غەمكىن ئولتۇراتتى:

— كەل، ئولتۇر بالام، — دېدى ئۇ بىردىن قەددىنى رۇسلاپ، چىرايى جىددىي تۈس ئالدى، — ساڭا بىر شۇم خەۋەر ئېيتاي، ئۇستازىڭ ساۋۇت داموللام قولغا ئېلىنىپ تۈرمىدە قەتل قىلىنىپتۇ.

نىمىشېھىت بېشىدا چاقماق چېقىلغاندەك چۆچۈپ كەتتى. ئىشەنگۈسى كەلمىگەن ھالدا بېشىنى چايقىغىنىچە تۈرۈپ رۇپ قالدى. دانىش قازى بىر ئۇلۇغ - كىچىك تىنىۋالغاندىن كېيىن ئۆزىنى سالماق تۇتۇشقا تىرىشىپ شۇنداق دېدى:

— قەشقەردىكى مامۇت سىجاڭ شېڭ شىسەيگە ئىشەنمىدەمگەچكە، چەت ئەلگە چىقىپ كېتىپتۇ. ئۇنىڭ قول ئاستىدىكى كىلىرى قوزغىلاڭ كۆتۈرۈپتۇ. شېڭ شىسەي بىر تەرەپتىن جەنۇبىي شىنجاڭغا زور قوشۇن يۆتكەسە، يەنە بىر تەرەپتىن پايلاقچىلىرىنى ئىشقا سېلىپ يوشۇرۇن تۇتۇش، ئۆلتۈرۈش ھەرىكىتىنى باشلاپتۇ.

— ئۇنىڭ نەچچە ۋاقىتتىن بېرى قىلغانلىرى تۈرنى يېيىش ھىيلىسى ئىكەن - دە، چايان ئاخىر ئۆزىنى ئاشكارىدە.

لايتۇ، — دەدى نىمىشېھىت ئۇستازى ئۈچۈن تۆكۈۋاتقان كۆز ياشلىرىنى سۈرتۈپ تۇرۇپ.

— شۇنداق بالام، بوران - چاپقۇن باشلىنىدىغاندەك قىلىدۇ، كۆپرەك ئېھتىيات قىل!

بىر نەچچە كۈن ئۆتەر - ئۆتمەيلا ئاقسۇدا زور تەسىرگە ئىگە ئالىم، جامائەت ئەربابى، ۋىلايەتلىك ئۇيغۇر ئاقارتىش ئۈيۈشمىسىنىڭ رەھبىرى دانىش قازىمۇ قولغا ئېلىنىپ ئۈ-رۈمچىدىكى تۈرمىگە يۆتكەپ كېتىلدى. ئۇلارنىڭ سەپدىشى، مەسلەكدىشى بولغان نىمىشېھىتنىڭمۇ بۇ خىل قىسمەتتىن ساقلىنىپ قالالمايدىغانلىقى تۇرغان گەپ ئىدى.

1937 - يىلى 2 - ئاينىڭ 4 - كۈنى كېچە، چوڭقۇر خىيالغا پاتقان نىمىشېھىت بىر نۇقتىغا تىكىلگىنىچە خىيال سۈرۈپ ئولتۇراتتى. توساتتىن گۈپۈرلىگەن ئاياغ تىۋىشى ئاڭلىنىپ، بىر توپ پايلاقچى قاۋاندەك ھۆركىرىگىنىچە ئى-شىكىنى ئۇرۇشقا باشلىدى:

— ئاچە ئىشىكىنى، تېز بول!
نىمىشېھىت ئىشىكىنى ئېچىشىغا ئۇلار يوپۇرۇلۇپ كې-لىپ ئۇنى باغلاپ تۈرمىگە تاشلاشتى. شۇنىڭ بىلەن تۈرلۈك قىيىن - قىستاقلار باشلاندى:

— سەنلەر مامۇتنىڭ چاپارمەنلىرى بىلەن ئاستىرتتىن تىل بىرىكتۈرۈپ ئىسيان كۆتۈرۈشمەكچى بولۇشتۇڭ، شۇند-داقمۇ؟ ئېيتە، شېرىكلىرىڭ كىم؟

— بىزدە ئەلنى ئىلىم - مەرىپەتلىك قىلىشتىن باشقا

مۇددىئا بولغان ئەمەس، ئەجەبا شۇمۇ گۇناھمىكەن؟
دەھشەتلىك ئازاب - ئوقۇبەتلەر بىلەن تولغان 11 ئاينى
ئۇ يالغۇز كىشىلىك كامېردا ئەنە شۇنداق ئېلىشىش بىلەن
ئۆتكۈزدى. غالىپلار شائىرنى تەكرار قىناش، سوراق قى-
لىش ۋە ھىيلە - نەيرەڭ ئىشلىتىش ئارقىلىقمۇ ھېچقانداق
نەتىجىگە ئېرىشەلمىگەندىن كېيىن، ئۇنى 1938 - يىلى 6 -
ئايدا قويۇپ بېرىشكە مەجبۇر بولدى. شائىر ئۇيغۇر ئاقار-
تىش ئۇيۇشمىسىدىكى خىزمىتىنى يەنە داۋاملاشتۇردى. شۇ
يىلى 9 - ئايدا ھۆكۈمەت گېزىتخانا تەسىس قىلدى. ئۇيغۇر
ئۇيۇشمىسى نىمىشپھىتىنى گېزىتخانىغا يۆتكەپ بەردى. گې-
زىت دەسلەپتە شاپىگراف بىلەن چىقىرىلدى. ئىككى يىلدىن
كېيىن مىخ مەتبەئەگە ئۆزگەرتىلدى. بۇ جەرياندا ئۇ شاپىگ-
رافتا گېزىت باسقۇچى، كوررېكتور، باسمىخانا بۆلۈمچە
باشلىقى ۋە مۇھەررىر بولۇپ ئىشلىدى. شائىر يۇقىرىقى
خىزمەتلەرنى جان كۆيدۈرۈپ ئىشلەش بىلەن بىللە، يەنە
شېئىر ۋە سەھنە ئەسىرى ئىجادىيىتى بىلەن پائال شۇغۇللان-
دى.

يىغلىماڭ قىزىم...

1943 - يىلى 2 - ئاينىڭ مەلۇم بىر كۈنى، نىمىشپە-
ھەت ئەرمىيا ئېلىنى شېئىرىيەتكە قىزىقىدىغان بىر ھەۋەس-
كار ئۆيىگە تەكلىپ قىلدى. ئۇنىڭ ئۆيى شەھەر ئەتراپى
رايونىدىكى بىر كۆچۈم مەھەللىدە بولۇپ، پىيادە يېرىم سا-
ئەتلىك يول ئىدى. تىنچ، ساپ ھاۋالىق بۇ مەھەللىنى نىم-
شېھت تولىمۇ ياقتۇراتتى. ئۇلار كەچلىك تاماقتىن كېيىن
خېلى ئۇزۇنغىچە ھال - مۇڭ بولۇپ ئولتۇردى. بىر چاغدا
قايتىش ئۈچۈن سىرتقا چىقتى، زېمىن ئاينىڭ سۈتتەك نۇرد-
غا چۆمۈلگەندى. سۈزۈك ئاسماندا چاراقلاپ تۇرغان يۇلتۇز-
لار كېچىنى تېخىمۇ گۈزەل تۈسكە كىرگۈزگەندى. دىماغلام
غا باش باھارنىڭ نەمخۇش ھاۋاسى ئۇرۇلاتتى.

— ياھ، نېمىدىگەن راھەت، — دېدى تەبىئەتنىڭ بۇ
سېھىرلىك جەزىبىسىدىن ھۇزۇرلانغان نىمىشپەت.

— راست، ئادەمگە تالانىڭ ھاۋاسى خۇشياقىدىغان بو-
لۇپ قاپتۇ جۈمۇ، — دېدى ھەۋەسكار يىگىت قۇۋۋەتلەپ.
شۇ ئەسنادا بۈككىدە باغنىڭ ئۇ تەرىپىدىكى ھويلىدىن
چىققان قىيا - چىيا ئاۋازى ئۇلارنىڭ ئارامىنى بۇزدى.

جېدەل تېخىمۇ كۈچىيىپ بىر ئەرنىڭ ئاغزىنى بۇزۇپ تىل-
لاشلىرى، بىر قىزنىڭ ئېچىنىشلىق يىغلاپ تۇرۇپ: «بۇند-
داق جاندىن تويدۇم، ئۆلۈپ بېرىمەنغۇ ئاخىر» دېگەن ئاۋازى
ئاڭلاندى.

— ئۇلار كىم؟ نېمە ئىش بولغاندۇ؟ — دېدى نىمىشپە-
ھىت ئىختىيارسىز كۆڭۈل بۆلۈپ.

— يان قوشنىمىز ساۋۇتاخۇن، قىزى پەننىي مەكتەپتە
بىر ئوبدانلا ئوقۇۋاتاتتى، ئەرگە بېرىمىز دەپ جېدەل قۇرۇ-
ماس بولدى، تېخى قايسى كۈنلا ئۆستەڭ بويىدىن تۇتۇپ
كەلگەن ئۇ قىزنى، بۈگۈن يەنە نېمە بولۇشتىكىن؟
— نەچچە ياشقا كىرگەن قىز ئۇ؟ — دەپ سورىدى

نىمىشپەھىت ئەرمىيا ئېلى.

— 13 لەردە بارغۇ دەيمەن، 60 قا يېقىنلاشقان، ئىككى

خوتۇنى بار بىر بايغا بەرمەكچى بوپتىكەن!

نىمىشپەھىتنىڭ كۆز ئالدىغا ياشلىق بوسۇغىسىغا ئەمدىلا
قەدەم قويغان چاغدىكى مۇھەببەت پاجىئەسى كەلدى. ئۇنىڭ
سۆيگۈنى قەمبەرنىسا شۇنداق پاك، چىرايلىق قىز ئىدى.
ئانا- ئانىسى بايلىقنى دەپلا ئۇنىڭ كۆز ياشلىرىغا قارىماي،
بىر - بىرىگە ئوتتەك ئىنتىلىپ تۇرغان بىر جۈپ يۈرەكنى
چەيلەپ، ئۇنى ئۆزىدىن خېلىلا چوڭ بىر بايۋەچچىگە مەجبۇ-
رىي ياتلىق قىلىۋەتكەن. بۇ ئىش نىمىشپەھىتنىڭ قەلبىدە
مەڭگۈ ساقايماس يارا پەيدا قىلغانىدى. شۇڭا، بۇ گەپنى
ئاڭلاپلا ئۇنىڭ چىرايى غەزەپلىك تۈس ئالدى:

— ماۋۇ ئىشنى كۆرۈڭ، بۇ ئوچۇقلا بالىلارنى نابۇت قىلغانلىق ئەمەسمۇ؟ يۈرۈڭ بېرىپ باقايلى!

نەمىشپەتنىڭ بۇ ئىشقا ئۇنچىۋالا ئەستايىدىل مۇئامىلە قىلىپ كېتىشىنى خىيالغا كەلتۈرمىگەن ھەۋەسكار يىگىت رايىشلىق بىلەن يول باشلىدى. ئۇلار ھويلىغا كىرگەندە، 50 ياشلار چامىسىدا كۆرۈنىدىغان ساۋۇتاخۇن قولىدىكى تاياقنى دىۋەيلىگىنىچە چالۋاۋاتاتتى. ئايالى ئۇنى توسۇپ يال-ۋۇرۇۋاتاتتى، قىز بولسا كىگىزمۇ سېلىنىمىغان داق سۇپىغا ئۆزىنى تاشلاپ، دۈم ياتقىنىچە ئۆكسۈپ يىغلاۋاتاتتى.

— ئەسسالامۇ ئەلەيكۇم قېرىندىشىم، ئاچچىقىمىزنى يامان قىلمايلى، ئاتا تۇرۇپ نارەسىدە قىز بالىغىمۇ تاياق دىۋەيلىگەن بارمۇ؟

ئاسماندىن چۈشكەندە كلا كۆز ئالدىدا پەيدا بولغان ئۆلىما سۈپەت يۈچۈن كىشىنى كۆرۈپ، ساۋۇتاخۇن تېڭىرقاپ تۇرۇپ قالدى. ئۇنى باشلاپ كىرگەن قوشنىسىغا لاپىدە بىر قارىۋەتكەندىن كېيىن:

— ھەي، بالا دېگەن نەرسىنىمۇ باقامدىغان، قىز بالا تۇرۇپ ئاتا - ئانىنىڭ گېپىگە كىرمىسە... — دېدى قولىدىكى تاياقنى تاشلاپ، ئارقىدىنلا قوشنىسىنىڭ تونۇشتۇرۇشىدىن مېھماننىڭ كىملىكىنى بىلىپ، خىجىل بولغاندەك پەسكويغا چۈشتى.

نەمىشپەت ساۋۇتاخۇن بىلەن بىرەر قۇر ئەھۋاللاشقاندىن كېيىن قۇرئاندىكى سۈرىلەرنى شىپى كەلتۈرۈپ نۇرغۇن

نەسبەتلەرنى قىلدى. ئىلىم ئۆگەنمەي نادانلىقتا قېلىش-
نىڭ، نارەسىدە بالىلارنى نابۇت قىلىشنىڭ قانچىلىك ئېغىر
گۇناھلىق ئىش ئىكەنلىكىنى چۈشەندۈردى. ئۇنىڭ سۆزلى-
رىنىڭ قايىل قىلىش كۈچى شۇنداق زور ئىدىكى، ساۋۇتا-
خۇن ئاڭلاپ بىر پەس ھەيكەلدەك قېتىپ قالغاندىن كېيىن،
ئىختىيارسىزلا:

— مەن ئېزىپتىمەن داموللام، — دەپ تاشلىدى.
نمىشېھت بىر يېنىك تىنىۋالغاندىن كېيىن تېخىچە
ئېسەدەپ يىغلاۋاتقان قىزنىڭ يېنىغا كېلىپ:
— يىغلىماڭ قىزىم، ئورنىڭىزدىن تۇرۇڭ، — دېدى
مۇلايىملىق بىلەن.

قىز خىزىردە كلا پەيدا بولۇپ، ئۆزىگە باشپاناھ بولغان
بۇ زاتنىڭ سۆزىنى ئىلىك ئېلىپ ئورنىدىن تۇردى. بىردىنلا
شۈمشىيىپ بىچارە قىياپەتكە كىرىپ قالغان دادىسىنى قۇچاق-
لاپ تۇرۇپ:

— جېنىم دادا، مەن ئوقۇيمەن، ياتلىق بولمايمەن، —
دېدى بۇقۇلداپ يىغلاپ.

— قىزىم، كەم ئەقىل داداڭنى كەچۈرگىن، — دېدى
ساۋۇتاختاخۇنۇمۇ يېڭى بىلەن كۆز يېشىنى سۈرتۈپ.

نمىشېھت ئۇلارنى يەنە يوقلاپ كېلىدىغانلىقىنى ئېيى-
تىپ خوشلاشتى. ئۇ ياتىقىغا قايتىپ كەلگەندە، ۋاقىت خېلى
بىر يەرگە بېرىپ قالغانىدى. ئەمما، ئۇ نېمىشقىدۇر زادىلا
ئۇخلىيالمىدى. ھېلى كۆرگەن قىزنىڭ بىچارە ھالىتى، نا-

دان ئاتنىڭ زوراۋانلىقى كۆز ئالدىدىن كەتمەيتتى: «ئۇلار-
نىڭ ئىشىغۇ ھەل بولدى، بىراق يەنە قانچىلىغان نارەسىدە
قىزلىرىمىز ئاياللار ئەركىنلىكى، نىكاھ ئەركىنلىكىنىڭ
نېمىلىكىنى چۈشەنمەيدىغان ئاشۇنداق نادان ئاتلارنىڭ قولى-
دا ئازاب چېكىۋاتقاندۇ؟» .

ئۇنىڭ كۆزلىرى ياشقا تولدى، ئىختىيارسىزلا قولغا
قەلەمنى ئېلىپ جىمجىت ئولتۇرۇپ يېزىشقا كىرىشتى... ئۇ
قەلەمنى شىرە ئۈستىگە قويغاندا، تاڭ خورازلىرى چىلاشقا
باشلىغانىدى .

شۇ كېچىسى ئۇ تاڭ ئاتقۇچە ئۇخلىماي نادانلىقىنى،
خۇراپاتلىقنى سۆكىدىغان، ئوقۇش يېشىدىكى قىزلارنى پۇر-
سەتنى قولىدىن بەرمەي تىرىشىپ بىلىم ئېلىشقا، كۈنلىقنى
تاشلاپ، جەمئىيەتتە ئۆزىنىڭ رولىنى ئاڭلىق جارى قىلدۇ-
رۇشقا ئۈندەيدىغان «قىزىم يىغلىماڭ...» ناملىق 102 مىرا-
لىق ئېسىل شېئىرنى يېزىپ پۈتتۈردى .

كېيىك بالىسىنىڭ ھېكايىسى

ئۈجمە تازا مەي باغلاپ پىشقان چاغ. نىمىشپەت بىر نەچچە دوست، خىزمەتداشلىرى بىلەن يېقىن ئەتراپتىكى بىر يېزىغا ئۈجمە سەيلىسىگە كەلدى. ياز قۇياشنىڭ ئالتۇن رەڭ نۇرلىرى بۈك - باراقسان باغلارنىڭ، دەل - دەرەخلەرنىڭ يوپۇرماقلىرى ئارىسىدا يالت - يۇلت چاقنايتتى. سان - ساناقسىز قۇشلارنىڭ ۋىچىرلاپ سايىراشلىرى، موللاقچى كەپتەرلەرنىڭ ئەركىن پەرۋازلىرى زېمىننى تەبىئىيلىكىنىڭ مىسلىسىز گۈزەل كۈيىگە غەرق قىلغانىدى.

باغ خېلىلا چوڭ بولۇپ، مېۋىلەرنىڭ ھەممە سورتلىرى دېگۈدەك تېپىلاتتى. ئەمدىلا ئالا بولۇشقا باشلىغان جانان ئۈرۈكلەر سۇس جىمىرلاپ كۆزنىڭ يېغىنى يەيتتى. ئۇلار باغنىڭ غەربىي بۆلۈكىدىكى قاتار كەتكەن ئۈجمىزارلىققا كەلدى. شاخلىرىنى كۆتۈرەلمەي ئېگىلىپ كەتكەن ئاق، قارا، چېقىر ئۈجمىلەر تېخى ئاخشاملا ياغقان يامغۇردا بۇيۇلغان بولۇپ مەرۋايىتتەك يالتىرايتتى. ئۈجمىزارلىقنىڭ تۆۋەن تەرىپى ئاقسۇ دەرياسى، قارشى قىرغاقتىن كۆجۈم مەھەللىگىچە يېشىل ئوتلاق بولۇپ، ئات، كالا، قويلار ئەركىن

يايلاپ يۈرەتتى. پادىچى بالىلارنىڭ قوغغۇراقتەك كۈلكە ئا-
ۋازلىرى دەريا شاۋقۇنلىرىغا قوشۇلۇپ كېتەتتى.
ئازراق ئۈجمە يەپلا غىققىدە تويۇپ قالغان نىمىشپەنتنىڭ
كۆزلىرى ئاشۇ گۈزەل مەنزىرىگە قاراپ قېتىپ قالغانىدى.
توساتتىن ئۇ ھايۋانلارنىڭ ئارىسىدا غەمسىز ئوتلاپ يۈرگەن
بىر جانىۋارنى كۆرۈپ قالدى. ئۇ تۇرۇپ بېشىنى قىيسايىتىپ
يىراقلارغا نەزەر سالسا، تۇرۇپلا ئوغلاق، قوزىلار بىلەن
قوغلىشىپ سەكرەيتتى:

— كېيىك بالىسىمۇ نېمە؟ — دېدى بىردەم زەن سې-
لىپ كۆزەتكەن نىمىشپەنت ھەيران بولۇپ.

— ئۇنداق ئەمەستۇ، كېيىك دېگەن تاغدا ياشايدىغان
جانىۋار نۇرسا، — دېدى ھەمراھى گۇمان بىلەن.

— راست، كېيىك بالىسىكەن جۇمۇ، — دېدى يەنە
بىرەيلەن نىمىشپەنتنىڭ سۆزىنى قۇۋۋەتلەپ.

ئۇلارنىڭ سۆزىگە دىققەت قىلغان باغنىڭ ئىگىسى:
— دەرۋازىسى دەريا تەرەپكە قارىغان ئاۋۇ ئۆي ھاشىم

ئوۋچىنىڭ، ئۇ پات - پاتلا بوزدۆڭ تەرەپلەرگە يورغىلاپ،
ياۋايى ھايۋانلارنى ئوۋلاپ ئەكېلىپ ساتىدۇ، سىلەر كۆرگەن

كېيىك بالىسىنى ئۇ ئۆگىتىۋالغان گەپ، — دېدى چۈشەندۈ-
رۇپ.

— كېيىك گۆشى دېگەن تېپىلغۇسىز دورا - دە، —
دېدى كىمدۇر بىرسى گەپ قىستۇرۇپ.

«كېيىك گۆشى» دېگەن گەپنى ئاڭلاپ نىمىشپەنتنىڭ

يۈرىكى جىغغىدە قىلىپ قالدى. ئېسىگە كىچىكىدە ئۆزىگە ئىچەكشىپ كەتكەن ئاق ئوغلاق كەلدى. ئۇمۇ شۇنداق شوخ، ئوماق ئىدى. بىراق، ئۇنى باينىڭ غالىچىلىرى زور-لۇق بىلەن تارتىۋېلىپ سويۇپ يەۋالغانىدى. ئاشۇ كېيىكنىڭ بالسىمۇ شۇنداق تەقدىرگە دۇچ كېلەرمۇ؟ كۆڭلىگە ھەر خىل ئېھتىماللىقلارنى كەلتۈرگەن نىمىشېھىت باغنىڭ ئىگىسىگە ئىلتىجا قىلدى:

— ئوۋچىنىڭ ئۆيىگە باشلاپ بارسىڭىز، ئاشۇ كېيىك بالسىنى سېتىۋالسام دەيمەن.

— ۋاھ، كەچتە كېيىك گۆشى يەيدىكەنمىز — دە، — دېدى بايا كېيىك گۆشىنىڭ تەرىپىنى قىلغان كىشى تامىقىنى چاكىلدەتتىپ.

نىمىشېھىتنىڭ غۇزۇزىدە ئاچچىقى كەلدىيۇ، ئۇنىڭ سۆزىگە پەرۋا قىلماي باغ ئىگىسى بىلەن ئوۋچىنىڭكىگە يۈرۈپ كەتتى. ئۇلار ئايلىنىپ بىر نەچچە كىلومېتىر يول يۈرۈپ دەريادىن ئۆتكەندىن كېيىن ئۇنىڭ ئۆيىگە يېتىپ كېلىپ، ئوچۇق تۇرغان دەرۋازىدىن ھويلىغا كىردى. كونا پېشايۋان ئاستىدىكى كارىۋاتنىڭ ئۈستىدە قاپقان، تور قاتارلىق ئوۋ سانمانلىرى تۇراتتى. تامنىڭ بۇلۇڭىغا كەلتۈرۈپ چىرايلىق ياسالغان قونداقتا بىر قارچىغا قاناتلىرىنى كېرىپ ئولتۇراتتى. يەنە بىر تەرەپكە قوش تىيەكلىك قارا مىلتىق يۆلەپ قويۇلغانىدى.

ئۇلار چاقىرغاندىن كېيىن ھاشىم ئوۋچى چىقىپ سالام.

لاشتى. ئۇ 40 لەردىن ھالقىغان ئوتتۇرا بوي، ئورۇق كىشى بولۇپ، بۈركۈتىنىڭكىدەك ئۆتكۈر كۆزلىرىدىن ئوۋ-چىغا خاس سالاپەت چىقىپ تۇراتتى. ئۇ مېھمانلارنىڭ كېلىشى مەقسىتىنى ئۇققاندىن كېيىن بېشىنى قاشلاپ: — بۇ كېيىكنىڭ بالىسىمۇ ئوبدان ئۆگىنىپ قالغان، مەھەللىمىزدىكى ئابلاباي ھاكىم، بەگلەرنى مېھمانغا چاقىرىپ ماقچى ئىدىم، دەپ خىجىل قىلىپ ئۈچ سەر كۈمۈشكە دېيىپ-شىپ قويغاندۇق...

— بولدى، مەن بەش سەر كۈمۈش بېرەي، — دېدى نىمىشېھت دەرھاللا يانچۇقىغا قول ئۇزارتىپ. — ئەستا ماۋۇ ئىشنى، — دېدى ھاشىم ئوۋچى ۋىللىدە ئېچىلىپ، — ئابلاباي ئەتىكى كۈندە ئادەم ئەۋەتمەكچى ئىدى، بوپتۇ، سىلىگە بېرەي!

شۇنداق قىلىپ نىمىشېھت كېيىك بالىسىنى سېتىۋالدى، ۋاقىتنىڭ ئۆتۈشىگە ئەگىشىپ ئۇنىڭ بىلەن بىر تۇغقان قېرىنداشتەك ئىچكىشىپ كەتتى. كېيىك بالىسىمۇ ئۇنىڭغا شۇنداق ئۆگىنىپ كەتكەندىكى، كېچىسى ياتقىدىن، كۈندۈزلىرى ئىشخانىسىدىن چىقماي ھەمراھ بولاتتى. نىمىشېھت ئۇنى ئەڭ يۇمران ئوت - چۆپلەر بىلەن ئوزۇقلاندۇراتتى. ئارام ئېلىش كۈنلىرى بولسا يېقىن ئەتراپتىكى ئوتلاققا، دەريا ساھىلىغا ئەگەشتۈرۈپ ئوتلىتاتتى. ئۆزى زامان ۋە ئادەملەر ئېلىپ كەلگەن دىشۋارچىلىقلارغا تەبىئەتتىن تەسەللى تېپىپ يەڭگىلەپ قالاتتى. ئىلھاملرى جۇش ئۇرۇپ

ئۇن - تىنسىز ئىجادىيەت بىلەن شۇغۇللىناتتى. ئۇنىڭ «دۇنياغا بىر نازارەت»، «ئاخىرقى ئۇتۇق بىزنىڭ»، «ئۇ-كام ساڭا»، «بۈيۈك جۇڭگو» قاتارلىق شېئىرلىرى، «با-رات ئەھمىدى»، «دېھقان ساۋۇت ئاكا»، «قاراباي»، «لەيلى - مەجنۇن»، «پەرھاد - شېرىن» قاتارلىق سەھنە ئەسەرلىرى شۇ يىللارنىڭ خاتىرىسى ئىدى.

ئۇنىڭ «لەيلى - مەجنۇن» ئوپېراسى سەھنەلەشتۈرۈلگەندە، كېيىنكى بالىسىمۇ ئارتىسلار بىلەن تەڭ سەھنىگە چىقىپ «رول» ئېلىپ، ئەسەر كەيپىياتىنىڭ جانلىق، تەبىئىي بولۇشىغا زور تۆھپە قوشتى. بۇ ئەسەر ئاقسۇ، باي قاتارلىق جايلارنىڭ سەھنىلىرىدە ئوينىلىپ خەلقنىڭ قىزغىن ئالقىشىغا سازاۋەر بولدى. ۋىلايەتلىك ئۇيغۇر ئۇيۇشمىسى نىمىشېھىتىنى ئىجادىيەتتىكى تۆھپىلىرى ئۈچۈن 1943 - يىلى يەتتەگەز ئېسىل رەخت بىلەن مۇكاپاتلىدى ھەم كېيىنكى يىلى مىڭ يۈەن قەلەم ھەققى بەردى.

قېرىنداشلارچە دوستلۇق

1943 - يىلى 9 - ئايدا خىزمىتىنى يۆتكەش دېگەن نامدا ئۈرۈمچىدىن ئاقسۇغا سۈرگۈن قىلىنغان شائىر لۈتپۇل - لا مۇتەللىپ «ئاقسۇ گېزىتى» گە كېلىپ ئورۇنلاشتى . نىم - شېھىت ئۇنى ئىنتايىن قىزغىن كۈتۈۋالدى . ئۇيغۇر ئەدەبى - ياتىدىكى بۇ مەشھۇر ئىككى شەخس ئىلگىرى مەتبۇئات يۈزىدە تونۇشقان بولسا ، مانا ئەمدى خىزمەتداشلاردىن بولۇپ قالدى...

ئۇلارنىڭ تۇنجى ئۇچرىشىشى تولىمۇ تەسىرلىك بولدى . شۇ كۈنى نىم شېھىت ئىشخانىسىدا يېڭى بىر ئەسىرى ئۈستىدە باش قاتۇرۇپ ئولتۇراتتى . توساتتىن ئىشك چېكىلدى :
— كىرىڭ ، — دېدى ئۇ بېشىنى كۆتۈرۈپ . ئىشك ئېچىلىپ كاستۇم - بۇرۇلكا كىيىپ ، گالىستۇك تاققان ، يالاڭخۇشتاق ، ئاق - سېرىق بىر يىگىت كىرىپ كەلدى ھەم :
— ئەسسالامۇ ئەلەيكۇم ، ئۆزلىرى نىم شېھىت ئەرمىيا داموللامغۇ دەيمەن ، — دېگىنىچە قول ئۇزارتتى . نىم شېھىت - مۇ دەرھال ئورنىدىن تۇرۇپ ئۇنىڭ سالىمىغا خۇش چىراي جاۋاب قايتۇرغاندىن كېيىن :

— شۇنداق ئىنىم، ئۆزىڭىز؟ — دېدى سوئال نەزىرى بىلەن ئۇنىڭغا قاراپ.

— ئىسىمىم لۇتپۇللا، ئۈرۈمچىدىن سىلەرنىڭكىگە خىز-مەتكە كەلدىم، — دېدى يىگىت.

— ۋۇي، لۇتپۇللا مۇتەللىپ مەن دەڭ ئۇكام، خۇدايىم دىدارلىشىشقا بۈگۈن نېسىپ قىپتۇ — دە، — دېدى نىمىشپ-ھەت بىردىنلا ھاياجانلىنىپ، ئۇلار قايتىدىن قۇچاقلىشىپ كۆرۈشتى.

— كەلگىنىڭىز بىلەن بوپتۇ، ئاكا — ئىنى بولۇشۇپ ئۆتىدىغان بوپتۇق، — دېدى نىمىشپھەت ئۇنىڭ جۇشقۇن ھالىتىگە زوقلىنىپ.

— خېلىدىن بېرى ناملىرىنى ئاڭلاپ كەلگەندىم، بۇ-گۈن يۈز كۆرۈشۈپ بەك خۇشال بولدۇم، — دېدى لۇتپۇللامۇ سەممىيلىك بىلەن كۈلۈمسىرەپ.

ئۇلار تۇنجى كۆرۈشۈشىدىنلا ئۇزۇن يىللىق قەدىناسلار-دەك قىزغىن پاراڭغا چۈشۈپ كەتتى. لۇتپۇللا مۇتەللىپ تولىمۇ مەغرۇر، قورقۇمسىز كۆرۈنەتتى، كۆزلىرىدىن نۇر چاقنايتتى. سەل ھاياجانلانسا، مۇشتلىرىنى تۈگۈپ پۇلاڭلات-قىنىچە سۆزلەيتتى. ئۇنىڭ جەسۇر ھالىتى، گەپ — سۆزلە-رى نىمىشپھەتتا چوڭقۇر تەسىر قالدۇردى. «بىر پارچە ئوت ئىكەن ئەمەسمۇ؟» دەپ ئويلىدى ئۇ لۇتپۇللادىن ئۆز ياشلى-قىنى كۆرگەندەك بولۇپ.

لۇتپۇللا مۇتەللىپ ھەقىقەتەنمۇ بىر پارچە ئوت ئىدى . ئۇ كېلىشى بىلەنلا ئاقسۇدىكى ئەدەبىي ھايات تېخىمۇ جانلىد- نىپ كەتتى . « ئاقسۇ گېزىتى » دە « جەنۇب شامىلى » ناملىق ئەدەبىي بەت تەسىس قىلىپ ، بىر تۈركۈم ياش شائىرلارنى ئەتراپىغا يىغدى . « ئۇيغۇر ئاقارتىش ئۇيۇشمىسى » غىمۇ يېڭى قان قوشۇلغاندەك بولۇپ ، ئاقسۇنىڭ مەنئۇ تۇرمۇشىدا باش- قىچە جانلىنىش كەيپىياتى پەيدا بولدى . لۇتپۇللا مۇتەللىپ- نىڭ ئىجاد قىلىشى ۋە رول ئېلىشى بىلەن « غېرىب - سەنەم » ، « تاھىر - زوھرە » قاتارلىق ئۇيپىرالار خەلق بىلەن يۈز كۆرۈشۈپ ، ئۇيغۇر تىياتىرچىلىقىدا يېڭى بىر پەللە يارىتىلماقتا ئىدى . بۇ چاغدا نىمىشېھىتىنىڭ يېشى 40 لاردىن ھالقىغان ، سالامەتلىكى دېگەندەك ياخشى ئەمەس ئىدى . لې- كىن ، ئۇ ياشلارنىڭ بۇ خىل قىزغىنلىقىنى زور كۈچ بىلەن قوللىدى ھەم ئاكتىپ ئىشتىراك قىلدى . بۇ مەزگىلدە ئۇ ئەسىرلەردىن بۇيان ئۇيغۇر خەلقى ئارىسىدا چوڭقۇر يىلتىز تارتقان رىۋايەتلەرنى توپلاش ، تەتقىق قىلىش ئاساسىدا « مىڭ ئۆي ۋە پەرھاد - شېرىن » ناملىق مەشھۇر داستاننى يېزىپ پۈتتۈردى . لۇتپۇللا مۇتەللىپ بۇ ئەسەرنى كۆرۈپ چىققاندىن كېيىن يۈكسەك باھا بېرىپ : « نادىر ئەسەر » دەپ ئاتىدى ھەم گېزىتتە ئېلان قىلىنىشقا زور كۈچ چىقاردى . داستان ئامما بىلەن يۈز كۆرۈشكەندىن كېيىن مەزمۇنىنىڭ يېڭى ھەم

موللىقى، قۇرۇلمىسىنىڭ ئىخچام، مۇكەممەللىكى، ئۇسلۇبىنىڭ ئۆزگىچىلىكى، بەدىئىي غايىسىنىڭ يۈكسەكلىكى بىلەن زور تەسىر قوزغىدى. نىمىشپەت شۇنىڭ بىلەن بىللە يەنە «ئۇنتۇما!...»، «گېزىت»، «ئوقۇغىلى كەتكەن ئىدىمغا» قاتارلىق شېئىرلارنى يېزىپ، ھۆرلۈك - ئازادلىققا بولغان ئىنتىلىشلىرىنى، زۇلۇم ۋە جاھالەتكە بولغان كۈچ-لۈك غەزەپ - نەپرەتنى نامايان قىلدى.

زۇلۇم شۇنداق چەككە يەتكەن، مەن ئىدىم بىتاپ،

تۇيۇقسىزدىن ئەلدىن كەلدى:

«ئويغان!» دەپ خىتاب،

ئەل ئويغاندى، جانلار ئازاد بولدى بېھېساب،

ياڭرىدى دىل، خەلق قۇردى بىلىمگە شىتاب،

دېدى خەلقىم چىن كۆڭلىدىن: «ھۆرلۈك ياشسۇن!»

.....

ئوقۇ ئىنىم، مەنۇت چېغىڭ بوشقا كەتمىسۇن!

جەمئىيەتنىڭ كۈتكەنلىرى بىكار كەتمىسۇن!

ھۇرۇنلۇقتىن ساڭا كېيىن ئەلەم يەتمىسۇن!

خىجىللىقتا يەرگە پېتىپ، بېشىڭ قاتمىسۇن!

تىرىشچان بول! خەلق ساڭا رەھمەتلەرنى ئېيتسۇن.

(«ئوقۇغىلى كەتكەن ئىنىمغا خەت» تىن)

1944 - يىلى يازدا لۇتپۇللا مۇتەللىپ سوفىيەم ئىدى. سىملىك قىز بىلەن توي قىلدى. قىزنىڭ دادىسى بايىز قازى ئوردۇ، پارس تىللىرىنى بىلىدىغان ئالىم كىشى بولۇپ، شېڭ شىسەي ھۆكۈمىتى تەرىپىدىن ئۆلتۈرۈلگەن زىيالىيلىك. رىمىزنىڭ بىرسى ئىدى. نىمىشپەت 1925 - يىلى كۇچادا ئوقۇۋاتقان مەزگىلدە، ئۇنىڭ ھويلىسىدا قوشنا ئولتۇرۇپ ئۇنىڭ بىلەن چوڭقۇر دوستلۇق ئورناتقاندى. ئارىدىن 20 يىلغا يېقىن ۋاقىت ئۆتكەندە، دوستىنىڭ قىزى بىلەن ئىنىسى يوللۇق دوستى لۇتپۇللا مۇتەللىپنىڭ توي قىلىشى ئۇنى تولىمۇ سۆيۈندۈردى.

كېيىن سوفىيەم بايىزى شۇ چاغدىكى ئىشلارنى ئەسلەپ مۇنداق دېگەن: «1943 - يىلى كۈزدە پائالىيەتكە قاتنىشىش ئۈچۈن ئاقسۇغا باردىم ۋە ئاقسۇنىڭ مەدەنىيەت جەھەتتە كۈچىدىن خېلى ئۈستۈن تۇرىدىغانلىقىنى كۆردۈم. شۇ چاغدا ئاقسۇدىكى قىزلار مەكتىپىنىڭ مۇدىرى، ئۇچتۇرپانلىق ئا. مەن مۇھەممەت ھاجى قىزى ماڭا: «بىزنىڭ قىزلار مەكتىپىگە مۇئەللىم يېتىشمەيدۇ، بىزگە ئىككى مۇئەللىم كېرەك، ئۇنىڭ بىرىگە ئۆزۈمنىڭ سىڭلىسى تۇرنىسانى ئېلىپ قالىمەن، ئەگەر خالىسىڭىز يەنە بىرىگە سىزنى ئېلىپ قالاي» دېدى. مەن كۇچاغا خەت يېزىپ ئاقسۇدا قالدىغانلىقىمنى ئېيتتىم. شۇنىڭدىن كېيىن قىزلار مەكتىپىنىڭ مۇئەللىمى بولۇپ قالدىم. بىز تۇرنىسانا ئىككىمىز مەكتەپ مۇدىرى ئامەنەنىڭ ئۆيىدە تۇردۇق...»

11 - ئايدا بىز مەكتەپتە ئويۇن قويدۇق، تۇرنىسا، ئايمنىسا، ئامىنە دېگەن مۇئەللىملەر بىللە خور ئېيتىپ چىقتۇق. مەن ناخشىمۇ ئېيتتىم. ئاۋازىم يۇقىرى ۋە چىرايىلىق ئىدى. ئويۇن كۆرۈۋاتقانلار چاۋاك چېلىپ يەنە ناخشا ئېيتىپ بېرىشىمنى تەلەپ قىلدى. سەھنىگە چىققاندا ھەممەسى: «بۇ قىز كىم؟ نەدىن كەلدى؟» دەپ سورىشىپتۇ. ئولتۇرغانلار ئىچىدە ئابدۇللا روزى، ئەيسا نىياز، لۇتپۇللا مۇتەللىپ قاتارلىقلار بار ئىكەن. شۇ چاغدا ئابدۇللا روزى مېنى لۇتپۇللا مۇتەللىپكە تونۇشتۇرۇپتۇ. ئۇ دەل ئاقسۇ ۋىلايەتلىك ئۇيغۇر ئۇيۇشمىسى لۇتپۇللا مۇتەللىپنىڭ (غەرب - سەنەم) دراممىسىنى قويۇشقا تەييارلىق كۆرۈۋاتقان ۋاقىت ئىكەن. شۇڭا، ئۇلار سەنەم رولىنى ماڭا بەرمەكچى بولپتۇ. ئەتىسى مەكتەپ مۇدىرى ئامىنە بىلەن ئىككىمىزگە يوغان بىر پارچە قەغەزگە يېزىلغان تەكلىپنامە كەلدى. بىز كەچتە باردۇق. ئۇ يەردە بەش - ئالتە كىشى ئولتۇرۇشقاندەك. مەن شۇ چاغدا لۇتپۇللا مۇتەللىپنى كۆردۈم. ئۇلار بىزنى چاقىرىشتىكى سەۋەبىنى ئېيتتى. بىز ماقۇل بولۇپ قايتتۇق، لۇتپۇللا بىزنى ئۆيگىچە ئۈزىتىپ قويدى.

ئۇ چاغدا رەپىتىس ئىشتىن سىرتقى ۋاقىتتا قىلىناتتى. بىز ھەر كۈنى مەكتەپنىڭ ئىشلىرىنى تۈگىتىپ كەچ بولغاندا رەپىتىسكە باراتتۇق، غەرب رولى لۇتپۇللاغا، سەنەم رولى ماڭا تاپشۇرۇلدى، بىز «غەرب - سەنەم» نى دەسلەپكى قەدەمدە كۆڭۈلدىكىدەك ئويناپ چىقتۇق. شۇ چاغدا لۇتپۇللا

ماڭا: «مەن ئىلى ۋىلايىتىگە قاراشلىق نىلقا ناھىيىسىدىكى ھېزىم ئاخۇننىڭ ئوغلى، ئاپامنىڭ ئېتى مەلىكىخان، ئىككى ھەدەم، بىر سىڭلىم، بىر ئىنىم بار. سىزمۇ ياخشى ئائىلەدىن ئىكەنسز، مەن سىزنى خېلى سۈرۈشتە قىلدىم، ماقۇل كۆرسىڭىز ئىككىمىز تۇرمۇش قۇرساق، مەن سىزنى ھەقدە قىي سەنەمجان، ئۆزۈمنى غېرىب دەپ ئېيتالايمەن، دېگەن مەزمۇندا خەت يېزىپتۇ. مەن ئۇ خەتنى كۆرۈپ دەسلەپتە ناھايىتى ئويلىپ كەتتىم. خېلى ئويلىدىم، ئاخىردا ماقۇل بولدۇم، شۇنىڭدىن كېيىن لۇتپۇللا ھەر كۈنى ۋېلىسىپىت، بەزىدە ئات بىلەن مېنى ئېلىپ كېتىدىغان بولدى.

كېيىن نىمىشېھت ئەرمىيا داموللىنىڭ ئۆيىدە توي قىلدۇق، لۇتپۇللاغا ئۇيغۇر ئۇيۇشما باشلىقى قادىر ۋاڭ، ماڭا نىمىشېھت ئەرمىيا داموللا ئاتا بولدى...»

بۇنىڭدىن شۇنى كۆرۈپ يەتمەك تەس ئەمەسكى، نىمىشېھت بىلەن لۇتپۇللا مۇتەللىپ ئوتتۇرىسىدا خېلى چوڭقۇر دوستلۇق شەكىللەنگەن. ئۇلار ئىجادىيەتتە ئۆزئارا قولداشپلا قالماستىن، تۇرمۇشتىمۇ يار - يۆلەك بولۇشقانىدى. شۇ يىلى كۈز ئايلىرىنىڭ بېشىدا، نىمىشېھتنىڭ بىر قورساق ئىنىسى قادىر ئېلى ئۈرۈمچىدىكى ئوقۇشنى تاماملاپ ئاقسۇغا كەلدى ھەم ئونسۇ ناھىيىلىك مائارىپ ئىدارىسىگە خىزمەتكە چۈشتى. ئۇ ئۈرۈمچىدىكى چاغلىرىدىلا لۇتپۇللا بىلەن ئاز - تولا تونۇشاتتى. قايتىپ كەلگەندىن كېيىن ئاكدەسى بىلەن كۆرۈشۈپ تۇرۇش داۋامىدا لۇتپۇللا بىلەن تېخىمۇ

چوڭقۇر تونۇشۇپ مەسلەكداش دوستلاردىن بولۇپ قالدى .
نمىشېھىت بۇنىڭدىن تولمۇ خۇشال بولدى .

1944 - يىلى 10 - ئايدا ، نىمىشېھىت « مىڭ ئۆي ۋە
پەرھاد - شېرىن » داستانىنى سەھنىلەشتۈرۈش ئۈچۈن ئىز-
دىنىۋاتقاندا ، ئېغىر ئۆپكە كېسىلى ۋە مىڭ ئاغرىقىغا گىرىپ-
تار بولدى . بۇ لۇتپۇللا مۇتەللىپنى يادرو قىلغان ئىلغار
ياشلارنىڭ ئىنقىلابىي پائالىيىتى جانلىنىۋاتقان ، گومىنداڭ
ئەكسىيەتچىلىرىنىڭ ئۇلارغا قارىتا ئاشكارا - يوشۇرۇن پاي-
لاقچىلىقى ئەۋج ئالغان چاغلار ئىدى . نىمىشېھىتمۇ ئۇلارنىڭ
كۆزىدىن چەتتە ئەمەس ئىدى .

ئۇنىڭ دوستلىرى ئۇنى شۇ چاغدىكى ئاقسۇ ۋىلايەتلىك
دوختۇرخانىغا ئەكېلىپ تەكشۈرۈشتى . گومىنداڭنىڭ قول-
چوماقچىلىرىدىن بولغان باش دوختۇر نىمىشېھىتنى ئاندا-
مۇندا تەكشۈرۈپ كۆرۈپ :

— بۇ ئادەمنىڭ كېسىلى بەك ئېغىر ، داۋالاش كار
قىلمايدۇ ، قىرىق كۈنگە قالماي ئۆلىدۇ ، ئۇنى دەرھال ئۇ-
رۇق - تۇغقانلىرىنىڭ قولىغا تاپشۇرۇپ بېرىڭلار ... —
دېدى .

ئاقسۇ گېزىتخانىسىنىڭ باشلىقى لى خۇڭكەي داۋالدى-
تىش خىراجىتىدىن ئۆزىنى قاچۇرۇپ ئۇنى ئىشتىن بوشىتىد-
ۋەتتى . شۇنىڭ بىلەن نىمىشېھىت قولىدىكى بار مۈلكىنى
سېتىپ ، ھارۋا كىرا قىلىپ ، 1945 - يىلى 3 - ئايدا
كىندىك قېنى تۆكۈلگەن ئانا يۇرتى تېزەكقاغۇغا قايتىپ كەل-

دى ھەم ئانىسى، ئۇرۇق - تۇغقانلىرى بىلەن جەم بولدى .
نمىشپەتنىڭ ئاكىسى ئۆزەيرە خېلى تەجرىبىلىك تېۋىپ
بولغاچقا، ئۇنى كۆڭۈل قويۇپ داۋالىدى ۋە كۈتتى . نەتىجىدە
ئۇنىڭ كېسىلى بارا - بارا ياخشىلىنىشقا باشلىدى . ئۇزۇن
ئۆتمەي قانداق ئېلى ئۇنى يوقلاپ ئاقسۇدىن كەلدى . ئىنىسى
قايتىدىغان چاغدا، ئۇ لۇتپۇللا مۇتەللىپكە چوڭقۇر سالام
يوللىدى ، كىم بىلسۇن؟ بۇ ئۇلارنىڭ ئاخىرقى قېتىم كۆرۈ-
شۈشى بولۇپ قالدى . لۇتپۇللا مۇتەللىپ ، قانداق ئېلى «ياش
ئۇچقۇنلار ئىتتىپاقى» نىڭ باشقا ئەزالىرى بىلەن بىللە گو-
مىنداڭ جاللاتلىرى تەرىپىدىن قەتل قىلىنغاندىن كېيىن
نمىشپەت قاتتىق ھەسرەت چەكتى . چەكسىز قايغۇ ، سېغى-
نىش ئىچىدە «ھەپىسىدە كەتكەن دوستۇم ل . مۇتەل-
لىپ» ، «ۋەتەن قۇربانلىرى خاتىرىسىگە» ، «ئەسلىمەن»
قاتارلىق تەسىرلىك مەرسىيە ۋە شېئىرلارنى يېزىپ ، ئۆ-
زىنىڭ ساپ - سەمىمىي دوستلۇق ھېسسىياتىنى ئىپادىلە-
دى ، ئۇلارنى ئۆمرىنىڭ ئاخىرىغىچە ياد ئەتتى .

ئازادلىق جەڭچىسى

1945 - يىلى 7 - ئاينىڭ ئاخىرىدا ئابدۇكېرىم ئاببا - سوۋ، سوپاخۇن سوۋۇروۋ، قاسىمجان قەمبىرى، رازىيوپ داموللا باشچىلىقىدىكى ئۈچ ۋىلايەت مىللىي ئارمىيىسىنىڭ جەنۇبىي يۆنىلىش قوشۇنى جەنۇبىي شىنجاڭنى ئازاد قىلىش يۈرۈشىنى باشلاپ، 8 - ئاينىڭ 11 - كۈنى باي ناھىيە تەۋەسىگە كىردى. ئۇلارنىڭ چوڭ غول ئېغىزىدىكى قورۇق جىلغا دېگەن جايغا چۈشۈشى گومىنداڭنىڭ ئىككى ئەسكىرى - نىڭ تۆت - بەش دېھقانغا ئۈندەك تۆگىنى يېتىلىتىپ تاغقا قارىغاي كەستۈرگىلى چىقىشىغا توغرا كەلدى. رازۇندىكىچە - لار ئۇلارنى پەم بىلەن قولغا چۈشۈرگەندىن كېيىن، ئاسا - سىي قىسىم داۋاملىق ئىلگىرىلەپ، يول بويىدىكى ئېغىزلار - نى ساقلاۋاتقان گومىنداڭ ئەسكەرلىرىنى بىر - بىرلەپ يو - قاتتى. ئۇلار قېيىر يېزىسىنى ئىشغال قىلغاندىن كېيىن مىس بۇلاق، غول، تۆگە بويىنى، ئىشتارچى كەنتلىرى ئار - قىلىق داۋاملىق ئالغا ئىلگىرىلەپ، 8 - ئاينىڭ 17 - كۈنى باي بازىرىغا كىردى، يېرىم كۈنلۈك كەسكىن جەڭدىن كې - يىن باي بازىرى تولۇق ئىشغال قىلىندى.

شۇ قېتىمقى ئۇرۇشنى ئۆز بېشىدىن كەچۈرگەن مىللىي ئارمىيىنىڭ پېشقەدەم جەڭچىسى خۇدا بەردى ئېلاخۇن ئۆز ئەسلىمىسىدە مۇنداق يازغان: «8000 - ئاينىڭ 17 - كۈنى چۈش ۋاقتىدا، ئالدىن يۈرگۈچى ئەترىتىمىز باي ناھىيىسىگە يېتىپ باردى. بۇ كۈنى ھاۋا تۇتۇق ۋە سالقىن ئىدى. باي ناھىيىسىدە دۈشمەننىڭ بىر باتالىيونىدەك ئەسكىرى بار ئىدى. ئالدىن يۈرگۈچى ئەترىتىمىز تەركىبىدىكى ئاپتومات-چىلار ئىزۋوتى بىلەن ئاتقۇچىلار ئىزۋوتىغا دۈشمەنگە تۈيۈندۈرۈپ، شەھەرگە ئىچكىرىلەپ كىرىپ، دۈشمەننىڭ دەل ئۆزىگە زەربە بېرىش بۇيرۇقى بېرىلدى. دۈشمەن نۇرغۇن ئاشلىق بېسىلغان ئاشلىق ئىسكىلاتىغا، يەنى شەھەرنىڭ ئوت-تۇرسىغا يوشۇرۇنغانىكەن. بايدىكى جەڭ ئىككى سائەتتەك داۋاملاشتى. قوماندانلىق شتاب ۋە ئارقا سەپ خادىملىرى ئورۇنلىشىپ بولغۇچە، باي ناھىيىسى ئازاد قىلىنىپ بولدى. دۈشمەن بانكا ۋە باشقا ئىقتىسادىي ئورگانلىرىنى ئىككى-ئۈچ كۈن بۇرۇنلا يۆتكەپ كەتكەنىكەن، ئەمدى قولغا چىققۇدەك نەرسىلەرنىلا ئېلىپ، ئاشلىق ئىسكىلاتىغا ئوت قويۇۋېتىپ ئاقسۇ تەرەپكە قېچىپ كېتىپتۇ. دۈشمەن ئەسكەرلىرىنىڭ ئوق تېگىپ مېيىپ بولغانلىرى خېلى كۆپ بولسىمۇ، پەقەت يەتتە-سەككىز ئۆلۈكنىلا قالدۇرۇپ، مېيىپ بولغانلارنىمۇ بىللە ئېلىپ كېتىپتۇ. بىزگە يىگىرمە تالچە مىللىتىق، ئۈچ ساندۇق گىرانات، بىر نەچچە ساندۇق ئوق - دورا غەنىمەت چۈشتى. بىز تەرەپتىن بىر جەڭچى

قۇربان بولدى، ئوفتسېرىمىز ئابباس قارى يېنىك يارىدار بولدى. باي ناھىيىسىدە ئەرمىيا داموللا (نمىشپەت) باش-لىق زىيالىيلار ئۇيۇشتۇرغان بىر مەخپىي تەشكىلات بار ئىكەن. ئۇلار ئالدىمىزغا چىقىپ قارشى ئالدى ۋە بىزگە قوشۇلدى. ناھىيىنىڭ تەرەپ - تەرەپلىرىدىن كەلگەن ياشلار بىزگە پىدائىي بولۇپ تىزىمغا ئالدۇردى. بىز ئۇلاردىن 200 دەكنى تاللاپ جەڭچىلىككە قوبۇل قىلدۇق. لېكىن، كۆپچە-كىككە قورال يېتىشمىدى. 8 - ئاينىڭ 18 - كۈنى شەھەر مەيدانىدا خەلق ئۆزى ئۇيۇشتۇرغان غەلبىنى تەبرىكلەش يىغىنى ئېچىلدى، تاملارغا لوزۇنكىلار چاپلىنىپ، كوچىلار-غا پلاكاتلار ئېسىلدى، ناھىيە ئاسمىغا ئۈچ ۋىلايەت ئىنقىد-لابىنىڭ بايرىقى چىقىرىلدى. يىغىندا قاسىمجان قەمبىرى، داموللا رازىيولار نۇتۇق سۆزلىدى. ناھىيە خەلقى نامىدىن نمىشپەت سۆز قىلدى ۋە ئىنقىلاب غەلبىسىگە ئاتا يازغان شېئىرنى ئوقۇپ بەردى. سۆز قىلىشنى ئىختىيار قىلغۇچە-لارنىڭ كۆپلۈكىدىن يىغىن سەھنىسى يېتىشمەي قالدى. توۋلىنىۋاتقان شوئارلار ۋە «ھۇررا» سادالىرى يىغىن مەيدا-نىنى بىر ئالدى. يىغىن تۈگىگەندىن كېيىن، ناھىيە بازىرى بىر نەچچە كۈنگىچە بايرام تۈسۈگە كىردى. ئەر - ئايال، ياش - قېرى ھەممىسى بايراملىق كىيىملىرىنى كىيگەن، كەلگۈسىدىن ئۈمىد كۈتكەن ۋە كۆتۈرەڭگۈ روھقا تولغان ھالدا كوچا - كوچىلاردا ناخشا ئېيتىپ، ئۇسسۇل ئويناپ، غەلبىنى تەبرىكلەشتى...»

مىللىي ئارمىيە بايىنى ئىشغال قىلغاندىن كېيىن تەشۋىق - تەرغىبات ئىشلىرىنى چىڭ تۇتۇپ ئىشلىگەندىن سىرت، ناھىيىنىڭ ھاكىمىيەت ئىشلىرىنى جىددىي تەشكىللىدى. بىر قىسىم نامراتلارغا ئاشلىق تارقىتىپ بېرىش بىلەن بىللە، گومىنداڭچىلار تەرىپىدىن بىگۇناھ قامالغان خەلق ۋە زىيالىيلارنى ئازاد قىلدى. شۇ چاغدا ناھىيە بازىرى ۋە يېزا قىشلاقلاردىن كېلىپ ئۆزلىرىنى ئىنقىلابقا تىزىملىتىش ھەم ساھە كىشىلىرى بىر نەچچە مىڭغا يەتكەندى. يېزا - قىش-لاردىن ئارمىيەگە قاتنىشىش ئۈچۈن ئات - ئۇلاغلىرىنى ئېلىپ كەلگەنلەر ناھىيىلىك ھۆكۈمەت، يېڭى بىنانىڭ ھوي-لىملىرى، دەرۋازا ئالدىلىرىغا پاتماي قالغاندى. شۇلار قاتاردا رىدا شائىر نىمىشېھتتۇم بىر مۇنچە ۋە تەنپەرۋەر زىيالىي، دېھقان ياشلىرىنى تەشكىللەپ مىللىي ئارمىيە تەركىبىگە قوشۇلدى. قوماندانلىق شتاب شائىرنىڭ پىداكارلىق روھىنى نەزەردە تۇتۇپ، ئۇنى قىسىمنىڭ تەشۋىق - تەرغىبات، مەدەنىي ئاقارتىش ئىشلىرىغا مەسئۇل قىلدى.

1945 - يىلى 10 - ئاينىڭ 1 - كۈنى ئاقسۇ شەھىرىنى ئازاد قىلىش ئۈچۈن گومىنداڭ قوشۇنلىرى بىلەن كەسكىن جەڭ قىلىۋاتقان مىللىي ئارمىيە قىسمى بۇيرۇققا بىنائەن ئۇرۇش توختىتىپ، ئاقسۇ كۈنئىشەھەر، باي قاتارلىق جايلاردىن مۇزداۋان ئارقىلىق غۇلجىغا قايتقاندا، نىمىشېھت-مۇ بىللە چېكىندى...

ئاپئاق قار - مۇزلار بىلەن قاپلانغان قارىغايلىق تاغ -

قىيالار ئارىسىدا ئاتلىق - پىيادىلەردىن تەشكىللەنگەن زور بىر ھەربىي قوشۇن يايىسىمان ھالەتتە سوزۇلۇپ كېتىۋاتاتتى. بېشىغا غۇلجا دوپپىسى، ئۇچىسىغا كەمزۇل كىيىپ، بېلىنى بەلۋاغ بىلەن مەھكەم باغلىغان نىمىشېھت ئەرمىيا ئېلى ئىككى مۇرىسىگە ئىككى مىلتىق ئاسقان ھالدا خىيال-چان كېتىۋاتتتى. ئۇنىڭ سول تەرىپىدە بېشىغا مالخاي كىيگەن، شاپ بۇرۇت، تەمبەل كىشى ئۇ ئاشام ئۆڭكۈردە شام يورۇقىدا يازغان بىر پارچە شېئىرنى زوق بىلەن ئوقۇماقتا ئىدى. ئوڭ تەرىپىدە بېشىغا ئىسپانكا، ئۇچىسىغا مىللىي ئارمىيىنىڭ فورمىسىنى كىيگەن بىر جەڭچى ئاپتوماتى مەھكەم تۇتقان ھالدا بېشىنى سولغا بۇراپ پۈتۈن دىققىتى بىلەن ئاڭلاۋاتتتى. ئۇلارنىڭ كەينىدىكى ئاتلىقلارنىڭ قىيا-پىتى تېخىمۇ ھەيۋەتلىك ئىدى. قاسقان شەپكە، خۇرۇم ئۆ-تۈك كىيىپ، بوينىغا دۇرپۇن ئېسىۋالغان، ھەربىي فورمىدا سىنىڭ ئۈستىگە قارا رەڭلىك تون يېپىنچاقلىۋالغان كىشى پولىكوۋنىڭ سوپاخۇن ئىدى. ئۇنىڭ چاپچىپ تۇرغان ئات ئۈستىدىكى سالاپتىدىن ھەربىي قوماندانغا خاس جاسارەت چىقىپ تۇراتتى. ئۇنىڭغا جەنۇبىي يۆنىلىش ئارمىيىسىنىڭ رەھبەرلىرىدىن بىرى بولغان قاسىمجان قەمبىرى ئاتلىق يازدا داشقانىدى...

10 - ئاينىڭ 26 - كۈنى نىمىشېھت مىللىي ئارمىيە بىلەن بىللە غۇلجىغا يېتىپ كەلدى. سالامەتلىكى يار بەرمىدى. گەنلىكتىن، قىسىمدىن ئايرىلىپ ئىككى ئاي گېزىتخانىدا

خزمەت قىلدى. 1946 - يىلى 1 - ئاينىڭ 1 - كۈنىدىن باشلاپ مىللىي ئارمىيە باش قوماندانلىق شتابى تەشكىل قىلغان «تارىخ - تەزكىرە ئىشخانىسى» دا ئىشلەشكە باشلىدى. مىللىي ئارمىيە قوماندانلىق شتابى ئۇنىڭ ئارمىيە ئىچىدە كۆرسەتكەن تۆھپىسىگە ئاساسەن ئۇنىڭغا «كاپىتان» ھەربىي ئۇنۋانى بەردى. نىمىشپەت 1 - ئاينىڭ 10 - كۈنى بىر گۇرۇپپا ئادەم تەشكىللەپ خىزمەتكە ئاتلاندى ۋە 6 - ئاينىڭ 22 - كۈنىگە قەدەر چۆچەك، دۆربىلجىن، ساۋەن، شىخو، جىڭ، بورتالا، ئارشاڭ، قورغاس، سۈيدۇڭ، شىخەنزە، ئەلان ئۇس، ساندوخوزا، يەنسىخەي، كۈيتۇڭ، قورغاس قاتارلىق جايلارنى ئايلىنىپ تەكشۈرۈش ئېلىپ باردى. بارغانلا يەردە ئۇرۇش قەھرىمانلىرى ھەم ۋەقەشۇناس كىشىلەرنى كەڭ دائىرىلىك زىيارەت قىلىپ، مىللىي ئارمىيە يېنىڭ ئازادلىق ئۇرۇشى ھەققىدە بىرىنچى قول مول ماتېرىيال توپلىدى ھەم رەتلىدى. بۇ جەرياندا ئۇ يەنە «ئىلىمگە ئىلھام»، «ئاسارەتتە تۇرۇپ قالغانلارغا خىتاب»، «ياشلاردىن ئىلتىماس»، «ئورماندىن گۈلباغ» قاتارلىق شېئىرلارنى يېزىپ، ئازادلىق، ھۆرلۈك ئۈچۈن قان كېچىپ جەڭ قىلىۋاتقان قەھرىمانلارنى قىزغىن مەدھىيىلىدى، كۈرەشنىڭ جاپالىقلىقى، مۇرەككەپلىكى، ۋە ئۇزۇن مۇددەتلىكلىكىنى كۆرسىتىپ، خەلق ئاممىسىنى بىر نىيەت، بىر مەقسەتتە كۈرەش قىلىپ ئازادلىقنىڭ نۇرلۇق تېڭىنى كۈتۈۋېلىشقا چاقىردى. «يۈز مىڭلىغان خەلق، ئىستەك - سۈرۈد -

قى يوق زالىم پەلەكنىڭ قۇربانى بولغان» قاراغۇ ربئاللىق-
نى چوڭقۇر پاش قىلىپ، «خالايقنىڭ مال - مۈلكىنى ۋە
گۆشىنى يېمەكچى» بولغان شاياتون قازىدەك زۇلۇم ئەربابلد-
رى» نىڭ ھامان خەلقنىڭ «ئىنتىقام سىرتىمقى» دىن قۇتۇ-
لالمايدىغانلىقىنى كۆرسەتتى.

نەمىشپەت شېئىرىيەتتىكى يۈكسەك تالانتى، تۈز، ئو-
چۇق - يورۇق، سەمىمىي مەجەزى بىلەن مىللىي ئارمىيە
ئىچىدە زور ئىناۋەت تىكلەنگەندى. ئۇ چۆچەكتە تەكشۈرۈش
ئېلىپ بېرىۋاتقان مەزگىلدە، چۆچەك ھەربىي رايونى قاچ-
قۇن، دەپ قارالغان بىر ئەسكەر ئۈستىدىن سوت ئېچىپ،
ئۆلۈم جازاسى بەرمەكچى بولدى. نەمىشپەت ئەھۋالنى ئۇق-
قاندىن كېيىن، بەزى پاكىتلارنىڭ مۇۋاپىق بېكىتىلمىگەنلى-
كىنى ھېس قىلىپ ئۆلۈم جازاسىنى قاماق جازاسىغا ئۆز-
گەرتىش ھەققىدە تەكلىپ بەردى. ھەربىي سوت قايتا قاراپ
چىقىپ ئۇنىڭ پىكرىنى يوللۇق دەپ قارىدى. كېيىنكى سوتتا
ئۆلۈم جازاسى بىكار قىلىنىپ، قاماق جازاسى بېرىلگەنلىكى
ئېلان قىلىنغاندا، پۈتۈن مەيدان تەۋرەپ، كىشىلەر قەلبى
خۇشاللىققا چۆمدى.

1948 - يىلى 8 - ئايدا غۇلجىدا ئەخمەتجان قاسىمنىڭ
رەھبەرلىكىدە «شىنجاڭدا تىنچلىق، خەلقپىللىقنى ھىمايە
قىلىش ئىتتىپاقى» قۇرۇلدى. نەمىشپەت ئىتتىپاققا ئاكا-
تىپلىق بىلەن ئەزا بولۇپ قاتناشتى ھەم بۇ تەشكىلاتنىڭ
نەشر ئەپكارى بولغان «ئىتتىپاق» ژۇرنىلى نەشر قىلىنغاند-

دا، تەھرىر ھەيئەتلىك ۋەزىپىسىنى ئۈستىگە ئېلىپ ئىشلىدى.

ئاشۇ يىللاردا، نىمىشېھت قولغا قورال ئېلىپ بەزى ھەربىي يۈرۈشلەرگە قاتناشتى. يەنە بىر تەرەپتىن قەلىمىنى توختاتماي، «مىڭ ئۆي ۋە پەرھاد - شېرىن» داستانىنى تولۇقلاپ يېزىپ، «ئىلى گېزىتى» دە ئېلان قىلدى. كېيىن ئۇنى يازغۇچى زۇنۇن قادىرنىڭ تەشەببۇسى بىلەن 3 مىڭ نۇسخا باستۇرۇپ تارقاتتى. ئاقسۇدا يېرىم يولدا ئۈزۈلۈپ قالغان «مىڭ ئۆي ۋە پەرھاد - شېرىن» ئوپېراسىنى يېزىپ پۈتتۈرۈپ، «لەيلى - مەجنۇن» ئوپېراسى بىلەن بىرلىكتە ئىلى سەھنىلىرىدە ئامما بىلەن يۈز كۆرۈشتۈردى. ئۇنىڭدىن باشقا، «ئىلىم ئۆگەن»، «ھەپسىدە كەتكەن دوستۇم ل. مۇتەللىپكە»، «ئالدىدا»، «جىنايەتتىن شىكايەت»، «ۋەتەن قۇربانلىرى خاتىرىسىگە»، «ئويغان»، «قەبرىدىن ئاۋاز»، «ئالدىدا»، «قەلەمنىڭ توۋىسى»، «سەپەردىكى يارىمغا» قاتارلىق كۆپلىگەن نادىر شېئىرلارنى يازدى.

نىمىشېھت كلاسسىك ئەدەبىيات ۋە خەلق ئېغىز ئەدەبىياتىغا دائىر بىلىملەرنى ناھايىتى پىششىق بىلەتتى. نۇرغۇن ماقال - تەمسىل، قوشاق، لەتىپە، تېپىشماق، داستانلارنى توپلىغاندىن تاشقىرى، خېلى كۆپ خەلق چۆچەكلىرىنىمۇ ئېسىدە ياخشى ساقلىغانىدى. ئۇ «ئىتتىپاق» ژۇرنىلىدا «يىلان مۇڭگۈزى» قاتارلىق ئۇيغۇر خەلق چۆچىكىنى ئېلان قىلغاندىن كېيىن، «رەممال» ناملىق خەلق چۆچىكىنىمۇ

ئايرىم كىتابچە قىلىپ بېسىپ تارقاتتى. ئۇنىڭ بۇ ئەمگىكى خەلق ئېغىز ئەدەبىياتىنى توپلىغۇچىلار ئۈچۈن ياخشى بىر ئۈلگە بولدى. شۇنىڭدىن كېيىن «ئىتتىپاق» ژۇرنىلىدا خەلق ئېغىز ئەدەبىياتى ئۈچۈن مەخسۇس بەت ئاجرىتىلدى. نىمىشېھت ئەرمىيا داموللا ئۈچ ۋىلايەت ئىنقىلابىنىڭ رەھبىرى ئەخمەتجان قاسىمى بىلەن قويۇق شەخسىي دوست-لۇق ئورناتقاندى. ئىشەنچلىك ئۇچۇرلارغا قارىغاندا، ئە-مەتجان قاسىمى بېيجىڭغا سىياسىي كېڭەش يىغىنىغا مېڭىش-نىڭ ئالدىدا نىمىشېھىتنى ھۇزۇرغا چاقىرتىپ ئۇزۇن پاراڭ-لاشقان ھەم ئۆزى ياخشى كۆرىدىغان قەلىمىنى يادىكار قىل-غان. 1949 - يىلى 8 - ئاينىڭ 27 - كۈنى ئەخمەتجان قاسىمى قاتارلىق بەش كىشى چىققان ئايروپىلان سابىق سو-ۋېت ئىتتىپاقى چېگرىسى ئىچىدە ھادىسىگە ئۇچراپ ھەممەي-لەن قازا قىلدى. بۇ شۇم خەۋەر يېتىپ كېلىش بىلەن تەڭ پۈتكۈل شىنجاڭ ئېغىر مۇسبەتكە چۆمدى. شائىر نىمىش-ھەت قەلبىدىكى چوڭقۇر قايغۇ - ھەسرەت ۋە سېغىنىشنى «مەرسىيە»، «رەھبەر خاتىرىسىگە» قاتارلىق شېئىرلارنى يېزىش ئارقىلىق ئىپادىلىدى.

1949 - يىلى 10 - ئاينىڭ 1 - كۈنى جۇڭخۇا خەلق جۇمھۇرىيىتى قۇرۇلدى. شائىر بۇ ئۈنۈملۈك كۈننى ھەر مىللەت خەلقى بىلەن بىر قاتاردا تەنتەنە ۋە بايرام خۇشاللىقىدا غا چۆمگەن ھالدا كۈتۈۋالدى.

يۇرتغا قايتىش

نمىشېھت ئادمىيلىكى، چىن ئىنسانىي خىسلەتنى ياشاش مۇددىئاسىنىڭ ئالىي مىزانى قىلغانىدى. ئۇ ھاياتىدا ھوقۇق - مەنەپ، بايلىقنى دەپ ۋىجدانىنى ساتىدىغان ئىشنى قىلمىغانىدى. ئازادلىقتىن كېيىن ئۇ مىللىي ئارمىيە بىلەن بىللە ئۈرۈمچىگە بېرىپ ئولتۇراقلاشقان بولسا، يۇقىرى ئابروۋى ۋە سالاھىيىتى بىلەن تېگىشلىك ئورۇنغا ئېرىشىدىغانلىقى تۇرغانلا گەپ ئىدى. بىراق، ئۇ ئۇنداق قىلمىدى. كىندىك قېنى تۆكۈلگەن ئاشۇ تۇپراقنى، ئاق كۆڭۈل يۇرتداشلىرىنى، سۆيۈملۈك ئانىسى ۋە قېرىنداشلىرىنى زادىلا ئۇنتۇپالمىدى. ئاددىي پۇقرا بولۇپ ئۇلار بىلەن بىللە تىنچ، خاتىرجەم تۇرمۇش كەچۈرۈشنى تولىمۇ ئارزۇ قىلاتتى. شۇنىڭغا، ئۇ 1950 - يىلى 4 - ئايدا يۇرتى بايغا قايتىپ كېلىپ ئۇرۇق - تۇغقان، دوست - يارەنلىرى بىلەن ئۇچراشتى. نىمىشېھتنىڭ بايدىكى ھاياتى شىنجاڭدا ئېلىپ بېرىلغان تۈرلۈك ئىجتىمائىي ئىسلاھات ۋە سوتسىيالىستىك ئۆزگەرتىش ئىشلىرى بىلەن جىپسىلىشىپ كەتتى. ئۇ ئۆزىگە:

نمىشېھىت ئۆتمۈشنى قوي، سەن دەمبەدەم ئالدىڭغا باس.
ماغدۇرۇڭ بار، ئالدىدا بول! قالما كەينىدە خالاس.

دەپ خىتاب قىلىپ، ئۆزىنىڭ ئىلغار ئىدىيىلىك شائىر ۋە
جامائەت ئەربابى ئىكەنلىكىنى ئەمەلىيەتتە كۆرسەتتى.

1952 - يىلى 2 - ئايدا ئۈرۈمچىدە ئېچىلغان ئۆلكە-

لىك ھەر مىللەت، ھەر ساھە خەلق ۋەكىللىرى قۇرۇلتىيىغا
ئاقسۇ ۋىلايىتىنىڭ ۋەكىلى بولۇپ قاتناشتى.

دەل شۇ مەزگىلدە، ئۈرۈمچىدە شېڭ شىسەي ۋە گو-

مىنداڭ ئەكسىيەتچى كۈچلىرىنىڭ قولچومىقى، جاللات لى

يىنچى؛ ئاقسۇدا لۇتپۇللا مۇتەللىپ ۋە ئابدۇقادىر ئېلى قاتار-

لىق ئىلغار ياشلارنى قىرغىن قىلغان جاللات ۋۇشاۋېڭلار

ئۈستىدىن ئوچۇق سوت ئېچىلدى. سوت يىغىنىغا بىۋاسىتە

دەۋاگەرلىك تۇيغۇسى بىلەن قاتناشقان شائىر نىمىشېھىت شى-

كايەت مۇنبىرىگە چىقىپ، ئۇلارنىڭ ئەكسىلىنىقلاپى جىنا-

يى قىلمىشلىرىنى پاش قىلدى ۋە نۇتقىنى 1946 - يىلى 8

- ئايدا ئىلىدا يازغان «ئالدىدا» دېگەن شېئىرى بىلەن ئا-

خىرلاشتۇردى.

ئۇنىڭ غەزەپ، قىساس روھى بىلەن سۇغۇرۇلغان شې-

ئىرى مىسرالىرى پۈتۈن يىغىن مەيدانىنى لەرزىگە كەلتۈر-

دى، خەلق ئاممىسى ئىچىدىن جەڭگىۋار شوئارلار ياڭرىدى.

شۇ يىلى خەلقىمىزنىڭ دۇنياۋى بىباھا گوھىرى «12

مۇقام» ۋە «مۇقام تېكىستلىرى» نى قۇتقۇزۇش، رەتلەش

ئىشلىرى جىددىي كۈنتەرتىپكە قويۇلدى. شائىر نىمىشېھت بۇ خىزمەتكە ئاكتىپ ئىشتىراك قىلدى ۋە مۇشۇ ئىش مۇنا- سۋىتى بىلەن 1952 - يىلى 11 - ئايدا ئايرىلغىلى 20 يىلغا يېقىن بولغان قەشقەرگە كەلدى. ياشلىقىدا ئاجايىپ قىسمەت- لەرنى باشتىن كەچۈرگەن بۇ ئەزىزانە يۇرتقا ئۇنىڭ مۇھەببەت- تى چوڭقۇر ئىدى. ئۇ بۇ يەردە ئۆزى كۆپ ماڭغان رەستە- كوچىلارنى، ئوقۇغان، يېتىپ - قوپقان مەدرىسە، ئۆيلەر- نى، زۇلۇمغا قارشى جەڭ قىلىپ قېنى تۆكۈلگەن جايلارنى كېزىپ چىقتى. تونۇش - بىلىش، دوست - بۇرادەرلىرىنى يوقلىدى. يېڭىدىن قۇرۇلغان پەننىي مەكتەپلەرنى، خۇشال- خۇرام ئوقۇۋاتقان ئۆسمۈر - بالىلارنى كۆرۈپ چەكسىز ھايا- جانلاندى، قەلبى ئۈمىد بىلەن تولدى. ئۇنىڭ قەشقەر كۈند- شەھەر 6 - باشلانغۇچ مەكتىپىگە بېغىشلاپ يازغان «مەكتەپ ئىلھامى» دېگەن شېئىرى شۇ يىللارنىڭ خاتىرىسى ئىدى. نىمىشېھت شۇنىڭدىن تارتىپ تاكى 1955 - يىلى شىن- جاڭ ئۇيغۇر ئاپتونوم رايونى قۇرۇلغانغا قەدەر گاھى بايدا، گاھىدا ئۈرۈمچىدە بولدى. قەيەردە بولۇشىدىن قەتئىينەزەر، قەلەمنى يېنىدىن ئايرىماي ئىجادىيەت بىلەن ئاكتىپ شۇغ- ۇلاندى، «لەززەت ئالغاندا»، «بىر دىلبىرىمگە»، «ئۇسۇل»، «قېيىقچى بوۋاي پىڭ»، «بەخت تويى»، «مۇ- ھەببەت ئىپادىسى» قاتارلىق شېئىر - بالادالار شائىرنىڭ يېڭى دەۋرگە بولغان ئوتتەك قىزغىن مۇھەببىتىنىڭ ئىپادى- سى ئىدى.

ئاشۇ يىللاردا، شائىرنىڭ ئەل ئارىسىدىكى ئىناۋىتى تېخىمۇ ئۆستى. پارتىيە - ھۆكۈمەت ئۇنىڭغا ھەر جەھەتتىن سەمىمىي غەمخورلۇق قىلدى. ئۇ داۋاملىق تۈردە شىنجاڭ ئۇيغۇر ئاپتونوم رايونلۇق خەلق ۋەكىللىرى قۇرۇلتىيىنىڭ ۋەكىلى، ئاپتونوم رايونلۇق سىياسىي كېڭەشنىڭ ئەزاسى، ھەيئەت ئەزاسى، مەركىزىي ئىسلام دىنى جەمئىيىتىنىڭ ھەيئەت ئەزاسى ۋە 3 - نۆۋەتلىك مەملىكەتلىك سىياسىي كېڭەشنىڭ ئەزاسى قاتارلىق يۇقىرى سالاھىيەتكە ئىگە بولدى.

مۇقەددەس ھەج سەپىرىدىكى سېغىنىش

1956 - يىلى 52 ياشقا كىرىپ قالغان نىمىشپەت ئۈچۈن ئالاھىدە ئەھمىيەتكە ئىگە بىر يىل بولدى. ئۇ جۇڭگو ھەج، زىيارەت ئۆمىكى تەركىبىدە مەككە مۇكەررەمگە بېرىپ ھەج قىلىش پۇرسىتىگە ئېرىشتى. بۇ ئۇنىڭدەك بىر تەقۋادار مۇسۇلمان، دىنىي ئەرباب ئۈچۈن ھاياتىدىكى ئۇلۇغ ئىشلار. نىڭ بىرى ھېسابلىناتتى. ئازادلىقتىن ئىلگىرى ئۇ ھەج قىلىشنى ئويلىغان بولسىمۇ، ئىقتىسادىي ئەھۋالنىڭ ناچارلىقىدىن ئارزۇسىنى ئەمەلگە ئاشۇرالمىغانىدى.

ئۇ شۇ يىلى 6 - ئاينىڭ ئاخىرىدا بەش مىللەتتىن بولغان 37 كىشىلىك ئۆمەك ئىچىدە بېيجىڭدىن ھەج سەپىرىگە ئاتلاندى. بۇ ئۇنىڭ دۆلەت چېگراسىدىن تۇنجى قېتىم ھالقىشى ئىدى. ئايروپىلان ئاپئاق بۇلۇتلارنى پەستە قالدۇرۇپ، يىراقلارغا پەرۋاز قىلىشقا باشلىغاندا، ئۇنىڭ قەلبى ھەج قىلىشقا بولغان ئىنتىلىش بىلەن ۋەتەندىن ئايرىلىش ھېسسىياتى گىرەلىشىپ كەتكەن مۇرەككەپ تۇيغۇ ئىچىدە دولقۇنلاشقا باشلىدى. ئىككى ئايدىن كۆپرەك سەپەر جەريانىدا.

دا، ئۇ 10 غا يېقىن دۆلەتنى زىيارەت قىلدى، نۇرغۇنلىغان يېڭىلىقلارنى كۆرۈپ نەزەر دائىرىسىنى كېڭەيتتى. بىراق، ۋاقىتنىڭ ئۆتۈشىگە ئەگىشىپ ۋەتەندىن ئايرىلغان چاغدىكى تەسىرلىك ئۇزىتىش مەنزىرىسى، دوست قوشنا ئەللەرنىڭ قىزغىن كۈتۈۋېلىشى، ھەشەمەتلىك دۆلەت زىياپىتى، پادىشاھ قوبۇل قىلغاندىكى دەيدەپلىك مۇراسىملار بىر - بىر - لەپ كۆز ئالدىغا كېلىپ، ئاخىرىدا بىر بۈيۈك سىما ئۇنىڭ قەلبىنى، ۋۇجۇدىنى ئىگىلىدى. ئۇ ئۇلۇغ ۋەتەننىڭ - مۇقەددەس ئانا تۇپراقنىڭ سىماسى ئىدى. ئۇ ھاياجانلانغان، كۆزىگە ياش ئالغان ھالدا شۇنداق خىتاب قىلدى: «ھەج قىلىش مۇقەددەس ئىش، ئەمما ھەممىدىن ئۇلۇغى ۋەتەنگە بولغان مۇھەببەت!»

شۇ يىلى 8 - ئايدا، ئۇ ئەرەبىستان - تۈرى سىنا ئارىلىقىدا ھەج سەپىرىدىكى تەسىرلىك كەچۈرمىشى بىلەن ۋەتەنگە بولغان ئۆتەك مۇھەببىتى گىرەلىشىپ كەتكەن «سېغىندىم» ناملىق مەشھۇر شېئىرنى يازدى.

ئۇلار سەپىرىنى داۋاملاشتۇرۇپ مىسىرغا - قاھىرەگە كەلدى. بۇ چاغدا ئىنسانىيەت مەدەنىيىتىنىڭ بۆشۈكلىرىدىن بولغان بۇ قەدىمىي دۆلەت ئەنگىلىيە، فرانسىيە، ئىسرائىلىيە بىرلەشمە ئارمىيىسىنىڭ تاجاۋۇزىغا قارشى ئۇرۇشقا ئاتلانغانىدى. نىمىشېھت ئەرمىيا داموللام ئۆمەك بىلەن بىللە قاھىرەدە ئېچىلغان تاجاۋۇزچىلىق ئۇرۇشىغا قارشى ئاممىۋى يىغىن ۋە نامايىشقا قاتناشتى. يىغىن ئاخىرىدا ئۇ «ئەلئېھ-

رام» گېزىتى مۇخبىرىنىڭ تەكلىپىگە بىنائەن ئۇرۇشقا قار-
شى مەزمۇندا بىر پارچە شېئىر يازدى. بۇ شېئىر شۇ گېزىت-
كە بېسىلىپ، نىمىشېھىت تۇنجى قېتىم ئەرەب خەلقىگە تو-
نۇشتۇرۇلدى.

مىسىرنىڭ قەدىمكى رىۋايەتلەرگە تۇتاشىپ كېتىدىغان
سېھىرلىك تارىخى، ئۆزگىچە تەبىئىي مەنزىرىسى، گۈزەل
نىل دەرياسى ۋادىسى، ئادەم ئەقلىنى لال قىلىدىغان ھەيۋەت-
لىك پىرامىدالار شائىر قەلبىدە ئۆچمەس تەسىراتلارنى قال-
دۇردى. ئۇ فىرئەۋىن مەقبەرىسىنى زىيارەت قىلغاندا، تې-
خىمۇ ئۆزگىچە تەسىراتتا بولدى. قەدىمكى مىسىر پادىشاھ-
نىڭ سىرلىق مۇردىسى ئادەمنى ئىختىيارسىز ئەيىمىندۈرەت-
تى. ئۇتتۇرلا كەلگەن ئادەم بېرىپ كۆرۈشكە جۈرئەت قىلال-
مايتتى. شائىر نىمىشېھىت ئەينى زاماندا كۆرەڭلەپ
جاھانغا پاتماي قالغان بۇ پادىشاھنىڭ كرىستال ساندۇقتا
ساقلىنىۋاتقان جەستىنى ھەممىسىدىن ئۇزۇن، تەپسىلىي
كۆرۈپ چىقتى. كۆڭلىدە: «فىرئەۋىن دېسە قانچىلىك چوڭ-
كىن دېسەم، بىزچىلىكلا ئادەم ئىكەنغۇ؟» دەپ ئويلىدى
يۇمۇرلۇق تۇيغۇ بىلەن. مۇردىنىڭ ئاياغ تەرىپىگە كەلگەندە،
كرىستال ساندۇقنىڭ بارماق پاتقۇدەك يوقۇقغا كۆزى چۈش-
تى. قىزىقىشى كۈچىيىپ، چاققانلىق بىلەن جەسەتنىڭ تا-
پىنىدىن بىر چىمدىم توپا يۇلىۋالدى. سىرتقا چىققاندا ئىن-
چىكىلىك بىلەن كۆرۈپ بېقىپ دەرەخنىڭ يورىغا ئوخشايدى-
غان نەرسە ئىكەنلىكىنى بىلىپ، خىياللارغا چۆمدى...

1956 - يىلى 9 - ئايدا نىمىشېھىت چەت ئەلدىكى ھەج - زىيارىتىنى غەلبىلىك ئاخىرلاشتۇرۇپ ۋەتەنگە قايتىپ كەلدى ھەم يىل ئاخىرىغىچە بېيجىڭدا تۇرۇپ قالدى. شۇ مەزگىلدە ئۇنىڭ ھاياتىدا يەنە بىر ئۇنتۇلماس ئىش يۈز بەردى. 12 - ئاينىڭ 22 - كۈنى كەچ سائەت 4 تە، ماۋزېدۇڭ خۇەيرېنتاڭدا نىمىشېھىت قاتارلىقلارنى قوبۇل قىلدى، بۇ شۇ دەۋردىكى جۇڭگولۇقلار ئۈچۈن شان - شەرەپنىڭ يۇقىرى پەللىسى ئىدى. شائىرنىڭ كېيىنكى يىلى 4 - ئايدا بايدا يازغان «ئۇنتۇلماس كۈن» دېگەن شېئىرى ئاشۇ بەختلىك مىنۇتلارغا بېغىشلانغانىدى.

شۇنىڭدىن تارتىپ تاكى 1962 - يىلىغىچە نىمىشېھىت ئەرمىيا ئېلى ئۈرۈمچى ھەم بايدا تۈرلۈك ئىجتىمائىي پائالىيەتلەرگە ئاكتىپ قاتنىشىپ، ئوي - خىياللىرىنى، تەسىراتلىرىنى شېئىر ئارقىلىق ئىپادىلىدى. ئاشۇ يىللاردا ئۇنىڭ «ۋەتەن مۇھەببىتى»، «شېئىرلار» قاتارلىق توپلاملىرى نەشر قىلىندى. بىر تۈركۈم شېئىرلىرى خەنزۇچىغا تەرجىمە قىلىنىپ، «شېئىرىيەت» ژۇرنىلىدا ئېلان قىلىنىپ، ئېلىمىزدىكى نەچچە يۈز مىليون كىتابخانلارغا تونۇشتۇرۇلدى. بۇ شېئىرلار شۇ چاغدا شېئىرىيەتنى ئالاھىدە سۆيىدىغان مۇئاۋىن زۇڭلى چىن يى ئاقساقالنىڭ يۇقىرى باھاسىغا ئېرىشكەندى. مەشھۇر شائىر يۈەن يىڭ ئۇنىڭ شېئىرلىرىنىڭ تەرجىمىسىنى ئوقۇغاندىن كېيىن «ئەدەبىيات - سەنئەت گېزىتى» دە ئېلان قىلغان بىر ماقالىسىدە

مۇنداق دەپ يازدى: «مەن نۇرغۇن قېرىنداش مىللەت شاد-ئىرلىرىنىڭ شېئىرلىرىنى ئوقۇغان. بۇ شېئىرلارنىڭ بەزىلىرىدە كونا جەمئىيەتنىڭ زۇلمىدىن شىكايەت قىلىنغان. بەزىلىرىدە يېڭى دەۋردىكى شاد - خۇراملىق مەدھىيەلەنگەن. بەزىلىرىدە شۇ مىللەتنىڭ قەھرىمانلىق رىۋايەتلىرى بايان قىلىنغان. بەزىلىرىدە شۇ مىللەتنىڭ ئۆرپ - ئادەت ۋە مۇھەببەت - نەپىتى تەسۋىرلەنگەن بولۇپ، ھەممە يەردە داقا - دۇمباق ياڭرىغان، ھەممە ياقنى نەغمە - ناۋا قاپلىغان ئاجايىپ گۈزەل مەنزىرىنى شەكىللەندۈرگەن. بۇ نەغمە - ناۋالار ئىچىدە گاھ كۆتۈرۈلۈپ، گاھ پەسىيىپ، گاھ ئاستىلاپ، گاھ كۈچىيىپ كىشىنىڭ يۈرەك تارىنى چېكىدىغان، قەلبىنى ھايانغا سېلىپ، تومۇردىكى قېنىنى ئورغۇتىدىغان ۋە بىزدە ئۇلۇغ ۋەتىنىمىزگە، ئۇلۇغ خەلقىمىزگە مۇھەببەت ئويغىتىدىغان بىر سادا بار. بۇ سادا نىمىشېھىت شېئىرلىرىدۇر.»

ئامان قالغان تەۋەررۈك

1968 - يىلى 10 - ئاينىڭ 1 - كۈنى شائىر نىمىشپە - ھەت ئۆزى يازغان «رۇبائىي ۋە پارچىلار» غا مۇنداق ئىزاھات بەرگەن: «مەن 1963 - يىلى 4 - ئايدىن باشلاپ ئاز - تولا رۇبائىي يېزىشقا كىرىشكەندىم. 1966 - يىلىنىڭ ئوتتۇرىلىرىغىچە تەخمىنەن 300 دىن ئارتۇق رۇبائىي يازغان بولساممۇ، ئۇلارنىڭ ھەممىسى زايە بولۇپ كەتتى، بۇ دەپ - تەرنىڭ باش تەرىپىگە شۇنىڭدىن ئەسلىيەلىگەنلىرىمنى خاتىرىلەپ چىقتىم. 17 - بەتتىن تۆۋەنگە يەنە يېڭىدىن يېزىشقا كىرىشتىم. ھازىر بۇرۇنقىدەك يېزىش قابىلىيىتىم يوق. بىر ئاز چارچىغانلىقتىن ئاندا - ساندا يېزىپ كەلگۈسى ئۈچۈن يادىكار قالدۇرسام، دېگەن ئۈمىدىم بار.»

ئەمەلىيەتتە ئاشۇ بەش يىل شائىرنىڭ ئىجادىيەتتىكى يۇقىرى پەللىسى، مول ھوسۇللۇق مەزگىلى بولغانىدى. ئۆزى ئېيتقاندەك، 300 دىن ئارتۇق رۇبائىي يېزىپلا قالماي، يەنە 2000 كۈپلەپتە يېقىن «يۈسۈپ - زىلەيخا» داستانىنى، 12 مىڭ مىسرالىق «گۈر ئاغزىدىن يانغاندا» رومانىنىڭ 3000 مىسراسىنى يېزىپ قولدىن چىقارغان

ھەمدە «مىڭ ئۆي ۋە پەرھاد - شېرىن» داستانىنى ئاخىرقى قېتىم تولۇقلاپ يېزىپ 2000 مىسرا بىلەن تاماملىغان. بىراق، «مەدەنىيەت ئىنقىلابى» باشلىنىشى بىلەنلا ئۇنىڭ بۇ قىممەتلىك قولىياز مىللىرى مۇسادىرە قىلىنىپ كۆيدۈرۈپ تاشلانغان، شائىرنىڭ «زاپە بولۇپ كەتتى» دېگىنى شۇ ئىدى. ئۇنداقتا «مىڭ ئۆي ۋە پەرھاد - شېرىن» قانداق قىلىپ ئۆلۈمدىن قۇتۇلۇپ بۈگۈنگىچە ئولشالغان؟

نەمىشېھت بۇ داستانىنى تۇنجى قېتىم 1933 - يىللىرى قەشقەردە باشلىغان بولۇپ، 500 مىسراسىنى پۈتتۈرگەنلىكى مەلۇم. بىراق، ئۇلار ئۇرۇش مالىمانچىلىقىدا باشقا قولىياز مىللىرى بىلەن يوقالغان. 2 - قېتىم 1944 - يىلى ئاقسۇدا مىڭ مىسرا ئەتراپىدا يېزىلغان بولۇپ، لۇتپۇللا مۇتەللىپنىڭ قوللىشى بىلەن «ئاقسۇ گېزىتى» نىڭ «جەنۇب شامىلى» ئەدەبىيات بېتىدە تولۇق بېسىلغان. 3 - قېتىم 1947 -، 1948 - يىللىرى ئىلىدا تولۇقلاپ يېزىلغانى 1448 مىسرا بولۇپ، «ئىلى گېزىتى» نىڭ «ئۆسۈش» ناملىق ئەدەبىيات بېتىدە تولۇق بېسىلغان. ئارقىدىنلا 3000 نۇسخا كىتابچە قىلىنىپ بېسىپ تارقىتىلغان. 4 - قېتىملىق 1967 - يىلى 6 - ئاينىڭ بېشىدىكى بىر جۈمە كۈنى تاماملانغان بولۇپ، ھەجىمى 2000 مىسراغا يەتكۈزۈلگەن. دېمەك، شائىر ئەسەر ئۈستىدە ئۆمۈر بويى دېگۈدەك ئىزدەنگەن. ئۇ ئالدى بىلەن «پەرھاد - شېرىن» توغرىسىدىكى رىۋايەتلەرنى داستان قىلىپ يېزىپ زور شوھرەت قازانغان

ئۇبۇلقاسم فېردەۋىسى، نىزامى گەنجىۋى، خىسراۋ دېھلى-
ۋى، زەپەر خارەزىمى، ئەلىشىر ناۋايى، ئابدۇرېھىم نىزارى
قاتارلىق ئۇلۇغ سەنئەتكارلارنىڭ ئەسەرلىرىنى ئىخلاس بىلەن
ئۆگەنگەن. ھەر خىل تىل ۋە ئۇسلۇب بىلەن يېزىلغان ئە-
سەرلەرنى بىر - بىرىگە ئەستايىدىل سېلىشتۇرۇپ، ئۇلار
ئوتتۇرىسىدىكى ئوخشاشلىق ۋە پەرقلەرنى تېپىپ چىقىپ،
تەجرىبە - ساۋاقلارنى يەكۈنلىگەن. ئوخشاشمىغان مىللەت
ۋە دۆلەتكە تەۋە شائىرلارنىڭ بۇ رىۋايەتنى ھەر خىل مەزمۇن
ۋە شەكىل بىلەن يېزىپ چىقىپ، ئۇنىڭغا ئۆزلىرىنىڭ مىل-
لىي ھەم دەۋر تامغىلىرىنى قانداق باسقانلىقىنى چۈشەنگەن.
شۇنىڭدىن كېيىن، ئۇ باشقىچە يول تۇتۇپ، ئىجادىيەتتە
مۇستەقىل يېڭىلىق يارىتىشقا بەل باغلىغان. گەرچە، بۇ
تېمىدا ئەسەر يازغانلارنىڭ ھەممىسى دېگۈدەك دۇنياۋى شۆھ-
رەت قازانغان ئۇلۇغ شائىرلار بولسىمۇ، نىمىشېھت ئۇلارغا
قارىغۇلارچە چوقۇنمىغان، تەقلىد قىلمىغان، ئەكسىچە ۋەقە-
لىكلەرنى ئەسلىي قىياپىتى بويىچە چىنلىق بىلەن ئەكس
ئەتتۈرۈپ، «مىڭ ئۆي ۋە پەرھاد - شېرىن» رىۋايىتىنىڭ
مەنبەسى، تارقىلىش دائىرىسى، مىللەت ۋە دۆلەت تەۋەلىكى
توغرىسىدا ئۆزىنىڭ ئېنىق قارىشىنى ئوتتۇرىغا قويغان. ئە-
سەرنىڭ خاتىمە قىسمىدا:

.....

باشقا جايلارنىڭ بارمۇ مىڭ ئۆيى،

ياكى تاغ كېسىپ ئۆتكۈزگەن سۈيى،

.....

بارمۇ يە، يانا ۋەقەگە لايىق،

بارمۇ مۇشۇنداق سۇ ئاقار سايلىق؟!

كۆرسەتسە بۇنداق ئۆتمۈشنى ھايات،

باشقا جايلاردا دەپ يېزىش ئۇيات.

.....

تېخى ناۋايى بىر كىتاب يازغان،

ئۇ زات «خەمسە» دە خوتەننى قازغان.

تېگى - تەكتىنى سۈرۈشتۈرمىگەن،

شېرىننى ئەرمەن قىزدۇر دېگەن.

ئوقۇسالاڭ ئەگەر ئەرمەن تارىخىن،

ھېچبىر يېرىدە دېمىگەن شېرىن.

باشقا جايلارغا بۇ زات ھەم باققان،

بۇرۇتقىلارنىڭ ئېقىمىدا ئاققان.

.....

بۇرۇتقىلاردا بولدى بىر ئېزىش،

مەشھۇر جايلارغا تاقايلا يېزىش.

مۇئەللىپلەرنىڭ بۇ ھەم يولى،
ئىچىگە قاراپ ئېگىلگەن قولى.

ھەقىقەت بۇنى رەت قىپ تاشلايدۇ،
توغرا يول بىلەن ئەلنى باشلايدۇ.

.....

دەپ يېزىش ئارقىلىق ئۇلۇغ شائىر ناۋائىنىڭ سەۋەب-
لىكلىرىگە ئۆكۈنگەن ھەم ئۇنى قىلچە يۈز خاتىرە قىلماستىن
تەنقىدلىگەن. ئاندىن:

مەن ھەم مىڭ ئۆيىنىڭ سۆيۈملۈك يارى،
شۇنىڭچۈن قىلدىم قەلەمنى جارى.

.....

بۇنىمۇ ھېچكىم ئىنكار ئېتەلمەس،
شېرىننى ئەرمەن قىزى دېيەلمەس.

پەرھاد ھەققىدە گەپمۇ ساتالماس،
چەت ئەللىك ئۇ دەپ تۆھمەت قىلالماس.

تارىم بويىدا ياشىغان ئۇلار،
بۇرۇن مىڭ ئۆيىنى ياسىغان ئۇلار.

مېنىڭ مىڭ ئۆيۈم، مېنىڭ پەرھادىم،
مېنىڭ شېرىنىم، مېنىڭ سەييارىم.

مېنىڭ كۇچارىم، مېنىڭ خوتىنىم،
مېنىڭ شاھىيارىم، مېنىڭ ۋەتىنىم.

.....

دېيىش ئارقىلىق ئەسەردىكى ۋەتەنپەرۋەرلىك ۋە مىللىي روھنىڭ تۈسىنى قويۇقلاشتۇرغان. بۇنىڭ بىلەن داستاننىڭ بەدىئىي ھەم تارىخىي قىممىتىدە زور يۈكسىلىش بارلىققا كەلگەن. مۇشۇنداق يۇقىرى قىممەتكە ئىگە مەنىۋى بايلىق «مەدەنىيەت زور ئىنقىلابى» دا رەھىمسىزلىك بىلەن كۆيدۈ-رۈپ تاشلانغان بولسىمۇ، كۈتۈلمىگەندە روزى ھاپىز ئىسىملىك ئاددىي بىر ئوقۇتقۇچى تەرىپىدىن قۇتقۇزۇپ قېلىنغان. باي ناھىيىسىنىڭ قىزىل يېزىلىق ئوتتۇرا مەكتىپىدىن پىن-سىيىگە چىققان، ھازىر 70 لەرگە يېقىنلىشىپ قالغان روزى ھاپىز ئەپەندى ئەينى چاغدىكى ئەھۋاللارنى ئەسلەپ مۇنداق دەيدۇ:

«مېنىڭ بۇ داستان بىلەن بولغان تونۇشلۇقۇم 1950-يىلى باشلانغان. شۇ چاغدا ئىلىدىن قىزىلغا قايتىپ كەلگەن مىللىي ئارمىيىنىڭ ئابدۇراخمان ئىسىملىك ئوفىتسېرىدىن «مىڭ ئۆي ۋە پەرھاد - شېرىن» داستانىنىڭ مەتبەئەدە بېسىلغان نۇسخىسىنى ئالغان ھەم ئۇنى زور قىزىقىش بىلەن

ئوقۇشقا كىرىشىپ كەتكەندىم. ئۇزۇن ئۆتمەي ئۇنىڭ ئاپتورى بىلەن كۆرۈشۈپ قالدىغانلىقىمنى ئويلىماپتىكەنمەن. 1951 - يىلى 5 - ئاينىڭ ئاخىرى، قىزىل باشلانغۇچ مەكتەپتە ئوقۇۋاتقان چاغلىرىم ئىدى. ئەتىگەن سائەت 10 لاردا تۆت ئاتلىق كىشى مەكتەپكە كىرىپ كەلدى. ئۇلار مەكتەپ مۇدىرى بىلەن يېرىم سائەت ئىشخانىدا ئەھۋاللاشقاندىن كېيىن، مەيدانغا چىقىپ ئوقۇغۇچىلارنى كۆزدىن كەچۈردى. بىز رەتلىك تىزىلىپ تۇردۇق ھەم مەكتەپ مۇدىرىنىڭ تونۇشتۇرۇشىدىن ئۈچىسىغا نەشە رەڭ پەلتۇ، بېشىغا يېشىل دۇخاۋا ئىلى دوپپىسى، پۇتغا ئۇزۇن قونچىلىق چىگرىن ئۆتۈك (كۆن ئۆتۈك مەنىسىدە) كىيگەن، كەكە ساقال، ئورۇقراق، بۇرۇت قويغان، قاڭشارلىق، كۆزلىرى چوڭ - چوڭ، ئوتتۇرا بوي، زىلۋا كەلگەن كىشىنىڭ نىمى - شېھىت ئەرمىيا داموللا ئىكەنلىكىنى بىلدۈرۈپتۇ. ئۇ بىزگە قاراپ كۈلۈمسىرەپ:

— ھە بالىلىرىم، ياخشى تۇردۇڭلارمۇ؟ سىلەر دۆلەتنىڭ خوجىلىرى، ياخشى ئوقۇڭلار. مەكتەپتىن قالماڭلار، ئىقتىدارلىق ئادەم بولۇڭلار، — دېدى ۋە شۇ مەزمۇندا بەش مىنۇتچە سۆزلىدى. شۇ چاغدا ئۇ ناھىيىلىك سىياسىي كېڭەشچىنىڭ ئەزاسى بولۇپ، مائارىپ ئىدارىسىدىكىلەر بىلەن بىللە كەلگەن ئىكەن. مەن قاتتىق ھاياجانلاندىم، ئۇنىڭغا بولغان ھۆرمىتىم تېخىمۇ ئاشتى. شۇنىڭدىن كېيىن ئۇنىڭ ئەسەرلىرىنى، بولۇپمۇ «مىڭ ئۆي ۋە پەرھاد - شېرىن،

داستاننى يېنىش - يېنىشلاپ ئوقۇشقا، يادلاشقا كىرىشتم .
ئارىدىن تۆت يىل ئۆتكەندىن كېيىن باي ناھىيلىك
ئوتتۇرا مەكتەپكە قوبۇل قىلىندىم . ئەدەبىياتقا بولغان ئىش-
تىياقنىڭ تۈرتكىسىدە ، مەلۇم بىر كۈنى نىمىشېھت ئەرمىيا
داموللامنى ئىزدەپ باردىم . ئۇ شەھەر ئىچىدىكى بىر ئۆيدە
ۋاقىتلىق ئولتۇرۇۋاتقانكەن . سالام - سائەتتىن كېيىن
ئەۋاللاشتۇق ، ئۆتكەن كۈنلەرنى ئەسلەشتۇق . گېپىمىز با-
را - بارا ئەدەبىياتقا ، ئاندىن « مىڭ ئۆي ۋە پەرھاد - شېرىن »
داستانغا كۆچتى ، مەن يادلىۋالغانلىرىمدىن ئازراق دېكلامات-
سىيە قىلىۋىدىم ، ئۇ ناھايىتى خۇشال بولدى ...

1956 - يىلى ئەتىيازدىن باشلاپ مەكتىپىمىزدە ئەدە-
بىي پائالىيەتلەر تولىمۇ جانلىنىپ كەتتى . بىز تەكلىپ قىل-
ساقلا ، ئۇ كەمتەرلىك بىلەن كېلىپ قاتنىشىپ بېرەتتى ھەم
كۆيۈمچان ئۈستاز سۈپىتىدە بىزنى يېتەكلەيتتى ...

نىمىشېھت ھەج سەپىرىدىن قايتىپ كەلگەندىن كېيىنمۇ
دەم ئېلىش ، تەتلى كۈنلىرى ئىزدەپ تۇردۇم . بارا - بارا
ئوتتۇرىمىزدا چوڭقۇر دوستلۇق ، ئۈستاز - شاگىرتلىق مۇنا-
سۋەت شەكىللىنىشكە باشلىدى . ھەر قېتىم ئىزدەپ بارغاندا
ئۇزاق پاراڭلاشتۇق . بەزىدە قولىيازىملىرىنى كۆچۈرۈپ بې-
رەتتىم . ئىشلىرىنى قىلىشتاتتىم . 1958 - يىلى ئوقۇشنى
پۈتتۈرۈپ ناھىيە بازىرىغا يېقىن كانچى ئوتتۇرا مەكتىپىگە
تەقسىم قىلىندىم . شۇنىڭدىن كېيىنمۇ داۋاملىق ئىزدەپ
تۇردۇم . « مىڭ ئۆي ۋە پەرھاد - شېرىن ، داستاننى قايتا

تولۇقلاپ يازغاندا، مەن يەنە داۋاملىق كۆچۈرۈپ بەرگەن ھەم يادلاپ ماڭغانىدىم...

بالايىئاپەتلىك يىللار باشلىنىش بىلەن تەڭ ئۇنىڭ كىتابلىرى مۇسادىرە قىلىنىپ كۆيدۈرۈلدى، مېنىڭ قولۇمدىكى يازمىلارمۇ تارتىۋېلىنىپ يوق قىلىندى.

1970 - يىلى 3 - ئايدا ئۇنىڭ ئۆيى يەنە بىر قېتىم تەكشۈرۈلۈپ، ساندۇقتا ساقلانغان مۇھىم كىتابلىرى ۋە يېڭىدىن تولۇقلاپ يازغان «مىڭ ئۆي ۋە پەرھاد - شېرىن» داستانى بۇلاپ كېتىلدى ۋە بىر مەزگىل جىنايى پاكىت ئورنىدا دەستەك قىلىندى. تەنقىد، كۈرەش ئاخىرلاشقاندىن كېيىن ئۇرۇش تەييارلىقى ئۈچۈن كولانغان ئۈچ مىتىر چوڭ-قۇرلۇقتىكى لەخمىگە تۆكۈلۈپ كۆمۈۋېتىلدى ۋە ئۈستىگە سۇ قويۇۋېتىلدى. ئۇ داستان بىلەن بىللە يەنە شائىرنىڭ باشقا قوليازمىلىرى، ئەرەبچە، پارسچە، چاغاتايچە، سلاۋدىيانچە، تاتارچە كىتابلارمۇ بار ئىدى. شۇ يىلى 7 - ئاينىڭ ئاخىرىدا نىمىشېھت ئومباش يېزىسىغا سۈرگەن قىلىندى، مەنمۇ خىزمەتتىن ھەيدىلىپ، قىزىلغا سۈرگۈن قىلىندىم. ئارىلىقتا توپتوغرا بىر يېرىم يىل كۆرۈشەلمىدۇق. 1971 - يىلى 5 - ئاينىڭ 1 - كۈنى مەن تۇغقان يوقلاش باھانىسى بىلەن 96 كىلومېتىر يولنى ۋېلىسىپىتلىق بېسىپ ئومباشقا كەلدىم. بىراق، نىمىشېھت بىلەن ئوچۇق - ئاشكا-را كۆرۈشكىلى بولمايتتى. مەن بىر ئاماللار بىلەن چاندۇر-ماستىن ئۇنىڭ بار يېرىنى ئېنىقلىدىم. ئۇنى دېھقانلارنى

زەھەرلەپ قويدۇ، دەپ قورقۇپ بىر پارچە ئورمانلىقتا يال-
غۇز ئىشقا قويغانىكەن.

مەن غىپىدە ئۇنىڭ ئىشلەۋاتقان يېرىگە باردىم. ئۇ
ئورمانلىقنى چاناپ يۇمشىتىۋاتقانىكەن. دەسلەپتە ئۇ مېنى
تونۇمىدى. بەكلا ئاجىزلاپ كەتكەن بولۇپ، بەللىرى مۈك-
چەيگەن، زاڭاقلىرى ئولتۇرۇشقان، كىيىم - كېچەكلىرى
كونا، كۆزلىرى نۇرسىز، قوللىرى تىترەپ، ھاسراپ تۇ-
راتتى. مەن تونۇشلۇق بەرگەندىن كېيىن ئېرىق بويدىكى
قويۇق ئۆسكەن جىگدە تۇۋىدە ئولتۇردۇق. ئۇنىڭغا 500
گرامچە ناۋات ئالغاچ كەلگەندىم. ئۇ تىترەپ تۇرغان قول-
لىرى بىلەن ئاستا ئالدى ۋە:

— رەھمەت، موللا روزۇم، كايىپسىز، — دېدى. —
رەر قۇر ئەھۋاللاشقاندىن كېيىن ئۇ يەنە:
— سىز ھېلىقى «مىڭ ئۆي ۋە پەرھاد - شېرىن»
ھەققىدە يېزىلغان نەرسىنى يادقا بىلەتتىڭىزغۇ - ھە؟ ئۇد-
تۇپ قالمىغانسىز؟ — دېدى.

ئۇنىڭ ئاۋازى سەل ئىنچىكە بولۇپ، ئىلى تەلەپپۇزىدا
تېز سۆزلەيتتى. سۆزىنىڭ ئاخىرىغا كۆپ ھاللاردا «غۇ»
قوشۇمچىسىنى قوشىدىغان ئادىتى بار ئىدى.

— ياق، ئۇنتۇپ قالمىدىم، — دېدىم مەن.
— پات - پات پۇشقۇرۇپ (يادلاپ تۇرۇڭ دېگەن مەنىدە-
دە) يۈرۈڭ، مېنىڭ كۆڭلۈم پاراكەندە، كىتاب، قوليازىم-
لىرىم تۈگىدى، جاھان تىنجىغاندا يېزىپ قويارسىز، —

دېدى ئۇ ۋە يانچۇقىدىن بىر دانە قەلەمنى ئېلىپ ماڭا سوۋغا قىلدى. شۇ ئەسنادا سۇ ياقلاپ كېلىۋاتقان بىرسىنىڭ قاردىسى كۆرۈندى. بىز دەررۇ خوشلاشتۇق. مەن قىزىلغا قايتتىم. شۇ ئەڭ ئاخىرقى كۆرۈشۈشمىز بولۇپ قالدى. مەن ئۇ بەرگەن قەلەمنى ناھايىتى ئاسراپ ئىشلەتتىم. ئۇنى ھا-زىرغىچە قىممەتلىك تەۋەررۇك سۈپىتىدە ساقلاپ كېلىۋاتىمەن. ئۇ ماڭا ھەج سەپىرىدىن كېيىن قاھىرەدىن ئالغان بىر كۆزەينىكىنى ھەدىيە قىلغانىدى. ئۇنىمۇ قىممەتلىك خاتىرە بۇيۇمى سۈپىتىدە ساقلاپ كېلىۋاتىمەن.»

روزى ھاپىز ئەپەندى كېيىنكى كۈنلەردە ھەقىقەتەنمۇ ئۆز ۋىجدانى بۇرچىنى ياخشى ئادا قىلىپ، ئاشۇ تەۋەررۇك قەلەمنىڭ ۋارىسى بولۇشقا مۇناسىپ ئىش قىلدى. كېيىن جامائەت بىلەن يۈز كۆرۈشكەن «مىڭ ئۆي ۋە پەرھاد - شېرىن» داستانىنىڭ بىر نەچچە قېتىملىق نەشر نۇسخىسى ئۇنىڭ يادلىۋالغانلىرى ئاساسىدا تەييارلانغانىدى.

ئېغىر قىسمەت

1966 - يىلى نىمىشېھىت «مەدەنىيەت زور ئىنقىلابى» نىڭ قاتتىق زەربىسىگە دۇچ كەلدى. خىلۋەتتىكى چەت ما- كاندا، ئۇن - تىنسىز ئىجادىيەت بىلەن شۇغۇللىنىۋاتقان شائىر تارتىپ چىقىرىلىپ كۈرەش قىلىندى. ئۇنىڭ 1956 - يىلى جۇڭگو ھەج - زىيارەت ئۆمىكى تەركىبىدە چەت دۆلەتلەرگە قىلغان سەپىرى «دىنىي نىقاب ئاستىدا چەت ئەلگە باغلانغان ئۇنسۇر»، «پانتۇركىست»، «پارتىيىگە، سوتسىيالىزمغا قارشى گېزەندە» دېگەندەك قالپاقلارنى كە- يىشىگە سەۋەب بولدى. بويىنغا يوغان تاختاي ئېسىلىپ سازايى قىلىندى.

شۇ يىلى 10 - ئايدا ئۇنىڭ ئۆيى بۇلاڭ - تالاڭ قىلىندى. قېلىن - قېلىن قولىيازىملار، خاتىرىلەر، قىممەت باھالىق قەدىمىي كىتابلار شائىرنىڭ ئۆيىدىن توشۇپ كېلىپ ناھىيە بازىرىنىڭ ئاۋات دوقمۇشقا دۆۋىلەندى، ئۈستىگە كىرىسەن چېچىلىپ ئوت يېقىلدى. ئەڭ ئېچىنارلىقى شۇ- كى، مەرىپەت دۈشمەنلىرى نىمىشېھىتنىڭ قولىغا ئۇزۇن كۆسەي تۇتقۇزۇپ، ئىسسىق قان - تەرى، يۈرەك قېنى،

ھاياتى بەدىلىگە كەلگەن ئاشۇ قىممەتلىك گۆھەرلەرنى شۇ كۆسەي بىلەن چوقچىلاپ تولۇق كۆيدۈرۈشكە مەجبۇر قىلدى. ئەسەبىيلەشكەن قىزىل قوغدىغۇچىلار شائىرنى رەھىم-سىزلىك بىلەن نازارەت قىلىپ تۇراتتى. ئۇنىڭ «مىڭ ئۆي ۋە پەرھاد - شېرىن» داستانىنىڭ ئاخىرقى قېتىم تولۇقلاپ يېزىلغان قولىيازىمىسى، يېزىلىۋاتقان «گۆر ئاغزىدىن يانغاندا» ناملىق شېئىرىي رومانى، 300 دىن ئارتۇق ئېسىل رۇبائىيسى ئاشۇ ئوتتا كۈلگە ئايلاندى...

شائىر شۇنىڭدىن باشلاپ ئەشەددىي سىنىپىي دۈشمەن قاتارىدا سانىلىپ، تاكى ۋاپات بولغانغا قەدەر ئېغىر قىسمەت-لەرنى باشتىن كەچۈردى. ئۇنىڭ قىزى، شائىرە بۇيۇنھەجەر خانىم شۇ چاغدىكى ئۆزى كۆرگەن بەزى ئىشلارنى ئەسلىپ مۇنداق دەيدۇ: «1968 - يىلى بىر ساۋاقدىشىم پانۇس گۈلىنىڭ شېخىدىن ئازراق كېسىپ بەردى، دادام گۈلگە بەك ئامراق ئىدى. ئۇ ناھايتى خۇشال بولۇپ، ئىستاكىن كۆمۈرۈپ يىلتىز تارتقۇزماقچى بولدى. دەل شۇ چاغدا ئىسيان-چىلار كىرىپ دادامنى تۇتۇپ ئاچىقىپ كەتتى... مەن ئاش ئېلىپ بارسام، قاراۋۇللار ئاشنى ئەكىرىپ كېتىپ بىر باغاقچىنى ئاچىقىپ بەردى. قارىسام دادامنىڭ: «گۈلىنى ئىستاكىن بىلەن كۆمۈرۈپ قويۇڭلار، دېگەن خېتى ئىكەن. كېيىن قوشنىمىزنىڭ دەپ بېرىشچە، ئىسيانچىلار بۇ سۆزنى مۇھىم بىر شەرتلىك بەلگە دەپ گۇمان قىلىپ بىر ھەپتىگىچە ئۆيىمىزنى مەخپىي كۆزەتكەنكەن، ئۈچ ئايلاردىن كېيىن

دادام ھېلىقى ساۋاقدشىمغا جاۋابەن بىر ئەينەك سىرلاپ چىرايلىق جاھازىلاپ بەرگەندى. »

ئىنقىلابنىڭ كېڭىيىشىگە ئەگىشىپ شائىر توختاۋسىز كۈرەش قىلىندى، كوچا ئايلاندۇرۇپ سازايى قىلىندى. ئە-
غىر جىسمانىي ئەمگەكلەرگە سېلىندى. 1969 - يىلى 9 - ئايدا ئۇ تۈرمىگە تاشلاندى. ئۇ ئەمدى دەھشەتلىك سوئال - سوراق، تىل - ھاقارەت، تاياق - توقماقنىڭ ئوبىيكتىغا ئايلانغانىدى. «قىزىل قوغدىغۇچىلار» سەئۇدى ئەربىستانى پادىشاھى ھەدىيە قىلغان يېشىل سەللە بىلەن ئۇنى گېلىدىن بوغۇپ قىيىندى. بىراق، ئۇ يەنىلا مەغرۇر، ئۈمىدۋار ئىدى، نۇرغۇن ئىشلارنى ئويلايتتى. تارىخ ئاتا قىلغان بۇ ئاچچىق كەچۈرمىشلەر ئارقىلىق ئۆزىنى روھىي ۋە جىسمانىي جەھەتتىن تېخىمۇ تاۋلاشقا تىرىشاتتى. شۇڭا، ئۇ نادان تەلۋىلەرنىڭ «ئوتقا قاقلاش»، «قۇلاقنى ئامبۇر بىلەن قىسىش»، «بەدەنگە مىخ قېقىش»، «گاڭزىغا بې-سىش» تەك فاشىستىك قىيىن - قىستاقلىرى ئالدىدىمۇ قىلچە تىز پۈكمىدى. ئاخىر ئۆي - ۋاقتى بۇلاپ-تالىنىپ، شەخسىي بېغىدىكى مېۋىلىك دەرەخلىرى قومۇرۇپ تاشلىدى. نىپ، ئۆزى موزات دەرياسىنىڭ جەنۇبىغا، دەريانى بويلاپ 60 - 70 كىلومېتىر ئۇزۇنلۇقتا سوزۇلغان ئومباش يېزدى. سىنىڭ ئەڭ يىراق كەنتى ئاتئويناق كەنتىگە سۈرگۈن قىلىندى.

ياشىنىپ قالغان شائىر بۇ يەردىمۇ كېچە - كۈندۈز

ئېغىر - ئەمگەكلەرگە سېلىندى، ئاخشاملىرى نادان تەلۋد -
لەرنىڭ تەنقىد - كۈرەش قىلىش نامى بىلەن دۈشكەلەپ ئىچ
پۇشۇقنى چىقىرىش ئۈچۈن ئەرمەك قىلىندى، ئۇلار نىمىش -
ھەتنى پۈتۈن ئائىلىسى بىلەن ئوزۇق - تۈلۈكنى قىسىپ
ئاچ قويغانلىقتىن، شائىر ئىلاجىسىز سەئۇدى ئەرەبىستانى
پادىشاھى سوۋغا قىلغان ئالتۇن سائەتنى بىر نەچچە جىڭ
كۆممىقۇناق ئۇنىغا تېگىشىپ يېيىشكە مەجبۇر بولدى. شائىر
جىسمانىي ئازاب، روھىي دەرد - ئەلەملەر دەستىدىن ئاغرىپ
يېتىپ قالدى. ئايالى بىلەن كىچىككىنە قىزى بۇۋىھەجەر
ئۇنى دوختۇرخانىغا ئاپىرىش ئۈچۈن ھارۋا ئىزدەپ يىغلاپ
يالۋۇرمىغان كىشى قالمىدى. بىر ئەترەت باشلىقىنىڭ رەھىم -
مى كېلىپ، بىر كالا ھارۋىسى ئاجرىتىپ بەردى. ئۇلار
شائىرنى كالا ھارۋىسىغا سېلىپ ئومباش يېزا دوختۇرخانى -
سىغا ئېلىپ باردى، دوختۇرخانا «ئەكسىلىنىقلاپچىنى داۋا -
لىمايمىز» دەپ قوبۇل قىلمىدى. ئۇلار دەريادىن ئۆتۈپ،
نەچچە ئون كىلومېتىر يول بېسىپ، باشقا دوختۇرخانىغا
كەلگەن بولسىمۇ، ئوخشاش جاۋابقا ئېرىشتى. شائىر بالىد -
رىغا:

— بولدى، كۆرىدىغان كۈنۈم شۇنچىلىك ئوخشايدۇ،
مېنى ئۆيگە ئېلىپ كېتىڭلار، — دېدى. ئۇلار ئاتئويناققا
قايتىپ كەلگەندە، شائىرغا كالا ھارۋىسى ھەل قىلىپ بەر -
گەن ھېلىقى ئەترەت باشلىقى «ئەكسىلىنىقلاپچىغا ئىچ - ئاغ -
رىتى» دېگەن گۇناھ بىلەن ئاللىقاچان ۋەزىپىسىدىن ئېلىپ

تاشلانغاندى...

سېدىق نۇر ئەپەندى يازغان «مەرپەت مەشئىلى قانداق ئۆچتى؟» ناملىق ئەسلىمدە، شائىرنىڭ شۇ يىللاردىكى ئې-چىنىشلىق كەچۈرمىشى مۇنداق بايان قىلىنغان:

«... دەسلەپتە شائىرنىڭ ئىش ھەققى، كېيىن ئازغىنە تۇرمۇش پۇلىمۇ توختىتىلغانلىقتىن، خېلى بۇرۇنلا ئوقۇش-تىن چېكىنىشكە مەجبۇر بولغان چوڭ ئوغلى ئابدۇرېھىم قىيىن ئەھۋالدا قالغان ئائىلىسىنى قامداش ئۈچۈن سرچى-لىق، ئەينەكچىلىك ئەسۋابلىرىنى كۆتۈرۈپ كۆچمۇ كوچا، ئۆيمۇ ئۆي سوكۇلداپ يۈرۈشكە مەجبۇر بولدى. 1968 - يىلى قىشتا ئۇمۇ «نەق ئەكسىلىنىقلايچى» دېگەن بەتنام بىلەن 15 يىللىق قاماققا ئېلىندى.

1970 - يىلىنىڭ شۇرغان ھۇۋلاپ تۇرغان قىش كۈنلىرىنىڭ بىرىدە، يىرتىلغان كىيىملىرىدىن بەدىنى كۆ-رۈنۈپ قالغان، كۆزلىرى ئولتۇرۇشۇپ پىلدىرلاپ قالغان بىر بالا ناھىيىلىك دوختۇرخانىنىڭ لابوراتورىيە ئىشىكى ئالدىدا تەلمۈرۈپ سوغۇقتىن كۆكرىپ كەتكەن لەۋلىرىنى مىدىرلىتاتتى. بۇ شائىر نىمىشپەتنىڭ ئوغلى ئابدۇرۇپ ئىدى. ئۇ دوختۇرخانا ئالدىدا نېمە ئىش قىلىدىغاندۇ؟ ئاڭلاڭ:

— قان ساتمەن، قان ساتمەن!

ئاھ، ئۇ قان ساتىدۇ. ئۇ ئۆزىنىڭ ھايات مەنبەسىنى ئازغىنا پۇلغا تېگىشىدۇ، ئۇنىڭغا نان، دورا سېتىۋېلىپ

سولاقتا ئازاب چېكىپ ياتقان ئاغرىقچان قېرى دادىسىنى قۇتقۇزىدۇ!

كىشىلەر ھەمىشە شائىرنىڭ كىچىك قىزى بۇۋىيەجەر- نىڭ سولاقخانا ئالدىدا بويىنىنى قىسىپ مەيۇس ھالەتتە قارا دەۋرۋازىغا تەلمۈرۈپ تۇرغانلىقىنى كۆرەتتى. ئۇ ئاكىسىنىڭ ئىسسىق قېنى بەدىلىگە كەلگەن نان، تۇخۇم، گۆش ۋە دورىنى ئېلىپ كەلگەن. بىراق، كۆزلىرىدە ئۈمىدنىڭ ئاجىز شولىسى ئەكس ئېتىپ تۇرغان ساددا قىز ئەكەلگەنلىرىنىڭ گۈندىپايلىرىنىڭ قارىغا كىرىپ كېتىشىنى نەدىن بىلسۇن! 1970 - يىلى 7 - ئايدا شائىرنىڭ ئايالى ئىمىرنىسا- خان ئۈچ ئوغۇل، بىر قىزىنى ئارقىسىغا ئەگەشتۈرۈپ، ئازغىنا ئۆي - ۋاقىنى ھارۋىغا بېسىپ، سۈرگۈن قىلىنغان ئومباش گۇڭشىپنىڭ 9 - دادۇيىگە (ئاتئويىناق كەنتى) كې- لىپ ئورۇنلاشتى.

ئۇلارنىڭ يېڭى ئۆيى بىزنىڭ ئائىلىمىز بىلەن قوشنا بولغانلىقتىن، ئۇزۇن قالمايلا ئۇرۇق - تۇغقانلاردەك چىقىد- شىپ كەتتۇق. ئارىدىن كۆپ ئۆتمەي (ئازاد) قىلىنغان شائىر نىمىشېھىت قايتىپ كەلدى. ئۇ كۈندۈزلىرى دادام بىلەن بىللە ئەمگەك قىلسا، ئاخشاملىرى ئۇزۇنغىچە مۇڭد- شاتتى... نىمىشېھىت تۇتقۇنغا ئېلىنغاندىن كېيىن تۇغۇلغان كەنجى ئوغلى رەجەپنىڭ كېسەللىك ۋە ئاچلىق ئازابىدىن كېچە - كېچىلەپ ئاڭلىنىدىغان يىغا ئاۋازى زادى ئېسىمدىن چىقمايدۇ!

شائىر نىمشېھىت دادۇيىنىڭ «ئېتىبار» قىلىشى بىلەن كولىپكتىپنىڭ قوي - ئۆچكىلىرىنى بېقىۋاتقان كۈنلەرنىڭ بىرىدە، گۇڭشېنىڭ شۇ ۋاقىتتىكى بىر چاپارمىنى شائىرنىڭ 13 - دادۇيىگە (توقايلىق كەنتىگە) يۆتكىلىدىغانلىقىنى ئوقۇ- تۇردى. كۈن غەربكە قايرىلغاندا، بىز شائىر ۋە ئۇنىڭ ئائىلە تەۋەلىرىنى كۆزىمىزگە ياش ئالغان ھالدا ئۇزىتىپ قالدۇق. ئۇلار توقاي كەنتىگە بارغاندىن كېيىن دەسلىپىدە دادۇيىدىكى مەكتەپنىڭ بوش ئۆيلىرىدىن بىرىگە ئورۇنلاشقان بولسىمۇ، كۆپ ئۆتمەي دۇيىنىڭ كالا قوتىنىغا يانداپ سېلىندى- خان بىر ۋەيرانە كەپىگە قوغلىنىپتۇ.

1970 - يىلى كەچكۈزنىڭ يامغۇرلۇق بىر ئاخشىمى، ئۆيىمىزنىڭ ئالدىغا بىر ھارۋا تاراقلاپ كېلىپ توختىدى، بىز ئىشكىنى ئېچىپلا يالت قىلىپ ئۆتكەن چاقماق يورۇقىدا سۆيۈملۈك شائىر نىمشېھىتنى كۆردۇق. شائىر ئۈستۈپشى چىلىق - چىلىق ھۆللەنگەن ھالدا تۇراتتى. ئۇ بۇ يەردە قېپقالغان ئازغىنا بىساتلىرىنى ئېلىپ كەتكىلى كەلگەنىكەن. جىسمانىي جەھەتتىن زەئىپلەشكەن نىمشېھىت پۇتلىرىنى يۆتكىيەلمەيتتى. دادام بىلەن يۆلەپ ئۆيگە ئېلىپ كىردۇق، دادام ھەش - پەش دېگۈچە بىر ئوغلاقنى سويدى - دە، شورپا قىلىپ شائىرنىڭ ئالدىغا قويدى، تاماقتىن كېيىن شائىر دادام بىلەن مۇڭدېشىشقا باشلىدى. سۆزلەر باشقا كەلگەن كۈلپەتلەر ئۈستىدە داۋاملىشاتتى.

— ئىككىمىز ھاياتلا بولساق، — دېدى شائىر سۆھبەت-

نىڭ ئاخىرىدا، — ھەقىقەتنىڭ پارلاپ تۇرغانلىقىنى ئۆز كۆ-
زىمىز بىلەن كۆرۈشكە نېسىپ بولار.

ئۇ چوڭقۇر ئۇھ تارتتى. مەن خىرە چىراغ يورۇقىدا
شائىرنىڭ چىرايىغا سەپسالدىم. دەرد - ئەلەم ئۇنىڭ چاچ-
ساقاللىرىنى ئاقارتقان، خىرەلەشكەن كۆزلىرىنىڭ ئەتراپىغا
سانسىز قورۇقلارنى سالغان، گەۋدىسى كىچىكلەپ كەتكەن.
دەك ئىدى. «ئېخ! چاقماق، نۇر خەنجىرىڭ بىلەن تۆھمەت،
بالايىئاپەت كۆكسىنى يېرىپ ئۆتسەڭچۇ» دەيتتىم مەن ئى-
چىمدە پىچىرلاپ.

شىددەتلىك يامغۇر شائىرنىڭ ۋە دادامنىڭ ساقاللىرىنى
نەمدەپ ئېقىۋاتقان ئىسسىق ياشلىرىدەك تاڭ ئاتقۇچە شارق-
راپ ياغدى.

بىز ئەتىسى شائىر نىمىشېھىتىنى قاينۇ ئىچىدە ئۈزىتىپ
قويدۇق. ئۇنىڭدىن بىزگە ئانار گۈللۈك بىر دانە شىرە بىللە
ئۆتكەن قىسقىغىنا ھاياتنىڭ يالدامسى سۈپىتىدە نەمۇنە بو-
لۇپ قالدى...

شاۋقونلۇق مۇزات دەرياسى مۇڭلىنىپ ئاقاتتى. شائىر
دەريا بويىدا خىياللارغا چۆمەتتى. يېزىپ تۈگىتىشكە ئامال
قىلالىمىغان «گۈر ئاغزىدىن يانغاندا» رومانى ۋە يېزىشنى
كۆڭلىگە پۈككەن مۇھىم تارىخىي ئەسەرلىرى ئۈستىدە باش
قاتۇراتتى. يۈرىكى ئىجادىيەت ئىستىكى بىلەن يانغان شائىر-
نىڭ قولغا قەلەم ئالغۇسى كېلەتتى. بىراق، ئالۋاستىلار
ئۇنىڭ قەلىمىنى، ئۆتكۈر زېھنى - كۈچىنى، يېزىش ھوقۇ-

قىنى تارتىۋالغان تۇرسا، ئۇنىڭ يەنە بەت ئۈستىگە سۆز دۇردانىسىنى چاچالشى مۇمكىنمۇ؟

ئۇنىڭ ۋەتەن، خەلق ئۈچۈن قىلغان ھەربىر ئىشى ئۇنىڭ بويىدىكى زەنجىرگە گۇناھ ھالقىسى بولۇپ قوشۇلۇپ تۇرسىمۇ، ئۇ يەنە خەلق ئۈچۈن تەۋرەنمەي ئىشلىدى. ئۇ بۇ چەت كەنتكە ماكانلاشقاندىن كېيىن، «مۇزات دەرياسى بويىدا چىرايلىق باغ بىنا قىلىش كېرەك، دەپ ئويلىدى. شۇ يولدا ئىشلىدى، تەر تۆكتى، چارۋىلار غاچاپ نابۇت قىلىۋەتكەن تاشلاندىق باغنى سۇ قۇيۇپ كۆكەرتتى، مېۋىلىرىنى ئۈلدى. مېۋىلىك كۆچەتلەرنى تىكتى، سوتسىيالىستىك يېڭى يېزا ۋە ئېتىز - ئېرىق قۇرۇلۇشى خەرىتىسىنى سىزىپ چىقىپ ئاممىغا تەقدىم قىلدى، ئەپسۇسكى، ئۇ بۇ مېھنەتلىرى ئۈچۈن گۇڭشى پارتكومىدىكى ئاساسلىق رەھبەردىن: «سەن ئورمانلارنى كېسىپ ۋەيران قىلدىڭ، خەرىتە سىزىپ چەت ئەلگە ئەۋەتىشكە ئۇرۇندۇڭ، دېگەن تۆھمەتنى ئىشتمىدىمۇ!؟»

شائىر تىنىمىسىز ئېقىندىن كۆزىنى يۆتكەپ ئورنىدىن تۇراتتى - دە، ھاسىسىغا تايانغان ھالدا ئاجىز گەۋدىسىنى تەسلىكتە يۆتكەپ قايتىپ كېلەتتى. ئەزىم دەريا ئۇنىڭ غېمىدىكى يەڭگىلەتمەيىتى.

نەمىشپەت ئائىلىسىدىكى «نوپۇسىمىز» لارغا ئەترەتتىن قەرز ئاشلىقى ھېسابىدا دان بېرىلەتتى، ئۇنى بىر ئامال قىلىپ يۇمشىتىپ ئۇن قىلىشى كېرەك ئىدى. ئىمىرنىسا.

خان چىشلىرى سۇندۇرۇپ تاشلانغان نىمىشېھىتنىڭ سۇغا چىلانغان قاتتىق زاغرىنى يېيەلمەي قىيىنلىۋاتقانلىقىنى كۆرگەندە، قانچە قېتىم يوشۇرۇن كۆز يېشى قىلمىدى؟...»

نىمىشېھىتنىڭ شىرەم تۇغقىنى ۋە يېقىن دوستى ئۆمەر ساۋۇت ئەپەندى ئۇنىڭ ھاياتىنىڭ ئاخىرقى باسقۇچلىرى ھەققىدە مۇنداق ئەسلىمە يازغان:

«رەھىمسىز كېسەل ئۇنى تولىمۇ ئاجىزلاشتۇرۇۋەتتى. كەندى. بىر نەچچە كۈندىن بېرى ئۇ ئۆزىنى تېخىمۇ بىئارام، ھالسىز سەزمەكتە ئىدى. كۆكرىكىنىڭ ئاستى يىڭنە سانجىغاندەك ئاغرىيتتى. بەل، پۇتلىرىمۇ سىرقىراپ تۇراتتى. ئۇ كۆزىنى ئېچىپ ئەتراپقا قارىدى، يېنىدىكى كىچىك كىنە تۆت چاسا يېزىق ئۈستىلىدە قەلەم بىلەن خاتىرە تۇراتتى. ئۇ قوزغالماقچى بولۇپ كۈچىنىپ مىدىرلىۋىدى، ئاغىرىق دەستىدىن جېنى قاقشاپ كەتتى. ئۇ ئەلەم بىلەن كۆزلىرىنى يۇمۇپ، ئاچچىق ئۇھ تارتتى...»

1970 - يىلى 8 - ئاينىڭ ئاخىرى، ئەبجىقى چىقىپ كەتكەن بىر يارىيار ھارۋا تاغ باغرىنى بويلاپ سوزۇلغان ئوي-دوڭغۇل، ئەگرى - توقاي يولدا غىچىرلاپ كەلمەكتە. ھارۋىغا يۈك - تاق بېسىلغان، ھارۋىنىڭ ئالدى تەرىپىدە، يۈك - تاقلىرىنىڭ ئۈستىدە بىر مويىسىپت ئولتۇراتتى. ئۇ كىشى ھارۋا قېقىلغان ياكى سىلكىنگەن چاغلاردا ئالدى - كەينىگە دۈگىچىنىپ، قاتتىق ئازابلىنىپ كېتەتتى. تۇرۇپلا

كۆڭلى ئايىنىپ، بېشى قېيىپ، ئالەم قاراڭغۇلىشىپ كەت-
كەندەك، ئەتراپىدىكى تاغلار، دەل - دەرەخلەر چۆرگىلەۋات-
قاندەك تۇيۇلاتتى. ھارۋىنىڭ كەينىدە بىر ئايال، بىر نەچچە
بالا پىيادە كېلىۋاتاتتى. «يول ئازابى گۆر ئازابى» دېگەن-
دەك، ھارغىنلىقتىن ئۇلارنىڭ ماڭغۇدەك ماجالى قالمىغان-
دى.

شائىر نىمىشېھت بالا - چاقىلىرى بىلەن ئەنە شۇ تەرزىدە
باي ناھىيىسى ئومباش گۇڭشېننىڭ ئەڭ يىراق 13 - دادۇيىگە
سۈرگۈن قىلىنغانىدى. بىر توپ قىزىل قوغدىغۇچى ئۇلارنى
نەزەربەند قىلىپ بۇ يەرگە ئەكەلگەندىن كېيىن، ئۈستى
ئاندا - مۇندا يېپىلغان، ئۆگزىسىدىن ئوت - چۆپلەر ساڭگى-
لاپ تۇرىدىغان قاراڭغۇ بىر ئۆيگە ئورۇنلاشتۇردى. ئۆي
بەكمۇ كىچىك ھەم دىمىق بولۇپ، ئىچىدە كاڭ ياكى بىرەر
كارىۋاتمۇ يوق ئىدى. ئالتە جان ئادەم داق يەرگە ئاددىيغىنا
بىساتلىرىنى سېلىپ ئورۇنلاشتى. باش پاتسا پۇت پاتمايدىغان
توخۇ كاتىكىدەك بۇ ئۆيگە پاتىمىغان نەرسە - كېرەكلەر تالادا
قالدى. لازىم بولغاندا ئۇلارنى تېپىشمۇ تەس ئىدى. غەرب
تەرەپتىكى تامغا ئىككى تال قوزۇق قېقىلىپ، بىرىگە پەنەر،
يەنە بىرىگە بىر بوتۇلكا كىرىسەن ئېسىپ قويۇلدى. بىر
بۇلۇڭغا كېسەكتىن پاكارىغىنا قىلىپ ئوچاق سېلىندى. ئۆي-
نىڭ ئىشىكتىن باشقا ھاۋا كىرگۈدەك يېرىمۇ يوق بولۇپ،
چوڭراق نەپەس ئېلىشمۇ قىيىن ئىدى. بىر ئائىلە كىشىلەر-
رىنىڭ كۈنى ئەنە شۇنداق ئۆتۈشكە باشلىدى.

ھېسابسىز دەرد - ئەلەم ۋە كېسەللىك دەستىدىن شائىر ئورۇن تۇتۇپ يېتىپ قالدى، ئۇ شادىغا ئوخشاپ قالغان قوللىرىنى يوتقاندىن چىقىرىپ، قوزغالماقچى بولدى، ئۇنىڭ بېشىدا پەرۋاندىك ئايلىنىپ يۈرگەن ئايالى دەرھال كېلىپ ئۇنى يۆلىدى، يوتقاننى ئۇنىڭ ئارقا تەرىپىگە يۆلەپ پۇختا ئولتۇرغۇزغاندىن كېيىن، يېزىق ئۈستىلىنى يېنىغا سۈرۈپ، تىتىرەپ تۇرغان قولغا قەلەمنى تۇتقۇزۇپ قويدى. ئاھ... ئۇ ئويلانغانلىرىنى قايتا يازالارمۇ؟ ئۇ بۇلاپ كېتىلگەن ئەسەرلەرنى قايتا يازماقچىدغۇ! ئايالىنىڭ كۆزىدىن يېپى ئۈزۈلگەن مارجاندەك ياش تۆكۈلۈشكە باشلىدى. ئۇ كۆز ياشلىرىنى شائىرنىڭ كۆرۈپ قېلىشىدىن ئەنسىرەيتتى. ئۇ ئۆزىنى قاتتىق تۇتۇۋېلىپ، قەلەمنى قايتىدىن شائىرنىڭ قولىغا تۇتقۇزدى. شائىر ئويلانغانلىرىنى خاتىرىگە يېزىشقا باشلىدى، بىراق بىر نەچچە جۈملە يازا - يازمايلا قەلەم قولىدىن چۈشۈپ كەتتى. ئۇنىڭ غەمكىن كۆزلىرىدىن، مۇڭ - پىغان يېغىپ تۇرغان چىرايىدىن ئۆزىنىڭ ۋەتەن، خەلق ئالدىدىكى بۇرچىنى تولۇق ئادا قىلالمىغانلىقىغا قاتتىق ئۆكۈنۈۋاتقاندىك بىر ھالەت ئەكس ئېتىپ تۇراتتى. 1971 - يىلى 6 - ئايغا كەلگەندە، ئۇنىڭ كېسىلى تېخىمۇ ئېغىرلىشىپ كەتتى. 8 - ئاينىڭ 24 - كۈنى بۇ ئوتلۇق يۈرەك سوقۇشتىن ئەبەدىي توختىدى.

«شائىر نىمىشېھىت كېسەل ئازابىدا شۇنچىلىك قىيىن - لىۋاتقان چېغىدىمۇ يېزىشنى توختاتمىغاندى. رەھىمسىز

سىل كېسىلى ئۇنىڭ قامىتىنى پۈكۈپ، ھالىنى قويمىغان بولسىمۇ، ھەقىقىي شائىرغا خاس قەتئىي ئىرادىسىنى تەۋرىد- تەلمىگەندى...»

شائىرنىڭ 1971 - يىلى 8 - ئايدا - ھاياتىنىڭ ئاخىرقى كۈنلىرىدە «تۆت كىشىلىك گۇرۇھ» نىڭ يەرلىك غالىپلىرىنىڭ سوئال - سوراقلارغا قارىتا يازغان «پېقىر- نىڭ ئىقرارى» ناملىق مەشھۇر شېئىرى بۇ نۇقتىنى تولۇق ئىسپاتلايدۇ:

پاتتى كۆكسۈمگە زەھەر تىرناقلىرىڭ ئەي شۇم پەلەك،
ئوردى قانلىق قامچىن ئالچاقلىرىڭ ئەي شۇم پەلەك،
قاشتىپ يۈتتى مېنى پانتاقلىرىڭ ئەي شۇم پەلەك،
ئالدى گۈل ئورنى تىكەن - يانتاقلىرىڭ ئەي شۇم پەلەك،
قان شوراپ چاقتى زۇلۇك چاقاقلىرىڭ ئەي شۇم پەلەك،
ھەر قەدەمدە مىڭ تۇزاق - قىلتاقلىرىڭ ئەي شۇم پەلەك.

.....

كىمگىدۇر روزى - ساپا، كىملەرگىدۇر زۇلمى - سىتەم،
كىمگىدۇر بايراملارنىڭ، كىملەرگىدۇر چەكسىز ئەلەم،
بىز نىچۈن تەڭلىك سۈيىدىن بەھرە ئالماي قەترە ھەم،
سۈرسە شۈملەر ئەيش - ئىشرەت بىز نىچۈن تەشنا شۈدەم،
يوق ئىكەن ئەدلىك بىلەن ئىنساپلىرىڭ ئەي شۇم پەلەك،
بوغۇزىمىزغا سۈردى تىغ قاسساپلىرىڭ ئەي شۇم پەلەك.

.....

ھېچ بۇلۇت كۈنى توسالماس، پەردە زۇلمەت چاك بولۇر،
نەمشەھت قايغۇرمىغىن كۆپ، كەلگۈسىڭ پارلاق بولۇر،
نەسبى ئاي بولسا قاراڭغۇ، نەسبى روشەن ئاق بولۇر،
تا ئەزەلدىن بېرى بۇ قانۇن ئېرور، شۇنداق بولۇر.
ئاقمۇت گۈم بولغۇسى راۋاقلېرىڭ ئەي شۇم پەلەك،
ئۈزىتىپ گۈل بولغۇسى تاياقلىرىڭ ئەي شۇم پەلەك

شائىر ۋاپات بولغاندىن كېيىنمۇ يەرلىكىدە ئارامخۇدا
يېتىش ئەركىگە ئېرىشەلمىدى. ئۇنىڭ مۇردىسى ئىنسان
قېلىپىدىن چىققان رەھىمسىز مۇئامىلىگە ئۇچرىدى. ئۇ ۋا-
پات بولۇشتىن ئىلگىرى كىندىك قېنى تۆكۈلگەن يۇرتى
تېزەكقاغۇدا يېتىشنى ۋەسىيەت قىلغان بولسىمۇ، ئارزۇسىغا
يېتەلمىدى، ئۇنىڭ ئايالى بۇ ئەقەللىي ۋەسىيەتنى ئورۇنداش-
قىمۇ ئامالسىز ئىدى. ئۇ زار - زار يىغلىغان ھالدا ئەترەت
كاتىۋاشلىرىغا تاۋۇت ۋە نامزىنى چۈشۈرۈپ يەرلىككە قو-
يۇشقا ئادەم بېرىشنى ئىلتىماس قىلدى. ئۇ چاغلاردا مەس-
چىتلەر چېقىپ تاشلانغاچقا، تاۋۇت ئەترەت ئىسكىلاتىدا ساق-
لىناتتى. يۈرىكى قازاننىڭ كۈيسىدەك قارىداپ كەتكەن بىر
نادان:

— تاۋۇتنى بېرىشكە بولمايدۇ، چۈنكى تاۋۇت زەھەرلى-
نىپ قالىدۇ. ئۇنىڭ جەستىنى قەبرىستانلىققا قويۇشقا بول-
مايدۇ. چۈنكى، ئۆلۈكلەرنى زەھەرلەيدۇ، — دەيدى.
شۇنىڭ بىلەن ئۆيىنىڭ بىردىنبىر مۈلكى بولغان كارد-

ۋاتنىڭ پۇتى ئېلىپ تاشلىنىپ تاۋۇت قىلىندى، «زەھەرلەند-
سىمۇ مەيلى» دەپ قارالغان «4 خىل ئۇنسۇر» دىن ئۈچ-
تۆتى تاۋۇتنى كۆتۈرۈپ، مەھەللە ۋە قەبرىستانلىققا يىراق
بولغان چۆل تاغ باغرىدىكى يۇلغۇن تۈۋىگە ئېلىپ باردى.
مۇسۇلمانلارنىڭ قائىدىسى بويىچە يەرلىك ئېلىنماستىن ئىك-
كى مېتىر چوڭقۇرلۇقتا ئورەك كولىنىپ مۇردا قويۇلدى.
ئاندىن ئۈستى گەمە ياپقان شەكىلدە ئېتىپ كۆمۈۋېتىلدى...
يۆلەنچۈگىدىن ئايرىلغان ئىمىرنىساخان بالىلىرىنى ئە-
گەشتۈرۈپ، قاراڭغۇ، زەي، غېرىب كەپسىگە قايتىپ كەل-
دى. لېكىن، يورۇق كۈن ئۇنىڭغىمۇ نېسىپ بولمىدى.
1975 - يىلى 6 - ئاينىڭ 29 - كۈنى جەبىر - جاپا،
دەرد - ئەلەم دەستىدىن بەللىرى مۈكچەيگەن بۇ ئانا بۇ دۇنيا
بىلەن ۋىدالاشتى.

خاتىمە

1979 - يىلى قارا بۇلۇتلار تارقىلىپ ھاۋا ئېچىلدى، ئىللىق قۇياش نۇرى باھار ھىدىغا تولغان زېمىننى يورۇتتى. شائىرنىڭ نامى ئەسلىگە كەلتۈرۈلۈپ، شېئىرلىرى رادىئو دولقۇنلىرى ئارقىلىق قايتا جاراڭلاشقا باشلىدى. باي خەلقى چوڭقۇر سېغىنىش ۋە ھۆرمەت ھېسسىياتى بىلەن شۇ يىلى 5 - ئاينىڭ 30 - كۈنى شائىرنىڭ جەستىنى ئومباش گۇڭشېننىڭ «ئويقومۇچ» دېگەن يېرىدىكى يۇلغۇن تۈۋىدىن ئىتتىپاق گۇڭشېنسى (ھازىرقى بۇلۇڭ يېزىسى) نىڭ يۇقىرىدىكى بۇلۇڭ دېگەن يېرىدىكى تاش ئۆستەڭ بويىغا يۆتكەپ قايتا دەپنە قىلدى. نەچچە مىڭ كىشىدىن تەشكىللەنگەن زور قورۇق شۇن شائىر ۋاپاتىنىڭ 8 يىللىقىنى خاتىرىلىدى...

قەلبى مېۋىزىر باغلاردەك يېشىل ۋە باراقسان، قانلىرى موزات دەرياسىدەك دولقۇنلۇق بۇ ئۇلۇغ ئىنساننىڭ روھى ئاخىر ئەمىن تاپتى!

مەسئۇل مۇھەررىرى: مەريەم مەمتىمىن
مەسئۇل كوررېكتورى: زىلەيخا ئەزىز
مۇقاۋىسىنى لايىھىلىگۈچى: مۇراددىل ئابد

تارىخىي شەخسلەر ھەققىدە ھېكايىلەر - 6
(2)

پىداكار شائىر — نەمىشپەت

ئاپتورى: ئابلىز ئوسمان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى №348)
شىنجاڭ شىنخۇا كىتابخانىسىدىن تارقىتىلدى
ئۈرۈمچى لۇڭخېدا باسما زاۋۇتىدا بېسىلدى
4. 25 فورماتى: 1092×787 م.م، 1/32 باسما تاۋىقى: 2003 - يىل 5 - ئاي 1 - نەشرى
2003 - يىل 5 - ئاي 1 - بېسىلشى
تراژى: 5000 - 1
ISBN 7-228-08010-6
ئومۇمىي باھاسى (1-5): 30.00 يۈەن
(يەككە باھاسى: 6.00 يۈەن)

رەسىمنى ئىشلىگۈچى : مۇراددىل ئابد

مۇقاۋىسىنى لايىھەلىگۈچى : مۇراددىل ئابد

تارىخىي شەخسلەر ھەققىدە ھېكايىلەر ⑥

1. ئىككى دەۋر ئەدەبىياتىنىڭ رىشتىسى — ئەھمەد زىيائى
2. پىداكار شائىر ————— ئىمىشپىت
3. قەيسەر كارخانىچى — ئاكا — ئۇكا مۇسابايوفلار
4. يېڭى ھاتارپ بايراقدارى — ئابدۇقادىر داموللا
5. ھەربىيات ھەشۇلى ————— ھەمەتلى ئەپەندى

ISBN 7-228-08010-6



9 787228 080106 >

ISBN7 - 228 - 08010 - 6

森价: 30.00元